
अस्तावनां 


हिमालय का मन में बड़ा आकर्षण रहा है। अपने परम मित्र गंगा- 
वाबू ( श्री गंगाशरण सिंह, एम० पी०, अध्यक्ष, प्रजा-समाजवादी पार्टी ) से 
उनकी भात्राओं का वर्णन अक्सर सुन चुका था जिससे हिमालय दरशन की 
उत्सुकता तीघ्रतर बनी थी । हिमाल्य-साहित्य भी कुछ देखा था। इसलिए 
गढ़वाल जिले की भूदान-समिति के संयोजक, श्री मानसिंद रावत ने जब अपने 
जिले की भूदान-यात्रा के लिए मुझे आमंत्रित किया, तो बढ़ी खुशी से मैंने उसे 
स्वीकार कर लिया। इस यात्रा के सिलसिले में श्री वदरीनाथजी तथा श्री केदार- 
नाथजी जाने का सौसाग्य मिलेगा, यह जानकर हमारी छोटी वहन, गया 
के मेरे मित्र भूषवाबू ( श्री वनविहारीध्रसाद 'भूप” ) की धर्मपत्नी, श्यामा 
बहन, पटना के डॉ० शिवकुमार सिनहा की भाता, दीदीजी, लखीसराय के 
हमारे मित्र श्री हनुमानप्रसाद खेतान की पुन्नी, छुलोचना, यह सभी बहनें 
भी साथ हो गयीं। प्रभावती तो साथ थी हीं। डॉ० ओमप्रकाश और 
द्वारको सुन्दरानी भी मेरे साथ थे । 

हिमालय को देखने पर ही उसका अनुपम सौंदर्य ध्यान में आता 
है। न जाने वहों कौनसी मोहिनी है कि वहों से लौटने का जो नहीं चाहता । 

एक महीना दम लोग हिमालय की गोद में रहे थे। हर दिन छोदे- 
बड़े पड़ावों पर सर्वोद्यविषयक सभाएँ होतीं। गढ़वाल अत्यन्त गरीब, 
पिछड़ा हुआ और उपेक्षित इलाका है। परन्तु यदि उस ओर ध्यान दिया 
जाय, तो उसका अच्छा विकास दो सकता है । 

इस यात्रा का कोई स्थायी वर्णन रहे, यह कई मिन्नों की इच्छा रही; 
लेकिन इसका जिम्मा किसीने लिया नहीं था । इसलिए लौटने पर मैंने मान 
लिया था कि यह काम पड़ा ही रह जायगा। छुछ महीने वाद मुझे गया 
जाने का अवसर मिला । वहाँ बड़ा आइचये हुआ, जब “हिमालय की गोद में 

जयग्रकाश” की हस्तलिपि हमारे हाथों में डाल दी । इधर-उधर पन्ने उल्टता 
रहा । अपने सम्बन्ध में कुछ भी पढ़ने की रुचि नहीं होती, फिर भी यह 
यात्रात्र्णन रुचिकर लगा । 

इयामा वहन को यह पुस्तिका वहुत पदले ही तैयार हो चुकी थी । 
इसके प्रकाशन में जो विलम्व हुआ, उसका दोप मेंरे ऊपर है। वहनजी की 
इच्छा थी कि मैं इसके लिए दो शब्द लिख दूँ। बस, यही दो शब्द लिखने 
में इतना समय लग गया । 

इस पुस्तिका में गढ़वाल के मेरे कुछ भाषण भी हैं, जिन्हें ओमप्रकाशजी 
ने अपने नोटों से तैयार किया है । 

भारतीय हृदय की यह एक आकाक्षा रही है कि हिमालय की गोद में 
जीवन की संध्या बीते । जैसे जीवन के दिन ढलते जाते हैं, हिमालय का 
आकर्षण बढ़ता जाता है। 


हब --जयग्रकाश नारायण 

७ 
छ््छ्एूशु 
उत्त अमरदीप को, 
जो निरह्लुश स्वाथपरता 
की 
गहरी काली रात में भी 
अपने निर्भीक त्यायमय ग्रकाश-पुञ्ञ से 
हमारा मार्य आलोकित करता रहा। 
जग सोता रहा 
किन्तु 
वह जो एकाकी 
जागता रहा, जायता ही रहा | 
उस्त अखरड ज्योति को, 
विहार की उस उज्ज्वल विभूति को,, 
मानवता के ग्रतीक 
श्री लच्मीवाबू 
को 
जो मरकर भी अमर हैं, 
मिटकर भी अमिट है 
मेरी यह तुच्छ भेंट / 
सादर सम्रेस ! 
-श्यामा भरूप 


निवेदन 


मै जब हिमालय की इस पुनीत यात्रा से छौठी, उसके दूसरे 
दिन श्री वल्लभस्वामी ने संध्या की प्राथना-सभा में मुझे यात्रा- 
वर्णन सुनाने के लिए कहा | किसी भी सभा में मै कभी बोली 
नहीं थी। वैसे सभा तो घर में ही नित्य होती थी ओर वहाँ घर 
का ही वातावरण था, किन्तु मेरे अपने मन की कठिनाई मै ही 
जानती थी। प्रार्थना समाप्त हुई और मेरे बोलने की बारी 
आयी। धीरे-धीरे हिम्मत आती गयी और एक घण्टे में 
श्री केदारनाथ जा पहुँची । अगले दिन सायं-प्रार्थना में भी यही 
क्रम रहा और यात्रा पूरी हुईं। यात्रा-वर्णन सुनकर कुछ भाइयों 
का विचार हुआ कि यदि इसे लिख डाला जाय, तो एक स्थायी 
वस्तु तैयार हो जायगी | भाऊ ( श्री दामोदरदास मूंदड़ा ) ने भी, 
जो संयोग से उस समय गया आये हुए थे, इस बांत पर जोर 
डाछा | मुझे भी यह विचार अच्छा लगा और इस विषय में कोट- 
द्वार में हुई बात भी सहसा स्मरण हो आयी । इस प्रवास के उस 
अन्तिम स्थल से जब मोटर चलने को थी, तब _किसीने यों ही 
कहा था कि मैं यह यात्रा-वर्णन छिखूँ। बात विनोद में कही गयी 
थी, किन्तु उसे अब इस प्रकार प्रतिपादित होते देख मुझे आश्चर्य 
हो रहा था। मैने इसे भगवद-प्रेरणा ही समझी। 

किन्तु इसमें मेरे साथ अनेक कठिनाइयों थीं। एक तो यह 
कि मैं कोई नोट तैयार करके नहीं छायी थी । फिर भी यात्रा- 
चर्णन सुनाते समय मैने देखा कि एक ओर से आरम्भ करके जैसे- 

जैसे में आगे बढ़ती गयी, घटना-क्रम अनायास ही स्मरण आते गये। 
यात्रा-स्थल से कतिपय पत्र घर पर लिखे थे। उनमें भी कुछ 
सश्वित सामग्री मिल गयी। सम्भव है कि बातें छट गयी 
होंगी, कुछ भूल भी होंगी, उन सबके लिए मैं क्षमापरार्थी हूँ । 
इप्त पुस्तक में डॉ० ओमप्रकाशजी तथा श्री द्वारकी झुन्द्रानी 
से जो मूल्यवान्‌ सहायता मिली है, उसके लिए मैं उनका आभार 
मानती हूँ। अन्त में श्री जयप्रकाशजी के गढ़वाल के कुछ-भाषण 
संकलित हैं । उनमें अन्तिम दो श्री द्वारकोमाई के नोटों से तथाः 
अन्य भाषण डॉ० भोभप्रकाशजी के नोटों से तैयार किये गये है । 
इस यात्रा में जब से पैदल चलना आरम्भ हुआ, तब से प्रायः यह 
कार्यक्रम रहता था कि प्रातः जलपान के पश्चात्‌ और अपराह्न में, 
दिन में दो वार चछते थे | पहले से कोई बृहत्‌ आयोजन न होते 
हुए भी जिस गाँव में श्री जयप्रकाशजी प्रवेश करते, वहाँ के छोग 
घण्टों पूर्व से-ही आगे आकर प्रतीक्षा करते मिलते । अतः गाँव में 
प्रविष्ट होते-न-होते एक अच्छा जुलूस वन जाता और पहुँचते ही 
सभा आरम्भ हो जाती | पृष्प-मालओं की भरमार छग जाती और 
दान सफल करेंगे', 'विनोवा अमर हों”, “जयप्रकाश जिन्दाबाद' 
के नारे गूंज उठते । सभा के पश्चात्‌ ही श्री भाईंजी निवास-स्थान 
पर जा पाते। छोटी-बड़ी चट्टियों में तथा मार्ग में यहॉ-वहाँ प्रायः 
जन-समुदाय एकत्र होता । छोग अपनी सामाजिक तथा व्यक्तिगत 
कठिनाइयों की चर्चा करते | ऐसे अवसरों पर भी अक्सर समाएँ 
होती चलती | दिन में अनेक सभाएँ होतीं और हिमालय के उस 
पवित्र वातावरण में सर्वोदय का मंगल मंत्र प्रतिध्वनित हो उठता । 
भीषण ऋतु-विपयेय के कारण हम छोगों को श्री वदरिकाश्रम 

में भाठ दिनों तक रुके रहना पड़ा था। मार्ग हृठ-फूट गये थे, 
तार के खंभे उखड़ गये थे और इस प्रकार वाह्य जगत्‌ से 
गढ़वाल का सम्बन्ध छिन्न-मिन्न हो गया था। श्री जयप्रकाशजी 
के इस प्रकार वहाँ घिर जाने से पत्नों में काफी हलूचछ मची थी । 
किन्तु वस्तुतः श्री बद्रीनाथ के उस पवित्र क्षेत्र में इतने दिलों 
तक रुकने का यह संयोग भी परम सौभाग्य ही था। इस अवसर 
पर प्रकृति का जो उन्मुक्त रूप देखने को मिला, वह अन्यत्र दुलूभ 
है। उसकी भी एक अदभुत शोभा है, अपनी गरिमा है । 

हिमारूय संधी कुछ चित्र इस पुस्तिका में जोड़ दिये गये है, 
किन्तु उसकी वह जो एक रहस्यमयी शान्ति एवं मन को मोहित 
करनेवाढी अनुपम सुषमा है, वह अनुभव करने और देखने की ही 
चस्तु है; वर्णन करने और लिखने की नहीं | गिरा अनयन नयन 
विनु बाणी ।” गिरा और नयन का अन्तर तो फिर भी स्वत्प ही है, 
किन्तु “चक्षु' और 'कर! का अन्तर तो उसकी अपेक्षा बहुत अधिक 
है। अस्त, कवि की वाणी के साथ होफर मैं तो इतना ही कहूँगी 
कि ओंखों ने देखा, किन्तु वे लिख नहीं सकती ओर हाथों ने लिखा, 
किन्तु उन्होंने देखा कव, तथा उन दोनों के मध्य संदेशवाहक बने 
सुद्र मन का ही क्‍या भरोसा ! 

अब यह पुस्तिका प्रेस में जा रही है। इसमें इस यात्रा-चित्र 
की जो भाड़ी-तिरछी रेखाएँ खिंची है, वे यदि किसीको अच्छी 
रूगें, तो यह उनकी ही.,महानता है । 


दुगों कोठी, गया विनीत 


इयासा भूप 
श्रीकृष्ण जन्माष्टसी, २०१५ 

भारत का हृदय 


यदि यह कहा जाय कि भारत का झरीर गाँवों में और हृदय 
तीथां में बसता है, तो कढाचित्‌ अतिशयोक्ति न होगी। भारतीय 
जन-मानस में सद्धित चिरकालीन श्रद्धा एवं भावना का यथार्थ 
दर्णन इन तीर्थों में ही होता है। हमारे देश में यह जो एक 
अद्भत सामासिक एकता दिखाई देती है, उसका रहस्य भी हमारे 
दयस्वरूप इन्हीं तीथा की पवित्रतम एवं मनोरम तपोभूमि में 
निहित है । क्योंकि वहाँ दम के कोने-कोने से छाखों नर-नारी 
एक ही कामना, एक ही आकरपपण के वरीमूत होकर पुरातव कार 
से एकत्रित होते भा रहे है। वे कहीं भी रहते हों, कुछ भी 
करते हों, उनका अन्तर्मन अधिक नहीं तो जीवन में कम-से-क्रम 
एक वार इन तीथों की पवित्र रज मस्तक पर घारण करने को आतुर 
रहता है। यही कारण है कि जब यात्रा की आधुनिक सुविधाएँ 
प्राप्त नहीं थी, तब भी तीथंयात्रियों का तारतसम्य कभी ट्रथ नहीं 
ओर सहसों मील पेद्छ चलकर तीथों के दर्शन करने छोग सहर्प 
आते रहे । इस प्रकार उपछ्ध इतिहास की दृष्टि से भी परे, 
काल की अनन्त श्रृंखला को लॉधकर अनेकानेक छोटे-बड़े उथल- 
पुथल के अभ्यन्तर, राजनेतिक, आर्थिक अथवा अन्य किसी भी 
विवणता के वन्धन से मुक्त, देश की आन्तरिक समता को अश्लु्ण 
बनाये रखकर उसे अमर जीवन प्रदान करने का जो श्रेय प्रकृति 
के सुरम्य वातावरण में बसे हमारे तीथों को प्राप्त है, उसकी मिसाल 
संसार में अन्यत्र दुलंभ है । 

._ इस बृहत्‌ देश के एक छोर से दूसरे छोर तक मणिमार 
जेसे गुंफित उन अनेक तीर्थों में चार दिशाओं में अवस्थित चारों 
धाम की बड़ी प्रसिद्धि है । उनमें अपनी परवेतीय भव्यता से पूर्ण 
हिमालय के हृदय-तलरू पर विराजमान श्री बदरी-केदारधाम उत्तर 
दिशा का मुकुटमणि है। अतः यह स्वाभाविक ही था कि जब 
सर्वोद्य-यात्रा के प्रसंग में श्री भाईजी के उधर जाने का कार्ये- 
क्रम बना, तो इस सुयोग का छाभ उठाने की छाल्सा मेरे मन में 
भी जाग उठी | 

भाई श्री जयप्रकाशजी तो अपने त्यागमय जीवन के कारण 
भारत के हृदय में स्वयं ही एक तीर्थ का स्थान प्राप्त कर चुके हैं 
और कहा जा सकता है कि ऐसे पवित्रात्माओं की यात्रा से, उनके 
सानिध्य एवं सदु॒पदेशों से स्वयं तीथ भी अधिकाधिक पावन होते 
चलते हैं| श्री वहनजी की महानता भी अद्वितीय है। जेपे 
पुण्य के साथ सत्कीति, त्याग के साथ तपत्या तथा सूर्य के साथ 
प्रभा का सतत सम्बन्ध है, वेसे वे भी श्री भाईजी के साथ रहकर 
उनके छोटे-बड़े सभी कार्यों में हाथ वेँटाया करती है। मेरे मन में 
सश्चित तीथ का मोह, हिमालय का आकर्षण-उस पर से श्री भाईजी 
तथा श्री बहनजी की हिमालय के ही समान महान्‌ एवं समुज्ज्वल 
संगति ! मेरे लिए तो मानो छाम का भाण्डार ही खुल गया था। 
मैने इसे श्री वदरीविशाल की ही कृपा मानी । 

सर्वोदय की वात 

पूर्व निश्चित कार्यक्रमानुसार भाद्रपद शुक्ल त्रयोदशी दिनाडु 
१७ सितम्बर, १९५६ को प्रातः स्थान करना था ; किन्तु विहार 
में भीपण बाढ़ के कारण सीधा रेल्मार्ग बन्द हो जाने से गंगा 


६ है । 


पार कर छोटी छाइन द्वारा जाना पड़ा। अतः एक दिन पूव ही 
अर्थात्‌ भाद्रपद शुक्र द्वादशी दिनांक १६ सितम्बर रविवार 
की हम छोगों की यह यात्रा सर्वोदय यात्रीदक के रूप में 
आरम्म हुई | 

सर्वोदय का नाम भाते ही इस शब्द के पीछे जो एक जीवन- 
दायिनी ऋान्ति का संदेश वतमान है, वह साकार हो उठता है। 
सर्वोदय की इस अमर ज्योति का दर्शन पूज्य बापू ने अपने जीवन- 
काल में ही प्राप्त कर लिया था। यदि वे हमारे बीच कुछ 
दिन और रहते, तो देश के जीवन को सर्वोद्य के आधार पर 
ही ढाल देते । किन्तु स्वतंत्रता दिखाकर वे तो चल ही बसे। 
उनके इस प्रकार अकरमात्‌ छिन जाने से देश में एक अन्धकार-सा 
छा गया था और ऐसा प्रतीत होता था, मानो उनके साथ ही 
बह शक्ति भी तिरोहित हो गयी, जो विश्व को नवजीवन प्रदान 
करने के लिए अवतरित हुई थी। देश के भीतर एक अनिश्चितता 
की स्थिति पलने छगी थी, जिसका मूल उस अवस्था में निहित था, 
लो बापू के पश्चात्‌ उचित मार्ग-दर्शन के अभाव में पैदा हुई थी । 
ऐसी परिस्थिति में बाह्य शक्तियों द्वारा परोक्षतः अनुप्रेरित देश में 
ध्वंात्मक क्रान्ति की प्रवृत्ति भी सबरढू होती जा रही थी, जिसका 
अधिकाधिक प्रभाव दक्षिण में तेलंगाना और पूरब में बंगाल में 
दिखाई देने छगा । यह देश के अहिंसक नेतृत्व को एक भारी 
चुनीती थी । विश्व की ओँखें पड़ोसी छारचीन का दृष्टान्त सामने 
रखकर यह देखने को उत्सुक थीं कि स्वतंत्र भारत अपनी नव- 
जात समस्याओं को कैसे हल करता है और उसकी नीति अब 
कौन-सा रुख छेती है। देश की रक्षा के लिए एक ऐसे विधायक 

कायक्रम का होना आवश्यक था, जो वर्ग-संघप के कारणों को जड़- 
मूल से दूर करने में समर्थ होता । 

यथा्थतः यह समस्या केवछ भारत की ही नहीं, भपितु 
सम्पूर्ण विश्व की थी। समय की माँग थी कि संसार के सामने 
कोई ऐसा शान्तिमय मार्ग उपस्थित हो, जिश्नसे समाज की सम- 
स्थाएँ बिना आपसी संघणे के दूर की जा सके, जो बढते हुए कभी- 
न-कभी विश्वयुद्ध का एक बड़ा कारण वन सकता था। इसके 
छिए प्रेम और सहयोगी जीवन की नींव पर आधारित एक ऐसे 
जीवन-दशेन की, एक ऐसे सिद्धान्त की आवश्यकता थी, जो चाज 
तक के सभी प्रचलित सिद्धान्तों से उन्नत और पूर्ण होता और जो 
बुद्धि एवं व्यवहार की कसौटी पर खरा उतरता। सर्वोदय में ये 
सभी वात सन्निहित थीं। किन्तु उसकी शक्ति सुपुप्त पड़ी थी । 
विश्व के समक्ष उसका जो चित्र था, वह अभी अर्पष्ट था--एक 
रेखाइन जैसा, जिसे एक कुशल आँख ही समझ सकती थीं और 
इसलिए उसके विषय में भूले होने की सम्भावना भी कम 
नही थी । 

ऐसे ही समय में तेलंगाना की वह स्मरणीय घटना घटित 
हुईं और लोगों की दृष्टि सहसा उघर ही खिंच गयी। देश की 
आजा नये रूप से संत विनोवा के नेतृत्व में केंद्रित हो उठी । 
नकक्‍्वेतना का एक वातावरण पुनः प्रकट हो गया ओर छोगों को 
ऐसा छगा मानो ईश्वर ने ही पूज्य वापू के पश्चात्‌ अब इन्हें हमारे 
वीच में जन-कल्याण का मार्ग प्रशस्त करने के लिए भेज दिया 
हो। भूढाव के रूप में सर्वोदय की शक्ति पुनः जाग उठी और 
जैसे-मैते समय बीतता जा रहा हे, उसके नित नूतव यक्ाश्ञ में 

कनत्राण की आगा देश-देशान्तर में अधिकाधिक विश्वास का 
रूप धारण करती जा रही है। 
तेलंगाना के पश्चात्‌ अन्य प्रान्तों में होते हुए वाबा का 
विहार में शुभागमन हुआ और वे गया पधारे | हम छोगों की भी 
उनसे मिलने की चिर अभिलाषा पूण्णे हुईं। कुछ समय पश्चात्‌ 
सर्वोदय-सम्मेलन की तैयारी हुईं और उसके लिए गया को ही 
चुने जाने का सौभाग्य प्राप्त हुआ। इसी अवसर पर भूपजी ने 
अपनी वकाइत और गैरमजरूआ खास की सम्पूर्ण मूमि अपित 
कर दी, जो पॉच हजार एकड़ से कुछ अधिक थी। इसके पूववे 
उन्होंने इस विषय में हम छोगों की सम्मति भी जाननी चाही | 
भूदान की स्तुति तो इनसे अनेक बार सुनी जा चुकी थी, अतः 
विरोध किसे होता ? घर की कौसिल में स्वेसम्भति से यह 
प्रस्ताव पास हो गया । जमींदारी पहले ही जा चुकी थी, अब 
जो जमीन बची थी, वह भी समाज को अर्पित हो गयी । किन्तु 
इसमें जो एक अदभुत आनन्द छिपा था, उसे तो भोक्ता ही जान 
सकता है। माताजी (श्री जानकीदेवी बजाज) ने जब यह 
सुना, जो उस समय गया में थीं और कूपदान के कारये में संछून 
थीं, तो उन्हें कुछ चिन्ता हुई और वे बावा से कहने लगी कि 
भूप वावू ने आपको अपनी सब जमीन दे दी, तो अब उनका क्या 
होगा । यह सुनकर बाबा मौन थे और भूप बाबू मुस्करा रहे थे। 
यह भी एक संयोग ही था कि बिहार में बावा का आगमन 
उस समय हुआ था, जब जमींदारी-उन्मूछन हुए कुछ ही समय 
हुआ था। उसके परिणामस्वरूप अधिकांश छोटे जमींदारों की 
दशा अपने ही घरों में शरणाथियों जैत्ती हो रही थी। 

मुआवजा मिलने की वात तो अूग रही, सरकारी माछ्युजारी न 
चुका सकने के कारण उनके विरुद्ध वारंट जारी हो रहे थे, कुर्की 
हो रही थी और उनकी गयी हुई जमींदारियोँ नीछाम की जा रही 
थीं, जिसे सरकार स्वयं ही एक-एक रुपये में खरीद रही थी, जिससे 
उनके मुआवजे का अधिकार भी समाप्त दो जाता। छोगो के 
हृदय का क्षोम बढ़ता जा रहा था। वावा के सान्निध्य से ऐसे 
छोगों के हृदय को शान्ति मिली, उन्हें उनका दुःख सुननेवाले 
एक दयाहु संत मिले ओर उन्‍हें फिर से एक बार यह सिद्ध कर 
दिखाने का अवसर मिला कि मानवता की पुकार होने पर वे किसी 
से पीछे रहनेवाले नहीं । जिस ढंग से जमींदारी-उन्मूछत क्रिया 
गया था और उसके पश्चात्‌ भी विहार-सरकार जो कर रही थी, 
उसे किसी भी प्रकार सच्चे अथे में प्रजातंत्रात्मक नहीं कहा जा 
सकता था, इसके विपरीत वह राज्यमद का ही अधिक वोधक था । 
अन्ततः सरकार ने अपनी वारण्टी नीति वापतप्त छी। वाबा के 
प्रभाव से अधिकांश जमींदारों के हृदय में नेराह्य की चोटी पर 
उगी हुईं भीषण कठ्ठता, बिना विस्फोट किये ही शान्त हो गयी 
ओर उससे स्वर्य उत्त ध्ुभित जमींदार-वगे को तथा सत्तारूढ़ 
दुक को भी जो छाम हुआ, उसे लिखने की आवश्यकता नहीं | 
वावा के विहार-आगमन का यह भी एक बड़ा परिणाम था, 
जिसकी ओर लोगो की उतनी दृष्टि नहीं गयी, जितनी जानी चाहिए 
थी। ऐसी स्थिति में मी भूद्ान को जो यहाँ जमीदारों का इतना 
सहयोग मित्म, वह सर्वोद्य की विधायक शान्ति एवं उसके 
सात्विक तेज का ही परिचायक है। 

सर्वोद्य की इसी दिव्य ज्योति का गढ़वाल भाइयों को मत्यक्ष 

दर्शन कराने के लिए. श्री भाईजी ने यह कठिन यात्रा स्वीकार 
की थी। दक्षिण में पूज्य वाबा गॉव-गाँव घूमकर वह महामंत्र 
लोगों को सुना रहे थे और उत्तर में हिमालय के प्रागण में, देश के 
लाड़के श्री जयप्रकाश नारायण उसी सदेश का अरुूख जगाने 
निकल पड़े थे । 
यात्रा-भारम्, 

भादों की उमड़ी हुई गंगा को मन ही मन प्रणाम कर 
महेन्द्र घाट पटना से जहाज पर चढ़े । ठीक २ बजे दिन में जहाज 
खुला । साथ से श्री प्रभावतीजी, पूज्या दीदी ( श्री जयप्रकाश- 
जी की छोटी वहन ), श्री माताजी ( पटना के डा० शिवकुमार 
सिनहा की माता ), छुछोचना ( छूखीसराय के श्री हनुमान प्रसाद 
खेंतान की पुत्री) तथा डा० ओमगप्रकाशनी थे। बोधगया- 
समन्व॒य-आश्रम के श्री द्वारको सुन्दरानी तथा श्री माताप्रसादजी 
बनारस से साथ हो लिये। श्री भाईजी का्योधिक्य के कारण 
साथ न जाकर दूसरी ट्रेन से सीधे ढुखनऊ पहुँचे और वहाँ सब 
छोग साथ हो गये । 

बाढ के कारण जगत्‌पावनी जाह्नवी का दूसरा छोर दृष्टि 
से ओोझल हो रहा था। ऐसा लगता था मानो एक समुद्र ही 
उमड़ पड़ा हो। अतः गर्मियों में जहाँ गंगा पार करने में जहाज 
को एक घण्टे से कम ही समय छगता है, वहाँ प्रायः दूना समय 
लगा। दूसरी ओर पहलेजाघाट से चलकर सोनपुर में गाड़ी 
बदछी गयी । भीड़ का तो कहना ही क्या ! उत्तरी बिहार की रेल- 
गाड़ियाँ वेसे ही दमधोंदू भीड़ के लिए प्रसिद्ध है। इस समय 

तो मेन छाइन तथा ग्ड-कार्ड छाइन बन्द रहने के कारण और 
यात्रियों की भी अधिकता हो गयी थी। प्रथम श्रणी से लेकर 
सभी श्रेणियों की एक ही दशा थी। वस्तुतः यह ट्रेन तो एक 
श्रेणीविद्वीव ट्रेन हो रही थी । 

नो बजे रात्रि में ट्रेन छपरा स्टेशन पर खड़ी थी। हम छोगों 
का माचीन घर छपरा में होने के कारण इस नाम से मेरे मन में 
एक स्वाभाविक मोह है, अतः मै उत्सुकता से छपरा आने की 
वाट जोह रही थी। इसी स्टेशन पर रेछ-कर्मचारियों की कृपा से 
एक अतिरिक्त डिव्बा लगाया गया और हम छोगों को सुविधापूर्वक 
जगह मिल गयी । श्री वहनजी ने घर का वना सामान ले लिया 
था--वहीं सव छोगों ने भोजन किया । अद्धंरात्रि में जब गाड़ी 
गाजीपुर पहुँची, तब ज्ञात हुआ कि उसके पास की नदी भीषण रूप 
धारण किये है और सम्भवतः ट्रेन आगे न जा सकेगी | किसी 
प्रकार चार-पाँच घण्टे पश्चात्‌ गाड़ी चछी । जब गाड़ी पुल के बीचो- 
बीच पहुँची, तब प्रातःकाल के घुंधले प्रकाश में पुल को छता हुआ- 
सा नदी के जल का रंग और आकाश एक-जैसा परिलक्षित हो 
रहा था | जिधर दृष्टि जाती, उधर जल ही जल था ! दृश्य कुछ 
ऐसा भयड्डर था कि वद्त राम नाम ही लेते बनता था। इस 
प्रकार यह यात्रा उल्छसित उत्साह तथा भव्यता के साथ ही 
भीपणता की एक अदभुत त्रिवेणी के अन्तर से आरम्भ हुई थी 
और आगे चलकर जो अनुभव आने थे, उन्होंने तो मानो प्रारम्भ 
और परिसमाप्ति को सम्पू्णतः एक-दूसरे का पूरक ही बना 
डाछा | विकट परिस्थितियाँ मी ईशकृपा का साक्षात्कार कराने के 
लिए ही आती हैं ; अतः मै कह सकती हूँ कि इस यात्रा के आदि 

और अन्त में इश्वर ने इस रूप में भी अपनी अहेतुकी कृपा का 
ही सम्पुट छंगाया था । 
१७ खितस्वर, सोमवार 

अरुणोदय के स्वल्प प्रकाश में खेत, खल्हान, आहर, पोखर, 
गॉव--सभी को एकाकार करता हुआ, चारों ओर जरू-प्रछ्य का-सा 
दृश्य दिखाई दे रहा था। बाढ़ के कारण इस ओर की जो क्षति 
प्रत्येक वर्ष हुआ करती है, उसका प्रत्यक्ष रूप आँखों के समक्ष 
था। धीरे-घीरे प्रकाश फेलता जा रहा था। दृश्य बदल चुके थे 
और अब हम बनारस पहुँचने ही वाले थे। 

ट्रेन 2 घण्टे लेट थी, अतः साढे आठ बजे बनारस पहुँचे । 
स्टेशन पर पूज्य दादा धर्माधिकारी तथा श्री बिमछा बहन के 
दशन हुए। श्री द्वारको सुन्दरानी और माताप्रसादजी साथ 
चलने को आये हुए थे। अब छोटी छाइन छोड़कर बड़ी छाइन 
के दून एक्सप्रेस में बैठे, जो सोन में बाढ़ के कारण केवल बनारस 
तक ही आती-जाती थी। कुछ देर में ट्रेन ख़ुडी और श्री विध्व- 
नाथ की वाराणसी से बिंदा लेकर त्रेतायुग की पवित्र नगरी 
अयोध्यापुरी को प्रणाम करते हुए संध्या ६ बजे लखनऊ पहुँचे । 
यहाँ श्री भाईजी भी आ गये । 

२५ व >८ ५ 


टिहरी-गढ़वाल + एक परिचय 
१८ खितम्वर, मंगलवार 


प्रातःकारू की शुभ बेला में हरिद्वार पहुँचे। गढवाल के 
भूदान-संयोजक श्री मानसिंह रावत तथा अन्य भाई स्टेशन आये 


[ १० |] 


हुए थे। सव छोग तो हरिद्वार में ही रहे, किन्तु श्री माईजी को 
विश्राम करने का अवकाश कहाँ, आते ही वे टिहरी के लिए चल पढ़े | 

इस स्थरू पर टिहरीनाढ़वाल तथा गढवाल का संक्षिप्त परिचय 
दे देना अनुपयुक्त न होगा। ऋषि, मुनि, सिद्ध, साधक एव 
भक्त-भागवत्तों की प्रियभूमि गंगोत्री, यमुनोत्री, केदार और बद्री- 
विशाल का यह परम पुनीत क्षेत्र उत्तराखण्ड, टिहरी गढ़वाल के 
नाम से प्रसिद्ध हिमालय के अश्चर में बिखर हुआ उत्तरप्रदेश 
का एक छोटा-ता भाग है। इसके उत्तर की ओर मानसरोवर, 
केलाश एवं हिमालय के जैसे अभिन्न एवं समुज्ज्वल स्थरू है, जो 
भारतीय संस्कृति के अन्तस्तरू में उद्भासित उसके भी अविभाज्य 
अंग हैं। इस प्रदेश के एक ओर गगनचुम्त्री पवत-शिखरें गर्व 
से मस्तक उठाये खड़ी है, तो दूसरी ओर कलूकलवाहिनी 
निमोरिणियों से सुशोभित गहरी घाटियाँ भी अपनी तुलना नहीं 
रखती । गंगा, यमुना एवं टोंस टिहरी-गढ़वार की एवं अलखनन्दा,. 
धोली, नन्दाकिनी, मन्दाकिनी, पिंडर, सरस्वती, विद्वी और 
नयार गढ़वाल की प्रसिद्ध नदियाँ हैं। ये नदियाँ इतनी गहराई 
में है कि इनसे सिंचाई का काम नहीं हो सकता। कही-कही 
अन्य छोटी नदियों का उपयोग सिंचाई के लिए करते है । 

पूत काल में इस प्रदेश में अनेक छोटे गढ़ थे, जिन पर छोटे- 
छोटे सामन्‍त सरदार और ठकुरी राजा छोगों का आधिपत्य था । 
इसी कारण पन्द्रहवीं शताव्दी से इसका गढ़वाल नाम प्रच छत 
हुआ। सन्‌ १६८८ ई० में मध्य प्रदेश के धार जिले से आये 
हुए राजपूत शासकों ने यहॉ अपने राज्य का विस्तार किया, जिस 
पर उनका शासन १८०३ इे० तक अवाधित रूप से चछता आया । 

इसी समय गोरखों ने इसके अधिक भू-भाग पर अपना अधिकार 
जमा लिया । ततरचात्‌ सन्‌ १८१५ ६० में वहाँ के राजा ने 
अग्रेजों की सहायता से गोरखों को हटा दिया। किन्तु, इस 
सहायता के बदले ईस्ट इण्डिया कम्पनी ने आधा गढ़वाल हथिया 
लिया | जब भारत स्त्रतंत्र हुआ, तब अन्य देशी रियासतों की 
भांति गढवारू राज्य भी भारत में आा मिल्क ओर अब यह उत्तर- 
प्रदेश का एक अंग है। 

इस पूरे क्षेत्र के उत्तरप्रदेश में विछीन हो जाने के पश्चात्‌ यह 
टिहरी-गढवालू और गढवारू इन दो हिस्सों में वाँट दिया गया 
है। यह पूरा भू-भाग हिमालय की मध्य श्रेणी में है । टिहरी- 
गढ़वाल में मैदानी क्षेत्र अधिक है और यहाँ गंगोन्नी एवं यमुनोत्री 
को छोड़कर उल्लेखनीय पवेत-शिखर नहीं के बराबर है। गढ़वाल 
में इसके विपरीत गोचर के अतिरिक्त मैदानी क्षेत्र बहुत कम 
है, किन्तु ऊँची-ऊँची चोटियाँ बहुत है। विदेशों से आकर 
कितने ही साहसिक पबतारोहियों ने उन महिमामय शैलशिखरों के 
दर्शन किये है तथा कितनों ने ही अपने उन अभियानों में प्राणों 
की वलि दी है | इन भिखरों का कुछ विवरण निम्नल्खित है । 

१. नन्‍्दा देवी, २६,६४५ फीट : यह गढवाल में पूरे भारत 
की सबसे ऊंची चोटी है। पचास वर्षों से दिगज पवतारोही इस 
पर आरोहण का प्रयास कर रहे थे। अन्त में १५३६ ई० में 
एक फलो-अमेरिकन-दल के दो व्यक्ति अपने प्रयास में सफरू हुए । 

२. कॉमेंट, २५,४४७ फीट ; यह गढ़वारू के उत्तर में 
है। १९५३१ ई० में श्री एफ. एस, स्मिथ ने इस पर चढने मे 
सफलता प्राप्त की । 


[ १२ ] 

३. विश्व, २३,६६० फीट ; सन्‌ १९०७ ई० में डा० छौग 
स्टाफ और सन्‌ १९३३ ई० में कैप्टेन ओलिवर ने इसकी चोटी के 
दर्शन किये। 

४. द्रोणागिरि, २३४११८७ फीट : सन्‌ १९३५० ई० में स्विस 
दल का अभियान सफल हुआ | 

४. माना चोटी; २३;८६० फीट : सन्‌ १९३७ हैं» में 
ओऔ एफ, एस, स्मिथ अपने आरोहण-प्रयास में सफरू-मनोरथ हुए | 

इनके अतिरिक्त अविगामीन, २०,१८० फीट; चौखम्भा, 
२३,०२० फीट; सनोपथ, २३,४२० फीट; श्री केदारनाथ श्रृज्ञ, 
२२,२७० फीट; हाथी पवेत, २२,०७० फीट; गौरी पर्वत, २२,०२७ 
फीट; रानावन, २०,१०० फीट तथा ओर भी अनेक हिमाच्छादित 
आड़ है, जिनकी शोभा अवणेनीय है । 

गढवाल तथा टिहरी-गढवाल का कुछ क्षेत्रफल ( गढ़वाल, 
५,६२९ वर्ग मील तथा टिहरी-गढ़वाल 9,५०० वर्ग मीक ) १०,१२५ 
चगे मीरू है, जो छगमंग ६९७५० आमों में विभक्त है। यहाँ की 
जनसंख्या प्रायः साढे ग्यारह झाख (११,३६,९७० ) बतायी 
जाती है। समस्त प्रदेश में कठिनता से तीन प्रतिशत भूमि कृषि 
के योग्य है। पहाडों की खेती भर्थात्‌ पत्थर पर अन्न पैदा करना । 
जहाँ कुछ सुविधा होती है, काट-छॉटकर सीढीनुमा खेत बना 
लिये जाते है; वे भी स्थायी नहीं होते। वर्षा इत्यादि के 
कारण पहाड़ ट्ट्ते-गिरते रहते है, उनके साथ ही उन खेतों का 
अस्तित्व भी बनता-बिगड़ता रहता है। गंगा के किनारे कुछ बड़े 
मैदानी क्षेत्र हैं । यदि आज के यंत्र-युग में उनकी सिंचाई की 
कुछ व्यवस्था की जा सके, तो उनमें अच्छी पैदावार हो सकती है। 

यहाँ की मुख्य उपञ्ञ गेहूँ, धान के अतिरिक्त सोवा, जो तथा 
ऊँचे स्थानों में कोदो, फापरा चौलाई इत्यादि है। आह, सेव 
आड़ तथा चेस्टनट की भी अच्छी उपज होती है। तम्बाकू की 
खेती भी कहीं-कही करते है । 

खेती के अतिरिक्त यहाँ का मुख्य उद्योग भेड़-बक़री पालना 
है। ऊँचे एवं तंग हिमानी मार्गों में इससे यातायात का काम भी 
छिया जाता है। ऊन कातना और बुनना प्रायः प्रत्येक व्यक्ति 
जानता है | ढोरों को चराने, मागे पर आते-जाते इनके हाथों की 
सलाई चलती ही रहती है । कही बुनकरों की अलग बस्तियोँ भी 
हैं। ऊँची कोटि के काढीन, गलीचे, ऊनी चादर, गुल्में इत्यादि 
तैयार किये जाते है। चटाई, टोकरी आदि बनाने के छोटे-छोटे 
उद्योग भी चलते हैं। इधर के जगल घने होते है । उनमें लकड़ी 
चीरने और इधर बवहुतायत से होनेवाके चीड़ के वृक्षों से रालू 
निकालने का काम भी बड़े पैमाने पर होता रहता है । 


यहाँ आयात की वरुतुओं में उपज पर्याप्त न होने के कारण 
गेहूँ, चाचछ के अतिरिक्त चना, नमक, तेल, गुड़, चीनी, वस्र 
लोहा और छोहे की बनी वस्तुएँ मुख्य है। छकड़ी, छीसा ( धूना) 
जड़ी-बूटियाँ, फछ, ऊन तथा ऊन के सामान यहाँ से बाहर जाते 
हैं। यहाँ का सबसे अधिक व्यापार तिव्बत से चढछता था। जब 
से तिव्वत चीन के आधिपत्य में चछा गया है, तब से इस ओर 
भारत के व्यापार को बहुत धक्का पहुँचा है। प्राचीन काल से 
तिव्बत का भारत से न केवल व्यापारिक सम्बन्ध रहता आया है, 
अपितु, सासक्ृतिक ओर सामाजिक सम्बन्धों से भी दोनों देश एक 
दूसरे से अविभाज्य है। १८,००२ फीट ऊँचे मानाधुरा तथा 

१६,६२८ फट ऊचे नीतिधुरा को पार कर माना एवं नीति 
घाटियों के रहनेवाले व्यापारी तिव्वत तथा भारत के बीच व्यापार 
की कड़ी जोड़ने का काम करते हैं। गढ़वाल से अन्न, भारतीय 
कपड़े, मसाले इत्यादि के जाते है और उधर से ऊन, उनी वस्तुएँ 
कस्तूरी, सोहागा, घोड़े, भेड़, बकरी, चमड़ा इत्यादि अनेक वस्तुएँ 
छाते है। तिव्बत से सारा व्यापार अदला-बदली (बाटटर ) के 
आधार पर होता है । अब यह व्यापार नाम मात्र को रह गया है। 

कच्चे माल की प्रचुरता होते हुए भी ग्रह-उद्योग के अभाव 
में यहाँ के छोग गरीब है। बाहर के ठेकेदार और सरकारी 
अफसर ही वस्तुतः सारी सम्पत्ति के स्वामी वने हुए है। प्रायः 
९२ प्रतिशत छोगों के पास थोड़ी खेती को छोड़कर अन्य कोई 
धन्धा नहीं है। खेती से अधिक-प्ते-अधिक वर्ष के ५-६ मास का 
भोजन मिल पाता है! वाकी महीनों में छोग गाँव से बाहर 
मजदूरी करके या अन्य धन्धे करके पेट पाछते हैं। 

इस ओर सन्‌ १९०३ के पूर्च तक भूमि व्यक्ति की न होकर 
गॉव-समाज की होती थी। गॉव के सहकारी जीवन की कुछ 
झॉकी आज भी मिलती है । खेतों की निराई, गोड़ारे सब मिलकर 
करते हैं। किसीका घर टूट जाना दैवी प्रकोप माना जाता है 
और ऐसी दशा में सब मिलकर उसकी सहायता करते हैं । 

पहले इस क्षेत्र में शाक्त एवं शेव सम्प्रदाय का अधिक प्रचार 
था। उसके पद्चात्‌ दोनों का एक प्रकार से समन्वय करते हुए 
वेष्णव-धर्म व्यापक रूप से फेला | प्राचीन समय में समकादि 
ऋषि, नारद, व्याप्त इत्यादि एवं आधुनिक काछ में भी वुद्धदेव, 
शंकर, विवेकानन्द, रामतीथ आदि महापुरुषों ने इस देश में घूम- 


0 


धूम कर ज्ञानाजेन एवं ज्ञान-प्रचार के कार्य किये हैं। राजा 
भगीरथ ने इन्हीं पर्वेत-अ्रेणियों का सूक्ष्म अध्ययन कर अपनी दीघे- 
कालीन साधना एवं तपस्या के फलस्वरूप प्रथ्वी पर गंगावतरण जैसा 
महान कार्य पूर्ण किया था। अजुन को किरात रूप में केछाशपति 
का दर्शन इसी स्थान पर हुआ था। पाण्डवों का इस प्रदेश से 
घनिष्ठ सम्बन्ध रहा है और आज भी उनकी मूर्तियाँ यहाँ सुपूजित 
होती हैं । बौद्ध-धर्म मी कमी यहाँ फैल था; अतः यत्र-तत्र बौड्ध- 
मूर्तियां भी देखने को मिलती हैं । 

यहाँ के छोग छल-प्रपंच से परे, सीधे-सादे और ईमानदार 
एवं परिश्रमी होते हैं। यह इनका जन्मजात गुण है। 


अमर शहीद श्री सुमनजी 


टिहरी के अमर शहीद श्री सुमनजी का उल्लेख किये बिना 
यह टिहरी-गढवाल की कद्दानी अधूरी ही रह जायेगी। देश के 
स्वृतत्रता-संग्राम-यज्ञ में इन्होंने अपने प्राणों की आहुति देकर 
अमरत्व प्राप्त कर लिया है। आज इनके स्मरणमात्र से इस 
प्रदेश का मस्तक गये से ऊँचा हो जाता है। टिहरी पहुँचकर 
श्री भाईजी ने इन चीर-शिरोमणि की बलि-बेदी--जेल की उस 
तंग कोठरी--को देखा और आँखों में अश्रु भरकर उन्हें अपनी 
स्नेहपूर्ण श्रद्धाज्कि समर्पित की। <9 दिनों का अनशन, जेल 
की अत्यन्त सेकरी वह कोठरी और उसमें इन अमर आत्मा का 
हँसते-हँसते प्राणोत्समे ! ये ऐसे तथ्य हैं, जो भारत के स्वतत्रता- 
संग्राम को अन्य देशों की आजादी की छड़ाई से स्पष्टतया धथक 
राकर खड़ा कर देते है और हिंसा के दरुदक में फऐे चुए 


 अ 

विश्व को अहिंसा और सत्य की अजेय शक्ति का संदेश सुनाते 
है। इन अमर वीर श्री छुमनजी की स्मृति के साथ ही उन सभी 
ऐसे महान्‌ आत्माओं का एक हृदयस्पशी चित्र कल्पना की 
आँखों के सम्मुख साकार हो उठता है, जिन्होंने सन्‌ १८३० से 
१९४८ ई० तक स्वतंत्रता के इस महावोधि को अपने हृदय के 
रक्त से सींचा था। श्री जयप्रकाशजी की इस हिमप्रदेशीय 
यात्रा का श्रीगणेश ऐसे अमर शहीद के रक्तपूत टिहरी क्षेत्र से 
हुआ, यह भी एक ज्ुभ संयोग ही था। 
हरिद्वार 

अब कुछ हरिद्वार की बाते भी कर ढूँ। यहाँ हम छोग एक 
दिन-रात रहे | संयोग से आज अनन्त चतुदंशी की पुण्य तिथि 
: भी थी । गंगास्नाव तो ऐसे भी होता, किन्तु इस खुयोग ने उसके 
महत्त्व को और भी बढ़ा दिया था। 

यह हरिद्वार अथवा हरद्वार श्री बदरी-केदार की यात्रा का 
मुख्य मार्गद्वार है। हिमालय से विदा लेकर गंगा की अल्हड़ 
तरंग भी इसी मार्ग-द्वार से समतरू भूमि का स्पर्श करती है-- 
(गिरि की गोदी में खेल वढ़ी नि्करिणी अपनी अगम राह ।? गंगा 
का सम्बन्ध हरि और हर से तो प्रसिद्ध ही है। इन कारणों से 
इसका यह नाम पूर्णतः साथ्थक है। भारत के मुख्य तीथों में यह 
एक है। हिमगिरि के सानिध्य में गंगा-तट पर वसे रहने के 
कारण इसकी रमणीयता देखते ही वनती है । यहाँ प्रयाग तथा 
नासिक की भाँति ही प्रत्येक १२ वर्ष के उपरान्त कुम्म पर्व पर 
बहुत वढ़ा मेछा छगता है, जिसमें देश के प्रत्येक भाग से गंगा- 
स्नान के लिए नर-नारियों का समुद्र उमड़ पढ़ता है । 

ब्रह्मकुण्ट (हर की पेड़ी ) यहाँ का मुख्य आकर्षण है। 
विशेषतः सन्ध्योपरान्त यहाँ की शोभा देखते ही बनती है। कहीं 
कथाएँ होती रहती है, तो कहीं उल्लासमग्न नर-नारियों के 
दल के दल चाट की दूकानों को घेरकर खड़े होते हैं। गंगा की 
नृत्यपरायण तरंगों में आकाश थिरकता परिलक्षित होता है। 
अमावस्या के सुनीछ व्योम की ताराखचित शोभा हो अथवा पूर्णिमा 
की ज्योत्नामण्डित विभा, इन मुक्ताग़ुम्फित तरंगों की मोहिनी 
स्वेदा ही अदूसुत है। यह सब एक साथ एकत्र सुपमावलि 
देखकर मनुष्य अपने-आपको भूल-सा जाता है और आनन्द के 
किसी अन्य छोक में जा पहुँचता है। रंग-बिरंगे पुष्पों से सुसज्जित 
पत्तों की हरी-हरी द्रोण-नाविका पर दीप-दान किये जाते है, 
जिसकी पंक्तिबद्ध शोमा कल्पना की वस्तु है। सबके अन्त में 
श्री ा की आरती उतोरे जाने का देन भी बड़ा ही भव्य 
होता है । 


पाइवेवर्ती पहाड़ों पर भी अनेक दशनीय स्थान है, जिनमें 
मनसा देवी तथा चण्डी देवी का मंदिर प्रसिद्ध है। श्री चण्डी 
देवी के लिए दो मीकू की कठिन चढाईं तय करनी पड़ती है | 


यहाँ से समीप ही कनखल तीथ है। वहाँ अपने पति देवाधि- 
देव शिव के प्रति अपने पिता दक्षप्रजापति द्वारा यज्ञ में निकले 
अपमानजनक शब्दों को सुनने के कारण स्व-शरीर को अपवित्र 
हुआ मान जगदम्बिका सती देवी ने योगाम्नि में प्रविष्ट होकर 
उस देह को ही नष्ट कर डाछा था। दक्ष-यज्ञ-ध्वंस की यह गाथा 
तथा सती के गिरिजारूप में पुनर्देहधारण एवं अखंड तपत्या 
र्‌ 

द्वारा पुनः श्री शिव की प्राप्ति की शिक्षाप्रद कथा पुराणों में बड़े 
ही रोचक ढंग से वर्णित है। 


ऋषिकेश 


१६ खितम्बर, बुधवार 
प्रातःकाल की पुण्य बेला में ऋषिकेश के लिए प्रस्थान 
हुआ। हरिद्वार से ऋषिकेश १४ मील दूर है। मोटर, बसे और ट्रेने 
बराबर आया-जाया करती हैं | सवा छह मीछ पर सत्यनारायण मदिरि 
पड़ता है । इसे सत्यनारायण चट्टी भी कहते हैं। पहले हरिद्वार से 
आते हुए पैदल यात्रियों के लिए यह पहली चट्टी अथवा प्रथम 
विश्राम-स्थल था । यहाँ श्री सत्यनारायण-कथा पर आधारित कुछ 
दृश्य कलात्मक रूप से प्रस्तुत किये गये हैं। 


स्नान-भोजन से निबटकर सब छोग यहाँ के कतिपय 
दशनीय स्थलों को देखने के लिए चले। उनमें शिवानन्द्‌ आश्रम, 
लक्ष्मण झूछा तथा गंगा के उस पार अवस्थित स्वगोश्रम के नाम 
उल्लेखनीय हैं। ऋषिकेश से दो मील दूर संत श्री शिवानन्दजी 
ने शिवनगर नामक एक कॉडोनी-सी स्थापित की है। यहाँ रहकर 
वे योग-विद्या का प्रचार करते हैं। जो छोग यहाँ रहकर योग 
सीखना चाहते हैं, उनके लिए यहाँ एकाधिक आकर्षण वर्तमान 
हैं। हिमालय के समुज्ज्वल सान्निध्य में बसे आश्रम के उस शान्त 
वातावरण में संतजी की देख-रेख के अन्तर्गत यहाँ योग-प्रशिक्षण 
का समुचित प्रबन्ध है। यहाँ आगरा के द्याल्बाग के ढंग पर, 
किन्तु थोड़े रूप में नित्य जीवन के उपयोग की वस्तुएँ बनाने का 
गृह-उद्योग भी चलता है । 

वहाँ से कुछ दूर पर प्रसिद्ध रुक्ष्मण कूछा है । प्राचीन काल 
में गंगा के आर-पार यहाँ रस्सी का पुल था, जिसका व्यवहार करते 
समय झूलने के कारण झूछा नाम साथेक ही होगा । कहते हैं कि 
शी लक्ष्मणजी ने यहाँ तप किया था। उनके ही नाम पर यह 
लक्ष्मणप्रूल प्रसिद्ध है। अभी भी पहाड़ों पर कहीं-कहीं वेसे 
रस्सी के पुल ( झूले ) दिखाई पड़ जाते है। ऐसे झूले में एक 
रस्सी ऊपर और एक रस्सी नीचे तनी होती है। ऊपर की रस्सी 
पकड़कर और नीचे की रस्सी पर पॉव जमाकर अधर में भूलते 
हुए एक बार में एक ही व्यक्ति पार हो सकता है। इसके लिए 
साहस के साथ-साथ अभ्यास की आवश्यकता भी प्रत्यक्ष है। 
अब यह रुथ्मणझूला छोहे का बिना पाये का एक सेकरा पुल है । 
पहले लक्ष्मणझुले को ही पार कर बदरी-केदार का पैदल 
मार्ग था। अब तो मोटर का मार्ग दूसरा ही है। यह पुर गंगा- 
तट से बहुत ऊँचाई पर निर्मित है। नीचे अतल् में ऊबड़-खाबड़ 
चद्धानों को झकझोरती गंगा की वेगवती धारा अद्वहास किया 
करती है। उस ओर झाँकने से ही भय का संचार होने ढुगता है 
और यह बात सहसा ध्यान में आ जाती है कि पहले के छोग 
जीवन का मोह त्यागकर ही वैसे अरक्षित साधनों से इन दुर्गम 
मार्गों ए' ऐसे भयंकर स्थलों को तय कर पाते होंगे । ऐसी रही 
होगी उनकी धार्मिक निष्ठा! जिनकी जीवन-स्प्रह्य ही चली 
गयी, फिर उनकी मुक्ति में क्या संदेह ! सृत्युभय से परे उनका 
जीवन एक आनन्दमय लीला बना रहता है और इस शरीर में ही 
जीवन्मुक्त होकर वे संसार में विचरते हैं। तीथे-स्थडी ऐसे निधा- 
चान्‌ व्यक्तियों के लिए मुक्तिदायिनी सिद्ध हो, तो क्या आइचर्य ! 


र्श 


न 

पुल के उप्त पार स्वर्गाश्रम है, जो क्रमशः अधिकाधिक 
बसतता जा रहा है। यहाँ सत्संग के लिए बहुत-से साधक प्रति- 
वर्ष चातुर्मास में एकत्र हुआ करते हैं | कुछ तो सदा ही रहते हैं । 
यात्रियों के निवास के लिए गीता-मवन तथा उसके अतिरिक्त भी 
अच्छी धर्मशाराएँ है। ऋषिकेश से नाव द्वारा भी गंगा पार कर 
स्वर्गाश्रम जाया जाता है। किन्तु, गया का वेग अधिक होने के 
कारण, विशेषकर जय जछ बढ़ा होता है, तब ऐसा करना कभी 
वस्तुतः स्वर्ग की यात्रा करा दे सकता है। 

इन सव स्थानो को देखने में हम लोगों को प्रायः ३ घंटे 
लगे। सन्ध्या समय श्री भाईजी टिहरी से छोटे। यहाँ झंडा 
चौक में उनकी सभा का बृहत्‌ आयोजन था। श्री जयप्रकाशजी 
को देखने और उनका भाषण खुनने के लिए छोग दूर-दूर से 
आकर इकट्ठे हुए थे। सभा ८ से १० बजे रात्रि तक चलती रही | 
उनके एक-एक शब्द से सर्वोद्यमूछक जीवन का सत्य बरस रहा 
था और छोग शान्त भाव से इस अमृत का पान कर रहे थे। 

ऋषिकेश में हम कोगों की मेजवान माताजी का जीवन एक 
साधना का जीवन है। वाल्यावस्था से ही वे वेघव्य का जीवन 
विता रही हैं। उनके निवास-स्थान गोपाल-कुटीर का नामकरण 
उनके स्वगीय पति की स्घ्रति में किया गया है, जिसके साथ ही 
छया एक मंदिर तथा उद्यान है। इन पवित्रह्दया माताजी के 
समागम का सौसाग्य प्राप्त कर मुझे परम मसचता हुई । 

श्री केदारनाथ की ओर 
२० सखितम्वर; गुरुवार 
आज हम छोगों की हिमगिरि की वास्तविक यात्रा आरम्भ 


कि आक! 


हुईं । गढ़वाल मोटर ऑनसे यूनियन ने ऋषिकेश से इस यात्रा 
के लिए एक वस अपनी ओर से दी थी। < बजे प्रातः 
जरूपान के पश्चात्‌ श्री जयप्रकाशनी और उनकी थेढी 
श्रो केदारनाथजी के लिए रवाना हुई। शिवनगर में संत 
श्री शिवानन्दजी की ओर से कुछ व्यक्ति प्रतीक्षा में खड़े थे । जब 
मोटर वहाँ पहुँची, तब उन छोगों ने श्री भाईजी से आश्रम का 
आतिथ्य स्वीकार करने का आग्रह किया। महात्माजी और 
भाईजी बड़े प्रेम से मिले। ७० साल के महात्माजी पूर्ण स्वस्थ 
दीख पड़े । सब छोगों को जरूपान कराया गया। कुछ देर पश्चात्‌ 
उनसे विदा लेकर पुनः यात्रा आरम्प् हुई । 

सब छोगों को लेकर बस' परववेतीय मार्ग पर बढ़ चली । 
पहाड़ काटकर बनाया हुआ नाचता-सा घूम-घुमाव मार्ग कभी 
नीचा, कभी ऊँचा, उतरता-चढ़ता हिमाव्य की कठिन चढाई को 
आत्मसात्‌ करता हुआ उसके महिमामय वक्ष में समाहित होता 
चल गया है। एक ओर शैछ के दीवाछ जैसे ऊँचे ढाल हिस्से 
कही आकाश को छुते हुए, दूसरी ओर वैसी ही गहरी खाई कहीं 
पाताल से मिली हुई, घाव के छोटे-छोटे ढाहुओँ खेत, मिट्टी 
पत्थर के वने छोटे-छोटे घर, जिनके छत भी प्रायः पत्थर के 
बने होते, दूर-दूर पर बसे गॉव, पहाड़ी पृप्पों की फेडी हुई 
कतारें, ऊँचे गर्वीके वृक्ष ओर भागीरथी की वेग से बहती 
एवं कभी समीप आकर और कभी सहसा दूर जाकर अठखेलियों 
करती मज्जु-मुखरित घारा, इन समीकों छोड़ती 'वर्सा निर्लिप्त 
योगी की भाँति अपने गन्तव्य की ओर निरन्तर बढती चली 
जा रही थी | 

इन मनोहर हृथयों के मध्य से होते हुए हम छोग प्रायः ११ 
बजे देवप्रयाग पहुँचे । मारे में स्थान-स्थान पर बने 'स्वागत-तोरण 
गढ़वाली भाइयों की श्रद्धा एवं कल्पूर्ण अभि का परिचय दे रहे 
थे। देवप्रयाग में एक बहतू जनसमूह श्री भाईजी के दर्शन के 
लिए एकत्र था। पहुँचते ही गगनमेदी नारे एवं जय-ध्वनि गूँज उठी | 

ऋषिकेश से देवप्रयाग ०५ मील दूर एवं समुद्रतल से 
१,५०० फीट की ऊँचाईं पर अवस्थित एक सुन्दर स्थल है । यहाँ 
अडखनन्दा और भागीरथी का संगम है। ऐसा छगता है कि इन 
दो पवित्र नदियों के रूप में दो बहनें गले मिल रही हों | यहाँ 
ओर रामचन्द्रजी का प्राचीन मन्दिर है। बस्ती अच्छी है और 
यात्रियों की आवश्यकता की सभी वस्तुएँ मिल जाती हैं । 

यहाँ से ४७९३ मील आगे अगस्त्य मुनि तक मोटर जाती है । 
वहाँ से औ केदारनाथ के लिए ३८ मील पैदल मार्ग रह जाता 

! आंगस्त्य मुनि से सामान के चलनेवाले बोझिया की व्यवस्था, 
बिन्‍्हें गढ़वाली भाषा में दाई” कहते हैं, देवप्रयाग में ही कर 
ली जाती है। तौल के अनुसार वे पारिश्रमिक छेते हैं। रुद्र- 
भयाग से ऐसे यात्रियों के लिए, जो पैदल नहीं चल सकते, डॉडी, 
अम्पान इत्यादि की व्यवस्था की जा सकती है। दाई” अधिकतर 
नेपाली होते हैं और डॉडी, झम्पान, कंडी और घोड़े गढवालियों 
के होते है। कंडी कुर्सीनुमा टोकनी होती है, जिसे पीठ पर 
बाँवकर छे चलते हैं। इस पर यात्री बाहर पॉव लटकाकर बैठ 
जाता है। कम्पान की बनावट तामजान जैसी होती है, जिसके 
दोनों ओर दो हम्बे डण्डे छगे होते हैं। इसे चार आदमी कन्ये 
“र उठाकर छे चलते हैं। डॉडी इसीका उन्नत रूप है। 

हिमालय में सामान सब्वत्र सिर के बदले पीठ पर ढोया जाता है। 
सामान बॉधने की रस्सी में बीच में नेवार का एक चौड़ा पट्टा छगा 
होता है। उसे लछाट पर सहारा देकर कस छेते हैं। दोनों 
हाथ मुक्त रखते है अथवा टेकने के लिए एक द्वाथ में लकड़ी 
लिये होते हैं । पर्वतीय मागें पर सामान ले चलने का यही मार्ग 
सुगम भी है। इसमें एक छाम यह होता है कि सामान पीठ पर 
रहे, तो आगे भार देकर चलने में आसानी होती है। दूसरा 
छाभ यह भी है कि इन मार्गों पर कहीं छुर्ताने की आवश्यकता 
हुईं, तो सामान उतारने, उठाने की मझट नहीं होती और उसके 
लिए किसी व्यक्ति की सहायता की भी आवश्यकता नहीं होती। 
पट्टा छछाट में छुगाया, थोड़ा झुके और सामान पीठ पर छे लिया, 
जहाँ जी चाहा, किसी चट्टान के सहारे सामान टेककर खड़े हो 
गये । ऊँचे-नीचे रास्तों पर बोझ उठाकर इन्हें चलते देख इनके 
श्रम से द्रवित होकर मेदानों से गया हुआ कमी कोई सहृदय 
यात्री इनसे अपनी सहानुभूति प्रकट कर रहा था। सब बातें सुन 
लेने पर पहाड़ी भाई ने जिज्ञासा की : “क्या आपकी ओर समस्त 
भूमि समतल होती है १” उत्तर मिला : “हॉ।” “क्या पूणतः समतल, 
थोड़ी भी उतार-चढ़ाव नहीं ?” जिज्ञासा अब आइचययमिश्रित 
परेशानी में बदल चुकी थी | “तो छोग वहाँ चलते कैसे होंगे ? 
समतल्ू भूमि पर चलते-चलते पेर न थक्र जाते होंगे ?” अब 
सहानुभूति के पात्र बेचारे मेदानी भाई थे । 

देवप्रयाग में एक ऐसे महाराष्ट्रियन साधु से भेट हुईं, जो 
स्वर बनाने की सिद्धि प्राप्त करने में चार वर्षोंसे संरून है। 
इनका कहना है कि वे अपने स्वार्थ के लिए यह नहीं कर रहे है, 

आतः सफलता प्राप्त कर उसका लाभ देश को समर्पित कर देंगे । 
श्री भाईजी से उन्होंने अपनो साधना के सम्बन्ध में यह बात 
बतायी, किन्तु वे यह नहीं बता सके कि स्वर्ण का वास्तविक 
सम्पत्ति के रूप में क्या मूल्य है और जो है भी, उसका इस 
प्रकार कृत्रिम विधि से जितना चाहें स्वणे-निर्माण की कला प्रकट 
हो जाने के उपरान्त क्या महत्त्व रह जायगा । 
सन्ध्या समय सर्वोदय-सम्बन्धी सभा हुई । 
२१ सितम्बर, शुक्रवार 
आज श्री भाईजी का विश्राम-दिवस होने के कारण यात्रा 
स्थगित रही । चारों ओर बिखरी मोहक दृश्यावढी को देखते दिन 
कैसे बीत गया, यह पता न चला । संध्या से ही आकाश में बादल 
घिर आये थे । रातभर वर्षा होती रही। पहाड़ी क्षेत्रों में बिना 
ऋतु के भी प्रायः वर्षा होते रहना साधारण बात है । 
२२ खितम्वर, शनि वार 
कीर्तिनगर, श्रीनगर, रुद्रप्रयाग होते आज अगस्त्व मुनि 
जाना था। प्रातः ८ बजे जल्पान के पश्चात्‌ प्रस्थान हुआ । रात से 
जो वर्षा आरन्म हुईं थी, वह अभी भी हो रही थी। २ घण्टे में 
कीतिनगर पहुँचे । पहले से ही छोग एकत्र थे, पहुँचते ही सर्वोदय- 
सभा हुईं। यहाँ पुर बन रहा था, अतः सभा के पश्चात्‌ पुछ के 
उस पार दूसरी मोटर से श्रीनगर के लिए चले। एक घण्टे में 
वहाँ पहुँच गये । यह स्थान देवप्रयाग से २० मील दूर है। _ 
चहियों, धर्मशालाओं के अतिरिक्त डाक-बंगल तथा इन्प्पेक्शन- 
वेंगला है, होटल भी अब खुल गये हैं, जिनमें यात्री अपनी 
सुविधानुसार ठद्दरते है । 


[२५ ] 


भोजनोपरान्त शीघ्र ही रुद्रप्रयाग के लिए चल पड़े | मागे में 
भव्य छायों के क्षण-क्षण बदलते चित्र निरन्तर नये आकर्षण के 
साथ मन में सहज उल्लास एवं उत्साह की सृष्टि करते चल रहे 
थे। बीच में कभी-करमी एक-दो चुटकुले सुनने को मिल जाते 
ओर वस के अन्दर की उस छोटी दुनिया में विनोद का एक 
चातावरण उपस्थित हो जाता। ऐसे समय में श्री भाईजी की 
हास्य-प्रियता भी छिप न पाती । 

प्रायः ३ बजे श्रीनगर से १९५ मील दूर रुद्र॒प्रयाग पहुँचे । 
चहाँ से कुछ इधर ही एक बृहत्‌ जन-समुदाय एकत्र था। 
श्री भाईजी ने मोटर छोड़ दी और पैदल ही रुद्रप्रयाग तक गये । 
एक रुम्बा जुलूस चल रहा था और जयघोष के नारे गूँज रहे थे | 
ओ शंकरजी के मंदिर के आगे सभा का आयोजन था। ग्राय' 
एक घण्टे तक श्री भाईजी ने सर्वोदिय की वात गढवाढी भाइयों को 
सरल सुवोध ढंग से समझायी । 

समुद्रतल से १,९८० फीट की ऊँचाई पर यह स्थान भी बहुत 
सुन्दर है। यहाँ अलूखनन्दा और मन्दाकिनी का सगम है । देव- 
प्रयाग में मन्दाकिनी और भागीरथी का संगम था। मन्दाकिनी, 
भागीरथी ये सभी नाम गंगा के एक नाम में ही समाहित है, 
किन्तु इधर इन नामों से प्थक्‌ धाराओं का बोध होता है । 

यहाँ से चरूकर गोधूलि-वेल में १०६ मीर भागे भगर्त्व 
मुनि पहुँचे । मन्दाकिनी के तट पर यह एक मनोरम स्थान है । 
कभी अगस्त मुनि ने यहाँ रहकर तपत्या की थी। उस दिव्य- 
काल की स्मृति में यहाँ श्री अगरत्यजी का एक मंदिर है। हरद्वार 
से अगस्त्य मुनि तक १०८३ मी मोटर-मार्ग है। वहाँ से 


[ २६ |] 


श्री केदारनाथ तक ( त्रियुगी नारायण होते हुए ) ४३३ मील पैदल 
मार्ग रह जाता है । 

हम छोगों का आज का पड़ाव अगस्त्य मुनि में ही था। यहाँ 
भी पहले से ही एक सर्वोदय-सभा आयोजित थी | हिमालय जैसा 
ही महान्‌ एवं पवित्र सर्वोदिय-विचार श्री भाईजी छोगों को प्रायः 
दो घण्टे तक बताते रहे । 

२३ खितस्वर; रविवार 

आज से पैदल चलना था, अतः कुछ सबेरे ही यात्रा आरमभ्म 
हुईं । अगस्त्य मुनि से ४ मील दूर चन्द्रपुरी है। वहाँ छगभग 
< बजे पहुँचे | सर्वोद्य-सभा हुईं | सभा के पश्चात्‌ चन्द्रपुरी में ही 
जलूपान हुआ और फिर आगे बढ़े । 

उत्तराखण्ड-विद्यापीठ के संस्थापक श्री गंगाधघर मठानी भी 
चन्द्रपुरी से यात्रा के साथ चले । आप उत्तर प्रदेश विधान-सभा के 
प्रजा-सोशलिस्टि पार्टी की ओर से एक सदस्य निर्वाचित हुए हैं 
तथा भूदान-कार्य में भी उत्साह रखते हैं । 

चन्द्रपुरी से ३ मील दूर आज के पड़ाव भीरी पहुँचे । ११ बज 
चुके थे । भोजन, विश्राम हुआ। सन्ध्या समय सर्वोद्य-समा हुई । 
गढ़वारू में श्री भाईंजी की यह १०वीं तथा आज की दूसरी 
सभा थी । ' 

२७ सितम्बर, सोमवार 

आज का पड़ाव गुप्तकाशी में था। भीरी से चले, तो मार्ग में 
कुछ दूर तक अधिक चढ़ाई मिली । प्रायः आधा मार्ग चलकर 
हम ऐसे स्थान पर पहुँचे, जहाँ से इस यात्रा में आज प्रथमतः 
हिममण्डित शिखरों की धवर सुषमा दृष्टिगोचर हो रही थी। 

अब हलका और शीतल पहाड़ी पचन आरम्भ हो गया था। दूर-दूर 
पर विखरे बादल के ठुकड़े कमी पास आकर सुखद स्पश देते हुए 
निकल जाते और वातावरण में फैलकर एक भड्भुत्‌ उद्धावना की 
सृष्टि करते । 

प्रायः ९ बजे गशुप्तकाणशी पहुँचे । यह भीरी से छह मील दूर 
है। मंदाकिनी के दाहिने तट पर बसा हुआ समुद्रतरू से 
9,५५० फीट ऊँचा यह भी एक सुन्दर स्थाव है। यहाँ 
श्री विश्वेध्वर भगवान्‌ का मंदिर है, जिसमें लिंगस्वरूप शिवजी 
विराजमान हैं। बायीं ओर एक और मंदिर है, जिसमें सहृममेर 
के नन्‍्दी पर विराजमान अरद्ध-नारीश्वर की सुन्दर प्रतिमा है। 
सामने गरुड़जी का मंदिरि है। शिव-मंदिर के साथ गरुड़-मन्दिर 
आज प्रथम वार देखा । मंदिर के प्राह्मण में एक छोट कुण्ड है, 
जिसमें हस्तिशुण्ड एवं गोमुखी से गंगा, यमुना--नाम की निर्मेल 
जरू-घारा अविरक रूप से गिरा करती है । बताया गया कि यहाँ 
गुप्त-दान का बड़ा माहात्म्य है । दाता के थद्ृद्धार का भी जिसमें 
स्वतः दान हो जाता हो, ऐसे गुप्त-दान की महिमा निश्चय ही बहुत 
बड़ी है। ऐसी मुक्त भावनाओं के प्रेरणा-केन्द्र गुप्तकाशी जैसे 
स्थरों का माहात्म्य फिर क्‍यों न श्काघनीय हो | 

यहाँ एक छोटी, किन्तु अच्छी-सी हाट है, जिसमें यात्रियों 
की आवश्यकता की सभी वस्तुएँ मिलती हैं । धर्मशाढा, औषधालय 
एवं डाक-तारघर हैं। हम लोगों के ठहरने की व्यवस्था मंदिर के 
पाइवे में बने एक मकान में थी | स्थान स्वच्छ था | 

संध्या समय सर्वोद्य-समा हुईं । सदा की तरह ही अधिक 
सख्या में छोग एकत्र थे। श्री माईजी ने अपने भाषण में 


| दंड. || 


विस्तारपूर्वक सवोद्य की बात बताते हुए छोगों को समझाया कि 
छुआछूत के इस भेदासुर का अन्त होना समस्त मानवता के, देण 
के तथा स्वयं उन छोगों के कल्याण की दृष्टि से भी परमावश्यक 
है; साथ ही हिमालय की ऊँची चढ़ाई का दृष्टात देते हुए उन्होंने 
कहा कि केसे एक दुवबेल व्यक्ति के लिए भी एक-एक पग बढ़ाते 
हुए अन्ततः विश्व-बन्धुत्व के सर्वोदय-शिखर पर पहुँचना सुगम 
हो सकता है। प्रायः दो घण्टे में सभा विसर्जित हुई । 


रात्रि में प्रायः ५ बजे शयनार्ति का दर्शन हुआ। इस शान्त 
णवं पविन्न वातावरण में उसकी शोभा ह्िगुणित हो उठी थी । 
२४ सितम्बर, संगलवार 


प्रातःकाल के मधुर प्रकाश में गुप्तकाशी से चले। सात 
मील दूर फाठ चट्टी पहुँचने में नो बज गये । मार्ग में स्थान- 
स्थान पर श्री भाईंजी के दर्शन के लिए समुत्युक जन-समुदाय 
एकत्र मिलता | दूर से ही उन्हें आते देख उसमें उल्लास की 
लहर दौड़ जाती । माछा पहनाने के लिए आपस में होड़ लगती । 
कुछ दूर साथ चलते । जीवन के सुल्न-दुःख की, समाज की 
उन्नति-अवनति की, सर्वोद्य की बातें दिकू खोलकर करते, 
पूछते । कहीं उन्हें दूस-बीस मिनट के लिए रोक छेते और एक 
छोटी सभा ही हो जाती । इस प्रकार पड़ाव पर पहुँचने में कुछ 
विलम्ब लग ही जाता । 

फाट में भी बहुत छोग एकत्र थे, उनमें विद्यार्थियों की भी 
बड़ी संख्या सम्मिकित थी। आते ही सर्वोद्य-सभा हुईं | पहले 
विद्यार्थियों ने स्वागत-गान गाया, तलश्वात्‌ श्री भाइजी का भाषण 

हुआ, जिसमें उन्होंने विद्यार्थियों को लक्ष्य करते हुए यह भी बताया 
कि सवोदय की दृष्टि से वास्तविक शिक्षा का क्‍या अर्थ है । 


आज का पड़ाव फाय में ही था। सामने ही मुक्ता-तरंगित 
निमेल झरना कलकल निनाद करता वह रहा था, मानो अपने मधुर 
संगीत से थके पथिकों को तन-मन की क्लान्ति दूर करने के लिए 
अपने शीतल स्पर्ण का निमंत्रण दे रह हो। यहाँ से दो फर्लान्न 
दूर जमदग्नि आश्रम है। कहते हैं कि अतीत-काल में जमदग्नि 
ऋषि ने वहा तपस्या की थी। इसी प्रकार इन पवेत-श्रेणियों में 
पूवेकाडीन भारतीय जीवन की कितनी ही तपःपूतत झाँकियों 
उद्भासित है, जो कभी भारतीय संस्कृति के गौरवपूर्ण स्रोत रहे 
है। उस दीघे कालावधान को पार कर परस्पराम्राप्त ये जन-शुतियाँ 
प्राचीन भारत की झाँक़ी देने के लिए महत्त्वपूर्ण वातायनस्वरूप 
है, और यदि इतिहासान्वेषी इस ओर प्रयास करें, तो कोई आश्चर्य 
नहीं कि आरय-संस्क्ृति विषयक ऐसी वहुत तथ्य की बाते प्रकाश 
में आये, जो अभी भूतकाऊ के अन्धकार में विछुछ है ! 

घर से चले आज दस दिन हो चुके थे । अभी तक उधर का 
कोई समाचार न मिला था। फाय पहुँचे, तो डाक पहले से प्रतीक्षा 
कर रही थी | 

स्नान-भोजन के पश्चात्‌ थोड़ा विश्राम हुआ, तत्यश्यात्‌ यहाँ से 
५ मील दूर आज के अन्तिम पड़ाव रामपुर के लिए चले। चार 
बजे वहाँ पहुँचे । रामपुर में भी जनोल्लाय का चही दृश्य उपस्थित 
था। आते ही सर्वोदिय-सभा हुई । संक्षिप्त मार्ग-सभाओों को छोड़कर 
आज की यह दूसरी सभा थी | 

रात्रि में भोजनोपरान्त मुन्नी ने एक-दो भजन सुनाये | फिर 

विश्राम की तैयारी हुई । 
२६ सितस्वर, बुधवार 

रामपुर से त्रियुगी नारायण ५ मील दूर एवं समुद्रतलू से 
७,००० फीट की ऊँचाई पर स्थित है। वहाँ के लिए कुछ ही 
दूर अपेक्षाकृत अधिक ऊँचाई पर जाना था, अतः तीन मील की 
खड़ी चढ़ाई पार करनी पड़ी । जब वहाँ पहुँचे, तो साढ़े नौ बज 
चुके थे। श्री भाईजी के दर्शन एवं भाषण के अभिव्मषी 
बहुत-से छोग एकत्र थे। प्रायः ११ बजे तक सभा होती रही । 

त्रियुगी नारायण इधर का एक प्रसिद्ध स्थान है | कहते है कि 
भगवान्‌ रुद्र को प्रसन्न करने के लिए कभी श्री विप्णु भगवान ने 
यहाँ तप किया था। न जाने किस प्रसंग में उस सर्वेश्वर ने 
अपनी यह अड्भुत छीछा रचायी थी। यहा भगवान्‌ विष्णु 
(त्रियुगी नारायण ) की मनोहर मूर्ति स्थापित है। मध्य में 
साक्षात्‌ प्रभु विराजमान हैं, वाम पादर्व में महारानी लक्ष्मी एवं 
दक्षिण पाइ्व॑ में वीणावादिनी देवी सरस्वती सुशोमित हो रही हैं । 
भगवान्‌ के नामि-स्थर से सरस्वती की धारा निकली है, जिससे 
छोटे-छोटे चार कुण्ड निर्मित हैं । उनके नाम ब्रह्म-कुण्ड, रुद्र- 
कुण्ड, विष्णु-कुण्ड एवं सरस्वती-कुण्ड हैं । इनमें क्रमशः भाचमन, 
स्नान, माजन एवं तपेण किया जाता है। यहाँ भी गुप्तदान की 
परिपाटी है । बताया गया कि इन कुण्डों में पीत वर्ण के दो 
पनडोल सर्पों की जोड़ी रहती है, जो विषैले नहीं है | इन सर्पों का 
दर्शन शुभ माना जाता है | 

मंदिर में जाने पर प्राचीन मूर्तियों के स्थान पर उनके सामने 

ही प्रस्थापित रजतप्रतिमा के दशन यात्रियों को होते हैं। प्राचीन 
मूर्तियों के दर्शन नहीं कराये जाते। मंद्रि के समा-मण्डप में 
अतीत काऊछ से एक अमिकुण्ड प्रज्वल्ति है। प्रसिद्धि है कि 
शिव-पावेती-विवाह इसी स्थरू पर हुआ था और उसी दिव्य स्मृति 
में इस यज्ञ-कुण्ड को तब से ही उद्भासित रखते चले भाते है। 
यहाँ घम-शिला पर शय्यादान की परिपाटी भी उसी महान पर्व की 


सूचिका प्रतीत होती है । 

भोजनोपरान्त यहाँ से ५ मीरू दूर गोरीकुएड के लिए 
अस्थान हुआ । जैसे त्रियुगी नारायण के लिए खड़ी चढाई पार 
करनी पड़ी थी, वेप्ते ही गौरीकुण्ड के लिए सीधा उतार मिला 
था। मानो पहाड़ी यात्रा भी एक जीवन-द्शन हो । जैसे जीवन 
में लक्ष्य तक पहुँचने के पूर्व बहुधा कितने ही उतार-चढ़ाव लाया 
करते हैं, वेसे ही कभी बहुत ऊँचे चढ़ना, पुनः नीचे उतरना और 
इस चढाव-उतार से नि्प गन्तव्य शिखर की ओर बढते जाना ! 
इस भावना का उदय मेरे मन में सन्‌ १०४३ में पिण्डारी ग्लेशियर 
की यात्रा के समय हुआ था। तेरह हजार फीट जाना है, नौ 
हजार फीट आ चुके, भब तो थोड़ा ही बचा, किन्तु देखते है कि 
दूसरे ही दिन पॉच हजार फीट की ऊँचाई पर उतरना पड़ा । 
कठिनतापूवंक ऊपर चढ़कर इस प्रकार नीचे उतरना खलता तो 
है, लेकिन यह भी रक्ष्य का पूरक ही है, इस दृष्टि से देखें, तो 
यह उतार-चढाव की मेद-भावना विछुप हो जाती है। और यह 
कौन जानता है कि उस उतार में भी सौदय की भपार निधि, 
जीवन का अद्भुत श्रेय छिपा न हो । 

कम-से-कम आज की उतराई ने तो हमें ऐसे ही स्थान पर 

रा पहुँचाया । मन्दाकिनी का पावन स्रोत बहुत ऊँचाई से विस्तृत 
प्रषात का रूप घारण कर गिर रहा था, जिसकी शोभा देखते ही 
बनती थी। वायु में उड़ते हुए जल-कण दूर तक फैल रहे थे और 
उन पर पड़ती हुईं सूर्य-किरण अनेक रंगों में चमक रही थीं। 
श्री भाईंजी और श्री वबहनजी कुछ पूर्व ही यहाँ पहुँच चुके थे और 
रुककर इस आपूर्व शोभा को देख रहे थे। इस स्थर का नाम 
मन्दाकिनी एवं वाख्ुुकी गंगा के संगम के कारण सोनप्रयाग 
रखा गया । इधर जहाँ कहीं दो प्रमुख धाराओं का मिरुन हुआ 
है, उसे प्रयाग संज्ञा दे रखी है, जैसे देवप्रयाग, रुद्रप्रयाग 
इत्यादि । इस प्रकार कुछ पाँच प्रयाग प्रसिद्ध है । 

सन्ध्या समय प्रायः चार बजे गौरीकुण्ड पहुँचे | यहाँ गोरीशंकर 
तथा राधाकृप्ण के मंदिर हैं। समीप ही 'गौरी-कुण्ड' है तथा एक 
अन्य कुण्ड भी है। जल का स्वाद खारा है और रंग किश्वित्‌ पीछा 
है। कहते हैं कि सती का पावती रूप में इसी स्थान पर पुनः 
प्रादुर्माव हुआ था। यहॉ भी अच्छी बस्ती है और यात्रियों के 
लिए सभी सुविधाएं प्राप्त हैं । 

हम छोगों का निवास ठीक मन्दाकिनी-तट पर था। उसके 
बगल के ओसारे को निर्मल तरंगें स्पश कर रही थीं तथा उनसे 
निकलती कलकछ-ध्वनि का एक अदूभुत एवं अबाघ संगीत वाता- 
वरण में गूँज रद्द था। सामने वेग से वहती जलूराशि के उस 
पार थोड़े खुले भू-भाग के ऊपर उत्तरोत्तर उठती पर्व॑त-श्रद्डुलओं 
का अनन्त विस्तार फेकता चला गया था, जिसकी अखरणडता संध्या 
के धूमिल प्रकाश में क्रमशः अधिकाधिक अमेद्य होती जा रही 
थी। जैसे धरती पर संध्या घिरती आ रही थी, वेसे आकाश को 

ढेकते हुए मेघ-समूह भी घने होते जा रहे थे । रात गहरी होते 
न होते वर्षो आरम्भ हो गयी। कृष्णपक्ष की अँधेरी रात्रि काले 
मेघों के कारण और भी तमसांध दिखाई पड़ती थी। नीचे बहती 
मन्दाकिनी का मंजु मधुर स्वर वर्षा के शोर में दव गया था और 
कभी-कभी जब बिजली चमक उठती, तब उठे हुए पाश्वेवर्ती पवेत- 
शिखर जगत्‌ को आत्मस्रात्‌ करते मरलयकाछीन समुद्र की ऊँची 
उठती लहरों जैसे परिलक्षित होते । हवा के तीन्र झोंके बन्द होते, 
तो वर्षा जोर पकड़ती और वर्षा शान्त होती, तो मरुतदवेव 
, भीषण रूप धारण करते । रात्रि पर्यन्त न्यूनाधिक रूप से प्रकृति 
की यह क्रीडा चलती रही । 
२७ खितम्वर, गुरुवार 

प्रातःकाल वर्षा का वेग अधिक रहने के कारण यात्रा कुछ 
विल्म्ब से प्रारम्भ हुईं, तथापि उस समय भी बूँदाबॉदी छगी हुई 
थी। आज इतने दिनों से अभिरूषित श्री केदारनाथ के दर्शन 
होने थे और अब वहाँ पहुँचने में केवल ७ मील का अन्तर रह 
गया था । अतः मन में स्वभावतः और दिनों से अधिक उत्साह 
था। रक्ष्य की प्राप्ति में देवी और दूरी जेंसे कम होती जाती है, 
वैसे उसकी प्राप्ति की उत्सुकता तथा आकाक्षा और भी बढती 
जाती है । 

श्री केदारनाथजी से प्रायः २-३२ मील इधर से ही अधिक 
ऊँचाई के कारण वृक्षों की शृंखला समाप्त हो चुकी थी। अब 
जिधर दृष्टि जाती, उधर दूर तक मनोरम पुष्प विछे दिखाई दे रहे 
थ्रे। कुछ दूर तक साथ देकर पुष्पों ने भी विदा छी और अब तो 
केवठ सपाट चट्टानें ही दीख पड़ती थी। लेकिव उन पर भी 

कहीं-कहीं ऐसी रंग-बिरंगी चित्रकारी हो रही थी कि उसत्ते देखकर 
प्रकृति की चित्रशाल्‌ का अम होता था । इन सबके परे दूरस्थित 
हिममंडित शिखर ऐसे दीख पड़ते थे, मानो हिमवान्‌ ने अपने 
अनेक मस्तकों पर हीरक किरीट धारण किये हों | समरत दृश्यावल्लि 
को बादलों के अद्धंश्वेत नम और झीने आवरण यदा-कदा 
ढाँक लेते और तब पवेत-मालओं की परस्पर दूरी तथा नीची 
खाइयों को भरती हुईं यह मेघ-रचना एक गज्जनविहीन समुद्र 
जैसी परिलक्षित होती, जिसके मध्य से ऊँची उठती सपौकार पग- 
डंडी कुछ दूर जाकर घन गहर में विीन हो गयी दीख पड़ती । 
वायु द्वारा आछोड़ित चश्वल मेघ-तरंगों के अभ्यन्तर से पाश्वेबर्ती 
दृश्य आँख-मिचोनी खेलते-ले कभी कम, कभी अधिक स्पष्ट 


दिखाई देते । 
श्री केदारनाथ में दो दिन 

सूयदेव पश्चिम आकाश की ओर जद्धांश में झुक चुके थे 
तथा घड़ी तीन बजने का संकेत कर रही थी। भब इसमें 
श्री केदारनाथजी के दिव्यधाम के दर्शन का सौभाग्य प्राप् 
हुआ। मंदिरि से कुछ ही दूरी पर स्थित 'गेस्ट हाउस” के बरामदे 
में भाग जल रही थी तथा श्री भाईजी, जो कुछ ही पूवे पहुँच चुके 
थे, अब आग के समीप बैठे सब छोगों के आने की प्रतीक्षा कर रहे 
थे। कुछ अन्तर से और छोग तो आ गये, किन्तु श्री बहनजी 
और उनके साथ एक-दो भाई अभी तक नहीं पहुँचे ये। जैसे-जैसे 
समय बीतता जा रहा था, गत रात्रि की कुटिल ऋतु के कारण 
मार्ग की और भी बढी हुईं दुरूहता का ध्यान करते हुए उनके न 
आने से चिन्ता बढ़ती जा रही थी। सब छोगों की दृष्टि पथ 

की ओर ठगी थी। प्रायः आघ घण्टे पश्चात्‌ तपस्या और त्याग 
की प्रतिमूर्ति-ती श्री चहनजी आती दृष्टिगोचर हुईं। पैदल 
यात्रा के प्रारम्भ से ही उन्होंने किसी सवारी को स्पर्ण करना भी 
अस्वीकार कर दिया था और सारी यात्रा पैदुक चढकर तय की 
थी। इतना ही नहीं, जब वे इतनी दूर चलकर कठिन पहाड़ी 
मार्गों को पार करती हुई पड़ाव पर पहुँचतीं, तो उस समय भी 
उन्हें अपने से अधिक दूसरों का ही ध्यान रहता। थकी होते 
हुए भी उनके चेहरे पर प्रसन्नता खेलती रहती। सब छोगों का 
भोजन भी वे प्रायः स्वयं ही बनातीं। कहीं लकड़ी गीली होती, 
धूओं उठता रहता, ओंखों में आँसू आ जाते, किन्तु अम्लान- 
मुख वे अपना काम पूरा करके ही उठतीं और सब लोगों के साथ 
ही भोजन करतीं। जितने दिनों यह यात्रा चलती रही, उनके 
तपस्यानुरूप कार्यक्रम का सातत्य अट्टूठ ही रहा | मुझे तो इस 
यात्रा में सदा ऐसा प्रतीत होता रहा, जैसे में एक असीम अपनत्व 
की छाया में निरन्तर रह रही हूँ। अन्य जो छोग साथ थे, उनके 
अनुभव भी मिन्न नहीं थे । 

जब सब छोग निवास-स्थान पर पहुँच चुके, तब श्री भाईजी 
मन्दाकिनी खाव के लिए चढे। उनके साथ श्री ओमप्रकाशभाई 
तथा अन्य दो-तीन भाई थे। आकाश मेघाच्छन्न था तथा ठण्ड 
का तो कहना ही क्या था। मन्दाकिनी के जल की परतें अपने 
ऊपर जमते हुए हिम से मानो स्वयं ही अफड़ी जा रही थीं । ऐसे 
समय खान के अनिर्वेचतीय आनन्द का वर्णन तो मैं कर नहीं 
सकती, क्योंकि मै ईश-कृपा से उस अनुभव से वंचित ही रही । 
खान कर श्री भाईजी जब तक वापस आये, तव तक पास की 


हैँ 


रा 

दूकान से ही गरम-गरम भोजन बनकर आ गया था। थाज 
विलम्ब हो जाने के कारण भोजन की व्यवस्था बाहर से ही कर 
ली गयी थी | पहाड़ों पर घरती के धूल-गुबार नहीं हुआ करते, 
अस्तु । इधर की अच्छी दूकानों में वनी भोजन की वस्तुएं अपेक्षाकृत 
स्वच्छ तथा पवित्र रहा करती हैं। 

श्री केदारनाथ-धाम समुद्रतछ से प्रायः १५,००० फीट 
(११,७६८ ) की ऊंचाई पर अनाबवृत हिम-श्रद्ों के सान्निध्य में 
एक विशाल प्राहण जेसा परिलक्षित होता है, जिसके एक ओर 
मन्दाकिनी की अल्हड़ धारा क्रीडा करती हुई सुशोमित होती है 
तथा दूसरी ओर ऊँची पवत-श्रृद्धछ्य आकाश को छूती चढी गयी 
है। यहाँ की बस्ती काफी वड़ी है, पक्के मकान भी बहुत हैं। 
ओष्म ऋतु में जब यात्रियों की संख्या अधिक रहती है, तब ये 
सब भरे रहते हैं। वर्ष के पॉच महीने ( कार्तिक शुक्ठ एकादशी 
से वेशाख शुक्र द्वितीया तक ) अधिक शीत के कारण यहाँ के 
सब लोग नीचे जाकर रहते हैं। मन्दिर का पट बन्द रहता है 
ओर तब तक श्री केदारनाथजी की श्रज्ञार-मूति की पूजा, सेवा 
नीचे ऊषी मठ में हुआ करती है। उन महीनों में यहाँ इतना 
हिम-पात होता है कि रहना अप्तम्भव ही है। कहते हैं कि पट 
बन्द करते समय मंदिर में जो दीपक सजाकर रखा जाता है, वह 
पॉच मास पश्चात्‌ पट खोलते समय भी जलता हुआ मिलता है। 

आज भअतिकाछ हो जाने के कारण कल प्रातःखान के पश्चात्‌ 
ही दशन के लिए जाने का निश्चय हुआ। घने बादलों के कारण 
दिन का धूमिल प्रकाश धीरे-धीरे निशा के अंधकार में परिणत 
हो गया ओर उसमें समस्त दिशाएँ विलीन-सी हो गयीं। आज 

मेरा जीवल्युत्रिका का निज्जेल त्रत था। यह भी गुम संयोग ही था कि 
शेसे पुण्य-धाम में मेरा यह व्रत पड़ा था | यात्रा की कठिनाइयों 
को देखते हुए श्री भाईजी तथा श्री वहनजी ने मुझे उपयास 
करने से मना किया था, किन्तु मैं असमर्थ थी। अब मुझे चुप- 
चाप सो जाने की आज्ञा मिली | बंद द्वार के अम्यन्तः जलती 
हुई अंगीठी खुखदायी लग रही थी और उसका हल्का सुनहरा 
प्रकाश कमरे के फश पर फेल रहा था। चारों ओर नीरबता छा 
रही थी, केवछ बीच-बीच में दूर से आते कुछ रफुट शब्द सुनाई 
पड़ जाते । समस्त विश्व को अपने वक्षस्थल में समेटती रात 
धीरे-धीरे गाढ़ी होती जा रही थी और यदा क॒दा जाते हुए वे 
शब्द भी अब बन्द हो चुके थे । 
श्प खितस्व॒र, शुक्रवार 
ब्राह्म मूहते की पवित्र वेल में श्री बहनजी के पुकारने से 
मेरी नींद हूटी । मध्य रात्रि से तृफानी वर्षा हो रही थी, किन्तु 
अब वातावरण कुछ शान्त हो चढ्ा था। मे शीघ्र ही! खान करके 
बाहर आयी, तो देखा कि श्री बहनजी मोसम्बी का रस निचोड़ 
रही है। मैंने समझा, सम्मवतः श्री भाईजी रस छेंगे। मेने भी 
श्री बहनजी का हाथ वेंटाना चाहा, किन्तु उन्होंने रोका। 
दो मिनट के उपरान्त वह रस का गिलास जब उन्होंने मेरी ओर 
बढ़ाया, तब तो मैं अवाक्‌ रह गयी । भव सभी वार्ते मेरे सामने 
स्पष्ट थीं। मेरे जैसे साघारण व्यक्ति के लिए इतना ममत्व ! कैसे 
ढो पाऊँगी मै इतना स्नेह ! कैसी उदारतामरी ममता पायी हे 
उन्होंने | उपवास किया मैंने और चिन्ता हुई उन्हें । यह स्नेहपूर्ण 
स्त्ृति अमूल्य निधि के रूप में जीवनपय्यन्त मेरे मन में संचित रहेगी। 

प्रभात-काल का प्रकाश जब फेल्ने ढगा था। आकाश 
अपेक्षाकृत स्वच्छ था और सूर्य की रेशमी किरण हिम-श्रज्ञों की 
धवल सुषमा को अनुरज्ञित कर रही थीं। ऐसा लगता था, मानों 
रात्रि की भीषण वषों के उपरान्त अब प्रकृति शान्त होकर मुस्कुरा 
रही थी | कुछ और रुककर माताजी, दीदी और मैं श्री केदारनाथजी 
के दशन को चढी | 

मंदिर के मुख्य-द्वार पर श्री नन्दीजी की एक बड़ी मूर्ति है 
तथा दाहिने हाथ की ओर श्री गणपति विराजमान हैं | सभामंदिर 
में पाँचों पाए्डवों, द्रीपदी, कुन्ती, लक्ष्मी एवं सरस्वती महारानी 
के साथ श्रीकृष्ण भगवान्‌ की मूर्ति भी स्थापित है। मुख्य मंदिर 
में दाहिनी ओर (शिवजी की बायीं ओर ) श्री पावेतीजी तथा 
मध्य में श्री केदारनाथजी विराजमान है। विधिपूर्वक पोड़शोपचार 
पूजा हुई । तत्यश्वात्‌ समा-मंडप में बने दूसरे द्वार से श्री कल्पेश्वर 
महादेव का दशन करने बाहर आये | 


भेदासुर का अन्त 


अब तक श्री भाईजी ओर श्री वहनज्ी भी मंद्रि के पास 
आ चुके थे। वहीं, मंदिर के अग्रभाग में चबूतरे पर उनके 
स्वागत-सभा का प्रवन्ध था । परडों की ओर से संस्कृत के छोकों 
में उनका अमिनन्दन किया गया, जो इसी अवसर के लिए रचे 
गये थे। इसके उपरान्त श्री भाईजी ने श्री केदारनाथजी के 
प्रति अपनी भक्ति-भावना प्रदर्शित करते हुए कहा कि वे सर्वोदय 
की पुप्पाज्ञलि लेकर श्री केदारनाथजी के चरणों में समर्पित करने 
आये हैं। भारत जेंसे धर्म-प्राण देश से ही सर्वोद्य का प्रकाश 

फेले, यह जितना स्वाभाविक है, उतना ही महत्त्वपूण भी। मानवता 
के हित के लिए सर्वोदय का क्या मूल्य है, इन सबकी उन्होंने 
सरल व्याख्या की और बताया कि विश्व में सुख और शान्ति 
का राज्य तो तभी स्थापित हो सकता है, जब घर-घर में सर्वोदय 
की भावना साकार हो उठे। उनके भाषण की समाप्ति पर 
श्री गंगाधर मठाणी ने उपस्थित छोगों से यह निवेदन किया कि 
श्री भाईजी और श्री बहनजी मंदिर में तभी जायेंगे, जब हरिजन 
भाइयों को प्रवेशाधिकार मिलेगा । यह सुनते ही एक पण्डे ने 
इसका घोर प्रतिवाद किया, जिसे देखकर श्री भाईंजी को बहुत 
दुःख हुआ। फिर भी उन्होंने शान्त स्वर में छोगों को समझाते 
हुए जो कुछ कहा, उसका सार यह था कि यदि हरिजन मंदिर 
में नहीं जा सकते, तो वे भी कैसे जा सकते है। चूँकि वे अपने 
की हरिजन से श्रेष्ठ मानने का अहड्जार नहीं करते, इसलिए जिन 
मंदिरों में हरिजनों का प्रवेश निषिद्ध हो, उनमें उनका प्रवेश भी 
वर्जित ही मानना चाहिए। उन्होंने कहा कि वे तो वहा से ही 
महान केदारनाथजी का दर्शन पा रहे हैं और उस स्थान से ही 
उन्हें प्रणाम करके छौट जायेंगे। लेकिन यदि छोगों ने इस 
भेदासुर का अन्त नहीं किया, तो स्वयं उन्हें ही पछताना होगा 
और उसके प्रायश्रित्तस्वरूप एक दिन ऐसा भी आ सकता है, 
जब कि इन मंदिरों में कोई दर्शन करनेवाला ही न रह 
जाय । जो अपने ही जैसे मनुष्य हरिजनों को मंदिर में जाने से 
रोकते है, नहीं जानते कि अपनी इस भेदमरी संकुचित नीति 
से वे हिन्दू-घ्म जैसे विश्व-धम का अपमान कर रहे है और उसके 
मूल पर ही कुठाराघात कर रहे है। 


ध्याल 


श्री भाईजी स्वल्प में ही अपनी अन्तर्भावना प्रकट कर भाव- 
भरित हृदय से सामने ही विराजमान उन श्री केदारनाथजी को 
भगाम कर चापस छोट चढे, जो सर्वात्मरूप से समस्त जगतू में 
व्याप्त हैं और जो मौन रहकर ही मानो इस मेदभाव-पूर्णा आन्त 
धारणा को मिटाने के प्रति अपनी मूक सम्मति जता रहे हों मैं 
देख रही थी कि उपस्थित छोग भी इस मनोबृत्ति के अनौचित्य 
को मन-ही-मन स्वीकार रहे थे, निसकी छाप उनके पश्चात्तापभरे 
सुखों पर स्पष्ट अह्लित थी, किन्तु कमी थी उस साहस की, जो 
उन्हें डचित मार्य पर आहूढ़ होने के लिए प्रेरित करती | पीछे 
से कुछ पण्डे श्री भाईजी को वापस छोटाने के छिए आये और 
उनसे सामह अनुरोध करते रहे कि वे चलकर दर्शन कर लें, किन्तु 
भाईजी अपनी वात पर अटछ रहे । 

जिस संकुचित मनोवृत्ति के कारण देश परतंत्र बना, करोड़ों 
की संख्या में लोग धर्म त्यागने को विवश हुए और उसीके फल- 
स्वरूप, अभी वहुत दिन नहीं हुए, जब मातृ-भूमि का विभाजन 
डुआ, रक्त की नदी वही एवं विगत वर्षों में दिवंगत डॉ० अम्बेड- 
कर के नेतृत्व में तथा उसके पश्चात्‌ भी छाखों हरिजनों ने 
घर्मपरिव्तेन किया और कर रहे है; आश्र्व है कि हम उसी 
दुर्नीति को आज भी ढो रहे है। हिंदू-धर्म जैसे महान्‌ मानव-घर्म 
के लिए यह बहुत वड़ा कलंक है, जिसे हम चन्दन मानकर 
धारण किये हुए हैं। सोचने की वात है कवि अपने ही धर्म 
में अपने ही देवी-देवता के दर्शन का भी अधिकार न हो, यह केसी 
वात है | यदि यह सब हमारे सामने ही न होता रहता, तो वच्तुतः 
इस पर विश्वास ही नहीं होता कि किसी धर्म में ऐसी भी प्रथा 

हो सकती है। किन्तु अपने जन्मजात संस्कारों के कारण हमें 
यह सब स्वाभाविक लगता है। कर्मेकाएड के उन दिनों में, जब 
त्रिसंध्या में चूकनेवाल ब्राह्मण भी शीघ्र ही ब्राक्षणत्व से पतित 
होकर चाणडाल की संज्ञा अहण करता था, भले ही योग्यता पर 
आधारित वर्णणत अधिकार का कुछ महत्त्व हो। चिकित्सालय में 
चैद्य का अधिकार निर्विवाद है, उसमें विवेक-दृष्टि है। किंतु यह 
नहीं कि डॉक्टर का पुत्र इंजीनियर हो, तो वह भी उसी अधिकार 
का प्रयोग करेगा। आज जो हो रहा है, उसके पीछे तो प्रत्यक्ष 
जड़वादिता और अन्धविश्वास का ही राज्य है। एक मनुष्य 
दूसरे मनुष्य से घृणा करे, इससे बढ़कर वया पाप है | अपने को 
ऊँचा और दूसरे को नीचा समझना, यह उपदेश तो किसी 'घर्म! 
का नहीं हो सकता। भगवान्‌ और मनुष्य के मध्य में कोई दूसरा 
मनुप्य व्यवधान वनकर खड़ा हो, यह क्या भगवान्‌ को सहन 
होगा १ आज का यह युग तो स्वयं भगवान्‌ का युग है, उनकी 
अंहैतुकी कृपा का युग है। हरि को भजे सो हरि का होई', 
साक्षात्‌ हरि का ही वह हो जाता है । और वह भी “भाव, कुमाव, 
अनख, आहुस हैँ ।” यहाँ कोई रुकावट नहीं, कोई बंधन नहीं | 
जो भगवान्‌ के सामने गया, वह पवित्र हुआ | ऐसे उन्मुक्त मागवत- 
धर्म के प्रतिष्ठापक व्यास आदि महर्पियो ने एवं आधुनिक युग के 
चतु; आचायों तथा अन्य सन्त-महात्माओं ने अपने उपदेशों एवं 
उदार चर्त्रों से यह सिद्ध कर दिया है कि मगवद-आ्राप्ति में ऐसी 
मेद-सावना को कहीं स्थान नही है| रसखान, ताज वीची, कवीरदास, 
मलूकदास जैसे मक्तरल इसके म्रमाण है। ये सब परथर्मी थे, किन्तु 
आज हम इनके नाम लेकर गौरव का अनुभव करते हैं। आज समस्त 

हृदयता एवं विश्व-बंधुत्व जैसे महान्‌ आदशों के कारण है, न कि 
अपने ही समान मनुष्यों के प्रति ध्ृणावादिता के प्रचार में । 


इसी पवित्र धाम में आज से सहस्तों बे पूर्व प्रेम और समता 
पर आधारित एक ऐसे दिव्य आख्यान का निर्माण हुआ था, जिसका 
इृष्टान्त प्रथ्वी पर अन्यत्र दुलेम है । तब द्वापर समाप्त हो चुका था, 
आतंत्राणपरायण भगवान्‌ ठीछ विसजेन कर अपने दिव्य धाम 
में जा चुके थे और उनके विरहताप से व्याकुछ होकर पॉँचों 
पाण्डव और द्रौपदी महारानी प्राणोत्सग की कामना से उत्तरापथ 
की ओर चल पड़े थे। मार्ग में पुण्य-क्षय के साथ ही युधिष्ठिर 
के अतिरिक्त और सभीका शरीरपात हो चुका था, किंतु फिर 
भी एक साथी बचा था और चह था घणा-दृष्टि से देखा जानेवाला 
शबान । परीक्षा के उस कठिन काल में स्वगे से आये हुए विमान 
को युविष्ठिः ने अस्वीकार कर दिया; केवक इसलिए कि विमान- 
रक्षकों ने श्वान को उस पर चढाने में असमर्थता व्यक्त कौ। 
युधिष्ठिर ने स्पष्ट कह दिया कि पहले मेरा यह अवन्य साथी 
इवान बैंठेगा और तब मै वैहूँगा, अन्यथा ले जाओ वापस इस 
बिमान को । और तभी अकस्मात्‌ सत्य! प्ल्यक्ष हो उठा। पुराणों 
में वर्णित ये गाथाएँ क्‍या केवछ पढने के लिए ही है ? क्या अवि- 
कार है हमें कि हम कहें कि हमारे पूर्वजों के ये चरित्र हैं--हम, 
जो स्वयं अपने जैसे मनुप्यों से ही समान व्यवहार नहीं कर 
सकते | जिस दिव्य भावना का उदघाटन उपयुक्त मसन्न में हुआ, 
कौन जानता है कि वही सत्यानुकृति, वही शक्ति आज भी रंगमन्ध 

के पीछे से मानव-मन को जोड़ने की इस क्रिया का संचालन न 
कर रही हो । 

आज की यह घटना खणीक्षरों में लिखी जायगी। बात 
जन-मानस पर जम गयी है और उसमें शीघ्र ही अंकुर उगेंगे और 
तब युगों से वच्चित, दलित हरिजन भाइयों की तरसती आँख भी 
पतितपावन श्री केदारनाथजी के दर्शव से धन्य होंगी । आज एक 
के दर्शन न करने के प्रभाव से भविष्य में छाखों-करोड़ों को दर्शन 
मिलेगा, और तब उन अनन्त आँखों से उस एक को जो दर्शन 
मिलेगा, वह क्या दूसरे को नसीब होगा। और कौन कह सकता 
है कि आज भी वह देन से वश्चित रहा, वत्तुतः जो दर्शन उसे 
मिला, वह तो अतुल है, अछभ्य है, अलौकिक है । उस दर्शन के 
लिए चमे-चक्षु नहीं, किन्तु हृदय-चक्षु खुले होने चाहिए । 

छौटकर सब छोग निवास पर आये । वातावरण का गास्मीये 
अभी भी अक्लुण्ण था। ऐसा लगता था, मानो यज्ञ के मध्य में ही 
यज्ञ-देवता सहसा कृपाप्साद वितरित कर पुनः अन्तर्धान हो गये 
हों और घटना की उस आकस्मिकता से छोगों का मन इतना 
अभिभूत हो उठा हो कि उसकी यथार्थता अहण करने में ही वह 
असमर्थ सिद्ध हो रह्य हो । कुछ समयोपरान्त भोजन के पश्चात्‌ सब 
छोग बरामदे में जा बेठे। आग जरू रही थी। चित्र, पुस्तक 
इत्यादि लेकर विक्रेतगण आये हुए थे, जो देखे, खरीदे जा रहे 
थे । श्री भाईजी कुछ लिखने में व्यस्त थे | 

धीरे-धीरे संध्या आयी और विदा हो गयी। अब ठण्ढ बढ़ 
जाने से सब छोग अन्दर कमरे में आ गये। दीदी आज कुछ 
विशेष चिन्तित दीखती थी, उनके घर से कोई समाचार न थाया 

था। मेहमान / दीदी के पति ) घर पर रुण थे और इस कारण 
इनका इस यात्रा में आने का निश्चय नहीं था, किन्तु श्री बद्रीविशाल 
की कृपा और उनकी निष्ठा ही उन्हें यहाँ खीच लायी थी | भपने 
हृदय की खिन्नता को भी वे कदाचित्‌ ही दूसरों पर प्रकट होने 
देती और इंश्वरीय देन के रूप में प्राप्त अपनी शान्त प्रक्ृति के 
कारण उसे कुशरूतापूर्वक छिपाये रहतीं। उनसे कुछ देर इधर- 
उधर की बातें होती रहीं। तत्पश्चात्‌ श्री केदारनाथजी के चरणों 
में मन-ही-मन प्रणाम कर सोने की तैयारी हुई । 


श्री केदारनाथ से वापसी 

२६ सितस्वर, शनिवार 

गुरुवार को हम लोग श्री केदारनाथ पहुँचे थे, भव आज चढने 

की तैयारी हो रही थी। यहाँ से एक मीर दूर गांधी सरोवर 
है। वहाँ 9 जून १९४८ को संत सुरेन्द्रजी की अध्यक्षता में 
बापू का अस्थिप्रवाह किया गया था, तभी से उसे यह संज्ञा 
प्राप्त हुई है। संत सुरेन्द्रजणी अब बोधगया समन्वय-आश्रम 
में रहते है, जिसकी स्थापना श्री विनोबाजी द्वारा गया-सर्वोदिय- 
सम्मेलन के अवसर पर की गयी है। वे हम लोगों के हितैषी हैं। इस 
यात्रा-वर्णन में श्री द्वारकों छुन्दरानी का नाम पहले आ चुका है। 
ये भी उसी समन्वय-आश्रम में रहते हैं और आश्रम के संचालन में 
हाथ वँयते है। इच्छा रहते भी मैं उस सरोवर के दर्शव न कर 
सकी | साथ ही यहाँ एक फछाहारी बावा दो वर्षों से निरन्तर 
रहते आते है । जब सर्वत्र हिम ही हिम होता है और छोग मंदिर 
चंद कर नीचे चले जाते हैं, उस समय भी ये एकाकी यहीं निवास 

करते हैं, उनके भी दर्शन मै नपा सकी। ज्ञात हुआ कि ये 
महात्मा हमारे नगर के बोधगया मठ के ही रहनेवाले एक संन्यासी 
है, जो अब यहाँ आ गये हैं। 

कुछ देर पश्चात्‌ प्रायः ९ बजे श्री केदारनाथजी को तथा 
उनके कृपा-मुस्कान से सुसज्जित इस दिव्यपुरी को प्रणाम कर 
श्री बदरीनाथ-धाम के लिए प्रस्थान किया। यहाँ से २९३ मीछ 
दूर नाछा चट्टी तक छोटने का वही मार्ग है। वहाँ से 
श्री बद्रिकाश्रम के लिए ऊषी मठ, तुंगनाथ, गोपेश्वर होते हुए एक 
पैदरू मार्ग गया है। किन्तु हम छोग रुद्रप्रयाग तक वापस 
आकर बहा से चमोछी, पीपछ कोठी के मार्ग से श्री बदरिकाश्रम 
गये । बीच में ऊषी मठ भी हो लिया । इस मार्ग से अगस्त्य-मुनि 
में ही मोटर मिल जाती है और पैदरक चलने की कुछ बचत हो 
जाती है । तुंगनाथ तो मार्ग से हटकर बहुत ऊँचाई पर स्थित 
है, जैसा कि नाम से ही ज्ञात होता है । कुछ यात्री वहाँ जाते हैं, 
कुछ नहीं भी जाते। मोटर से पीपल कोटि पहुँचकर श्री बदरीनाथजी 
की केवर ३८ मीरू की पैदल यात्रा रह जाती है। अब पीपल 
कोटि के आगे भी जोशीमठ तक मोटर-मार्ग बनाने की तैयारी हो 
रही है, जो वहाँ से दूसरी ओर भारतीय सीमा तक जायगी। आणा 
की जाती है कि आगामी दो वर्षों में यह मार्ग बन जायगा और 
श्री बदरिकापुरी के लिए केचछ २० मीर ही पैदक चलना रह 
जायगा । 

छोटते समय मार्ग में पुष्पों का वही विस्तार पुनः मिला, 
जिन्हें जाते समय छोड़ गयी थी । ये पुष्प अपने स्थान पर खिलते 
हैं, मुस्कराते है और सुगन्ध बिखेरते हैं, जब समय आता है, 

तो घरती को अपने सुकुमार पटल समर्पित कर उसके वक्ष से छग 
जाते हैं। आकाश में इसी प्रकार अनगिनत तारे अपने-अपने 
स्थानों पर स्थित होकर अपनी सोंदये-प्रभा से विश्व की शोभा 
. बढ़ाया करते हैं। ये फूल, ये तारे, ये सूर्य, चन्द्र, क्या एक 
ही सूत्र में बंधे इस भनन्त विश्व की अख़ण्ड एकता का जयधोष 
करते प्रतीत नहीं होते ? अपनी-अपनी स्थिति पर संतुष्ट, तृष्णा 
की दुःसह ज्वाला से परे इनका जीवन हम मनुष्यों के कामना-दग्ध 
एवं भेदभावपूर्ण हृदय के लिए एक सजीव शिक्षा ही है। प्रकृति 
की चित्रित पुस्तिका का यह पृष्ठ कितना अ्थंपू्ण है । 

अब गोरीकुण्ड समीप आ गया था। प्रायः १९ बनते न 
बजते वहाँ आ पहुँचे । यहाँ पहुँचने के कुछ पूर्व पुनः वर्षा आरस्म 
हो गयी थी, जो द्विभर होती रही । 

३० सितम्बर, रविवार 

श्री केदारनाथ आते समय त्रियुगी नारायण होकर गौरीकुण्ड 
जाये थे, उधर से ५३ मील अधिक चढ़ना-उतरना होता, अतः 
नीचे के सीधे मार्ग से ही नारायण कोटि के लिए चले। प्रायः 
१२ बजे धरासू चट्टी पहुँचे । वहाँ से भोजनोपरान्त रामपुर, फाय 
होते हुए ५ बजे संध्या समय व्योंग चट्टी पहुँचे | व्योंग चट्टी से 
२ सीछ इधर ही श्री महदिषासुरमर्दिनी भगवती दुर्गों का प्राचीन 
मदिर है। कहते है कि इसी स्थान पर देवी ने महिषासुर का 
संहार किया था । यहाँ छोहे का एक बड़ा झूझ ढगा हुआ है । 
उस पर झूलकर यात्री श्री केदारनाथजी की यात्रा को सफ़छ 
समझते हैं । 

आज की सम्पूण पेदल यात्रा १३ मील की हुईं थी। छोग 

कुछ अधिक थक गये थे, किन्तु हिमाहय की अम्नृतवाहिनी 

शीतल वायु का स्पर्श पाकर वह क्लांति स्वयं ही दूर हो जाती है। 
उत्तराखण्ड विद्यापीद 


१ अक्तूबर, सोमवार 
प्रातः समय व्योंग चद्दी से यात्रा आरम्भ हुईं। ३ मीछ 


नीचे नाछा चट्टी में एक सर्वोदय-सभा हुईं । यहाँ से आगे एक 
स्थान पर शड्डर तथा नारायण भगवान्‌ के मन्दिर पास ही पास 
बने हुए हैं। साथ में एक कुण्ड भी है। अब यहाँ से सीधे 
ऊषी मठ न जाकर आज के पड़ाव उत्तराखण्ड विद्यापीठ के 
लिए चले, जिसकी स्थापना सन्‌ १९४७ में श्री गंगाधर मठाणी के 
प्रयास से हुई है। वे तो इस यात्रा में चन्द्रपुरी से ही साथ 
चल रहे थे । नाछा चट्टी से विद्यापठ का मार्ग आगे जाकर कुछ 
दूर तक एक उन्नत गिरिखएड के ऊपर से होकर गया है, जिसके 
दोनों ओर उन्समुक्त एवं मनोरम उपत्यकाएँ दृष्टिगोचर होती हैं, 
जिनमें दूर तक उतरता सीढीनुमा मार्ग नृत्य करता चछा गया है । 

जब हम छोग विद्यापी5 पहुँचे, उस समय १० बच्न चुके थे । 
यहाँ श्री भाईजी के स्वागत में विद्यार्थियों, शिक्षकों एवं जन- 
साधारण की एक हरुम्बी पंक्ति व्यवस्थित रूप से अभ्यथेना के लिए 
खड़ी थी, जो अपने प्रिय अतिथि का जब-घोष कर रही 
थी । घ्वजा, तोरण इत्यादि से सुसज्जित उस समस्त विद्यापीठ में 
असीम उल्लास का सागर उमड़ता दीख पड़ रहा था। सब छोगों 
की श्रद्धा-सुमनाञ्ञलि स्वीकार करते हुए नम्नता की मूर्ति श्री भाईजी 
निवास-स्थान पर आये । 

आज छह दिनों के उपरान्त खुलकर धूप निकठी थी। इन 
दिनों आकाश निरन्तर मेधाच्ठन्न ही रहा था, वषों भी अधिकतर 
होती रही थी, अतः धूप बहुत सुहावनी रंग रही थी | गीले कपड़े 
सूखने को डालर दिये गये थे। ऊपर धुल हुआ सुनीछ गगन 
सुशोमित था, जिसमें पक्षियों का समूह तेर रहा था। सामने 
मन्दाकिनी की धारा वेग से बह रही थी, जिसे र्पश करते हुए 
वायु के हल्के झोंके रह-रहकर आते और उसकी सुखमय शीतल 
अनुभूति शीघ्र ही सिहरन में परिवर्तित हो जाती । 

मन्दाकिनी-स्नान के पश्चात्‌ भोजन, विश्राम हुआ | तदुपरान्त 
३ बजे अपराहु में श्री मठाणीजी श्री भाईजी को विद्यापीठ. 
लिवा गये । संस्कृत की शिक्षा का यहाँ विशेष आग्रह रखा गया 
है। यहा आयुर्वेद की शिक्षा भी दी जाती है तथा विद्यार्थियों का 
जीवन सात्त्िक एवं व्यवस्थित बनाने की चेष्टा की जाती है | 

यहाँ से मन्दाकिनी के उस ओर १६ मीछ की चढाई तय कर 
ऊपषी मठ जाने का मांग है । जिस समय हम छझोग ऊषी मठ पहुँचे, 
उस समय सूयोस्‍्त हो रहा था। उस ऊँचाई से उसका दृश्य बड़ा 
ही सुन्दर दिखाई दे रहा था। 

शीतकाल में जब श्री केदारनाथजी के मंदिर का पट बन्द कर 
दिया जाता है, तब इस ऊपी मठ में ही उनकी श्रज्ञार मूर्ति की पूजा 
होती है। यहाँ पत्चमुखी केदारनाथ एवं श्री ओड्डरिश्वर महादेव 
का स्वणे-कलशयुक्त एक सुन्दर मन्दिर है। सभामंडप में आदि 
बदरी, छोटे मयूर पर चढ़े शंकर-सुबन कार्तिकेव तथा दाहिने 
वाये देवियों की युगल मूर्तियों हैं। इनके अतिरिक्त तुंगनाथ, 
गौरी पावेती, अद्धे-नारीश्वर, भगवती काछी एवं विष्णु भगवान्‌ की 

चतुर्मुजी मूर्ति भी स्थापित है। मुख्य मंदिर में पंचमुखी केदारनाथ 
एवं श्री ओड्ञारेधवर विराजमान हैं, प॒श्वेभाग में श्री गणेशजी 
सुशोमित है, सामने नन्‍्दी की छोटी मूर्ति है, निकट ही मध्य- 
महेश्वर की चल मूर्ति है, जिनकी गणना पंच केदार में की जाती 
है। पुराणों में वर्णित मगवद्‌भक्त महाराजा मान्धाता की मूर्ति भी 
स्थापित है। कहते है, प्राचीनकार में इन्होंने यहाँ कठिन तपस्या 
की थी। भगवद्भक्ति से मनुष्य भी भगवान्‌ का ही स्वरूप हो 
जाता है । यही तो उसकी महिमा है । 


एक अरुत श्रणय 


मुख्य मंदिर के अतिरिक्त यहाँ ऊपा देवी का भी एक स्वणे- 
कलश-मण्डित काष्ठ का बना मन्दिर है। उषा देवी के ही नाम 
पर यह उधी-मठ विख्यात है। ऊपा-अनिरुद्ध की ललित प्रणय- 
गाथा का बीजारोपण जगन्माता पावेती के बरदानस्वरूप इसी 
स्थान में हुआ था। बाणासुर श्री शिवजी का बड़ा भक्त था। 
उसकी पुत्री ऊषा श्री पार्वतीजी से विद्यालभ करने के लिए यहाँ 
रहा करती थीं। जब पढना समाप्त हो चुका ओर झा 
की अवस्था विवाह-योग्य हुई, तब उन्होंने सुयोग्य पति की कामना 
से जगन्माता की आराधना प्रास्म्म की। पसन्न होकर भगवती ने 
उन्हें स्वप्न द्वारा परम सुन्दर बस्म्राप्ति का वरदान दिया। कुछ 
समयोपरान्त उन्होंने स्वप्न में श्रीकृष्ण भगवान्‌ के पौत्र श्री भनिरुद्धजी 
की पीताम्वरधारिणी मनोहर छवि देखी ओर उन्हें अपना 
हृदय समर्पित कर वैठीं । जगने पर स्वप्न में देखे छृदय-देवता 
की विहृकतामरी खोज आरस्म हुईदं। ऊपा की सखी थी, चित्र- 

लेखा। उवकी चित्र-कला विचित्र थी। उन्होंने विश्व के समस्त 
सुन्दर राजकुमारों के चित्र बनाकर दिखाने आरम्भ किये। जब 
यदुवंशावती्ण भगवान्‌ कृप्ण का चित्र बना, तो अपने चितचोर के 
मुख की साम्यता पाकर वे किंचित्‌ लज्जित हो उठीं। अन्त में 
जव अनिरुद्धजी का चित्र बना, तब उन्होंने उसे तत्षण पहचान 
लिया और आनन्दविभोर हो उठीं। चित्रल्ेखा में ध्यान के द्वारा . 
अनदेखे व्यक्तियों का चित्र बना लेने की सिद्धि के अतिर्क्ति एक 
ओर भी शक्ति थी। वे आकाशमार्ग से जहाँ चाहें, आ-जा सकती 
थीं। इतना ही नहीं, वे अपने साथ जिसे चाहें, उड़ा भी छे जा 
सकती थीं | एक सुन्दर रात्रि में वे भगवान्‌ की परम पुनीत द्वारका- 
पुरी जा पहुँची और जब सब छोग निद्रा-विमग्न थे, तब ईश्वरेच्छा 
से श्री अनिरुद्धजी को शय्या समेत ही शोणितपुर ले आयी । 

ऊपषा ने वीणा वजाकर श्री अनिरुद्धनी को जगाया। वे भी 
ऊपा को स्वप्न में उसी दिन अपनी हृदय-देवी मान वैंठे थे, जब 
ऊधा ने उन्हें देखा था। किसीको इस विचित्र प्रणण का पता न 
था और ऊपा के उस एकान्त आवास में युगल प्रेमी आनन्द से 
अपना दिन व्यतीत कर रहे थे। कुछ दिनों पश्चात्‌ वाणासुर को 
अपनी पुत्री के इस गुप्त विवाह का पता चछा और उसने क्रुद्ध 
होकर अनिरुद्धजी को बंदी बना लिया । 

उधर द्वारका में अनिरुद्धनी को न पाकर खोज मची थी। 
अन्ततः श्री नारदुजी से उनके बंदी किये जाने तक का समस्त 
वृत्तान्त जानकर श्रीकृष्ण भगवान्‌ ससेन्य वाणासुर की राजधानी 
शोणितपुर आ पहुँचे। अछ्भत युद्ध हुआ, जिसमें भक्त का पक्ष 
लेकर शिवजी को भी युद्ध में उतरना पड़ा । इस ललित गाथा के 

प्रसंग में इस्त विचित्र युद्ध का वर्णेन पुराणों की भावपू्ण शैली में 
विस्तार से किया गया है, जिसके पढने-सुमने से रोग-मुक्ति एवं 
भगवदूभक्ति की प्राप्ति बतायी गयी है। अन्त में बाणासुर की 
दस भुजाओं में केवछ दो भुजा रखकर--उसे गर्वोद्धत असर से 

साधारण मनुष्य बनाकर, अपने पौत्र एवं पौत्र-बधू को छेकर 
भगवान्‌ द्वारकापुरी छोट आये | 

भगवान्‌ के पहुँचने के पूवे ही यह मंगल-समाचार द्वारका- 
धाम में पहुँच चुका था। वहाँ ऊषा-अनिरुद्ध के मंगलमय विवाह 
का दिव्य समारोह बड़ी धूमधाम से मनाया गया | ऊभा-मंदिर में 
ऊपा-अनिरुद्ध के अतिरिक्त उनकी प्रिय सखी चित्रलेखा की मूर्ति 
भी सुशोमित है, जो इस प्रसंग की पोषिका है । 

यहाँ उदी-मठ में जलपान का भी आयोजन था। तलश्चात्‌ 
एक घण्टे तक सर्वोदय-सभा हुईं । यहाँ के निवासियों की ओर से 
इस अवसर पर सर्वोद्यविषयक एक प्रहसन दिखाया जानेबाछा 
था; किन्तु तब छोटने में अधिक विलम्ब हो जाता और इसके 
अतिरिक्त एक ऐसा ही आयोजन विद्यापीठ में रखा गया था, अत्तः 
निश्चय हुआ कि यहाँ के प्रहसनकता भी विद्यापीठ में ही आकर 
सम्मिलित रूप से प्रहसन करेंगे। रात्रि का अन्धकार तो अभी ही 
फैल चुका था और मा में सीधा उत्तार भी था। किन्तु 'पेट्रोमैक्स' 
की व्यवस्था रहने के कारण असुविधा न हुई । 

विद्यापीठ में सर्वोद्यविषयक प्रहतन तथा छाया-लृत्य वहुत 
ही सफर रहा । ऊपी-मठ के महसनकती भी उध्तमें सम्मिलित 
हो गये ये । टिही-गढ़वार के सर्वोद्य-कार्यकर्ता श्री कामेश्वर 
भाई की पत्नी प्रेम बहन तथा गढ़वारू के भूदान-संयोजक, पूर्वे- 

परिचित श्री मानसिंह रावत की सत्री शशि वहन ने भी छाया-नृत्य 
में भाग लिया था। दोनों की ही कल-साधना सराहनीय थी | ये 
युगल दम्पति आरम्भ से ही इस यात्रा में साथ चल रहे थे । 
२ अक्तृवर, मंगलवार 
आज पूज्य वापू का जन्म-द्विस होने के कारण प्रातःकाछ 
का कार्यक्रम विशेष प्राथना से आरम्भ हुआ। मुन्नी ने बापू का 
प्रिय भजन “ैप्णव जन तो तेने कहिये” छुनाया। प्रार्थना के 
पश्चात्‌ जलपान हुआ और प्रायः ६ बजे चन्द्रपुरी के लिए चल पढ़े । 
लगभग १२ बजे वहाँ पहुँचकर मोजन-विश्राम हुआ, तदुपरान्त 
पुनः यात्रा आरम्भ हुईं। 9 बजे अगस्त्यमुनि आ गये । यहाँ 
आकर श्री केदारनाथजी की पैदल यात्रा समाप्त हुई । 
अब यहाँ से मोटर से एक घण्टे में आज के रात्रि के पड़ाव 
रुद्रप्रयाग पहुँचे । वहाँ एक विशाल सर्वोद्य-सभा आयोजित थी । 
देर तक सभा चलती रही। तत्पश्चात्‌ यहाँ भी भूदानविषयक् 
एक प्रहसन दिखाया गया। अब तक की थात्रा से यह प्रत्यक्ष 
दीख रहा था कि श्री भाईंजी के आगमन से गढ़वाल में एक 
अदूमुत उत्साह की लहर उमड़ आयी है। स्थान-स्थान पर लोग 
उनके स्वागत में अपने हृदय बिछाये दे रहे थे और उनसे इस 
नयी ऋन्ति के विषय में कुछ सुनने के लिए उत्पुक दीखते थे | 
श्री भाईजी थकना तो कदाचित्‌ जानते ही नहीं । प्रायः पड़ाव पर देर 
से पहुँचना होता, फिर भी उस ठंढ में, खुले में देर-देर तक 
सभा होती । घण्टे पर घण्टे बीत जाते और वे सरल हृदय गढ़वाली 
भाइयों को बड़े प्रेम और सहिष्णुता से सर्वोदय का मानव-संदेश 
सुनाते रहते । छोग भी दूर-दूर के गोवों से इन सभाओं में आये 

होते, उन्हें छौटकर बीहड़ मार्गों से घर जाने की भी चिन्ता होती; 
फिर भी बड़ी शान्ति से वे श्री माईजी का भाषण सुनते। अभी 
गढ़वाल में सर्वोदय की दिशा में कोई विशेष प्रगति नही हुई है, 
फिर भी श्री भाईजी के आगमन से जो वातावरण बना है, उससे 
भूदान तो क्या, ग्रामदान भी सुलूम हो सकता है और ध्यान दिया 
जाय, तो यहाँ सर्वोद्य-विचार घर-घर में पहुँच सकता है। 


श्री बद्रीनाथ की ओर 


३ अक्तूवर, बुधवार 
प्रातःकारल की शुभ वेला में श्री बद्रीनाथ के मार्ग में आज 
के पड़ाव पीपलकोटि के लिए चढे। रुद्रप्रयाग से पीपलक्रोटि 
४६३ मील दूर है। मागे में कुछ देर क्णप्रयाग में रुके, जो वहाँ 
से १८ मील की दूरी पर पिंडरगंगा और अलखनन्दा के संगम 
पर अवस्थित है | रुद्रप्रयाग से हम छोग मदाकिनी से बिंदा लेकर 
अब अरुखनन्दा के किनारे चल रहे थे। संगम-स्थर पर ही 
शिवजी का एक मदिर और एक अव्वत्थ वृक्ष है। बहुत ही शान्त 
और सुन्दर स्थान है, जो मन की बरचस मोह छेता है| पाम्त में 
ही मद्दाभारत-असिद्ध दानवीर कर्ण का मंदिर है। ऐसा कहा जाता 
है कि यहाँ उन्होंने श्री परशुरामजी से शल्न-विद्या सीखने के लिए तप 
किया था । 
कर्णप्रयाग से चछकर नन्दपयाग पहुँचे । यहाँ अलखनन्दा 
और नन्‍्दगंगा का संगम हुआ है। कहते हैं. कवि द्वापर में नन्दजी 
ने श्री बदरीनाथ की यात्रा में यहाँ आकर यज्ञानुष्ठान किया था | 
यहाँ श्री नन्दज्ी और उनके छाड़छे श्री गोपाल का मंदिर है। 

बस्ती घनी है । यहाँ से कुछ दर आगे चमोढी है। माय ११ 
बजे वहाँ पहुँचे । गत व चमोढी तक ही मोट्र-मार्ग था, 
अब इसके आगे पीपलकोटि तक मांगे बने गया है। हर द्व्नि 


हब भ 


का पड़ाव चमोली में ही थी। 2 बजे संघ्या समय यह! सर्वोदिय- 


पीपलकोटि में ही था। अंत यहाँ से श्री बदरीकाशम के किए 
३८ मील पैद्क मांग रह जाता है । 

मठ पहुँचे । गुझबकोटि से जोशी मठ ८ मील एवं हरिद्वार से 
१६२३६ मील है। यह इधर के प्रमुख स्थानों में से एक है । बस्ती 
बड़ी है। यात्रियों के लिए अनेक धर्मशालाएँ है। श्री बदरीनाथजी का 
गेस्ट-हाउस तथा डाक-बेंगला भी है । असपतारू, डाक-तार-घर, 
स्कूछ सभी है। 
यहाँ स्वणे-कलश-मंडित श्री नारायण भगवान्‌ का मुख्य मदिर 
है, जिसमें उद्धव इत्यादि भक्तगणों से परिवेष्टित भगवान्‌ की 
मनोरम श्यामवर्णमूर्ति विराजमान है। शीतकाछ में श्री केदारनाथजी 
के ही समान जब श्री बद्रीनारायण का पट बन्द हो जाता है, 
तब उनके श्रृद्धारमूर्ति की पूजा, सेवा यहीं होती है। बाहर 
परिक्रमा में श्री द्रौपदी महारानी है। पास ही श्री गणेशजी, 
श्री शाल्ग्रामजी, श्री नृर्सिहजी तथा नवदुगो के मंदिर हैं । सामने 
गरुड़स्तम्भ है। एक निमेक जल का कुण्ड भी समीप ही है, 
जिसमें नृर्सिह-धारा तथा दण्ड-धारा नाम की दो थधाराएँ गिरा 
करती हैं । श्री बद्रीनाथनी का प्रधान का्योढ्य भी यहीं है। 
श्री शद्डराचायेजी से इस स्थान का सम्बन्ध तो प्रसिद्ध ही है । 
जोशी मठ का धार्मिक दृष्टि के अतिरिक्त सीमान्त नगर होने 
के कारण भौगोलिक दृष्टि से भी अपना विशेष महत्व है । यहाँ 
से २५ मील दूर नेती वैली होकर भूटान और तिव्बत को मांगे 
गया है, जो इधर भारत की सीमा में अंतिम गाँव होने के साथ ही 
उन देशों के मध्य भारत का मुख्य व्याप्र-केन्द्र है । अस्तु, इधर 
भूटानी और तिव्बती बहुत देखने में आत है। ये लोग कस्तूरी, 
शिछाजीत, ऊन और ऊन की वस्तुएँ, हींग इत्यादि वेचने को 
छाते है और उनके बढले यहाँ से अपनी आवश्यकना की वस्तुएँ 

खरीदकर ले जाते हैं। इनमें पदों बिल्कुल ही नहीं है। सभी 
मेहनती और हृष्ट-पुष्ट होते हैं. तथा प्रसन्न रहते हैं। शिक्षा का 
नितान्त अभाव है। सभी वुद्धर्मावढम्बी है, किन्तु इनकी 
धार्मिक विधियों में हिन्दू-धमं की छाप भी स्पष्ट दीखती है । इनकी 
चाय भी विचित्र होती है। उसमें दूध के बदले मक्खन और चीनी 
के स्थान पर नमक डाठते हैं और पीने के पहले लकड़ी की 
मथानी से खूब मथते हैं । 


जोशी मठ से १५ मील उत्तर-पूर्व श्री बद्रीनाथ के मारे में 
यहाँ से १० मील आगे अछ्खनन्दा की सहायिक्रा भिडर नदी के 
ऊपरी जलू-प्रवाह के समीप एक प्रसिद्ध पुप्प-उपत्यका' ( फ्लावर 
वैली ) है, जिसमें वर्षा ऋतु के व्यतीत होते ही ढाई सो से भी 
अधिक प्रकार के रंग-बिरंगे पुष्प खिलते हैं, जिनकी शोभा देखते 
ही वनती होगी । भिण्डर के किनारे-किनारे वहाँ जाने की कष्ट- 
साध्य पगडण्डी है, जो कहीं प्रकट होती है और कहीं वनान्तर में 
खो जाती है । हिमानी जछ के झरने “उपत्यका' की इस उपजाऊ 
भूमि को सिंचित करते रहते है और ऋतु आते ही सू-गगे में 
छिपे पुष्प इस प्रकार मुस्करा उठते है, मानो किसीने जादू की 
छड़ी से स्पश कर दिया हो । इसके पास ही गुरु गोविंद्सिह के 
नाम से सम्बद्ध 'हेम-कुण्ड' है। कहते है कि वहाँ इन्होंने पू्वे- 
जन्म में तपस्या की थी। इस पुष्प-उपत्यका में मनोरम स्थान 
पर बना हुआ एक सुन्दर फोरेस्ट बेंगला भी है, जो खाली ही पड़ा 
रहता है। मन में आकरपेण होते हुए भी इस यात्रा में वहाँ जाना 
सम्भव न हुआ। श्री भाईजी की भी वहाँ जाने की बड़ी इच्छा 

थी और उन्होंने कहा भी कि अवकाश मिला, तो अगली यात्रा में 
इसे देखूँगा। 

हम छोगों के रहने का प्रवन्ध श्री बदरीनाथजी की अतिथि- 
शाला में था । उसके सामने ही एक खुला भू-भाग है, जिसमें अन्य 
स्थानों की भाँति ही श्री भाईजी के पहुँचने के पूर्वे से ही विशाल 
जन-समुदाय एकत्र था। अतः आते ही सभा हुईं। तलयब्ात्‌ 
भोजन-विश्राम हुआ। सौभाग्य से आज आहश्विन नवरात्र का 
प्रथम द्विस था। अस्तु, संध्या समय श्री दुर्गाजी के दशेन का भी 
अच्छा सुअवसर मिला | रात्रि में भगवान्‌ के श्वगार और आरती 
उतारे जाने का दशन भी बड़ा सुन्द्र था। 


६ अक्तूचर, शनिवार 

नियमानुसार प्रातः यात्रा आरम्म हुईं। गुरवकोटि से ही 
चीड़ तथा देवदारु का घना जंगल आरम्म हो गया था। मार्ग में 
उसीकी झुगन्ध फैली हुईं थी। चीड़ का कठफूल देखने में काठ 
के सुन्दर खिलोने जैसा लगता है। चीड़ की हवा स्वास्थ्यवर्धक 
मानी जाती है, विशेषतः यक्ष्म के रोगियों के लिए। इसीलिए 
जहाँ कही 'सेनोटोरियम” बनाये जाते है, वहाँ यथासम्भव चीड़ वृक्ष 
की बहुलता का ध्यान रखा जाता है। चीड़ के वृक्ष बहुत हम्बे 
होते हैं। इसकी लकड़ी साफ और सुन्दर होती है, मजबूत भी 
कम नहीं होती । इधर नमी से बचने के लिए प्रायः लकड़ी के 
ही फर्ण बनाये जाते हैं। कही-कही तो सारा घर ही लकड़ी का 
बना होता है, जिनमें मुख्यतः इन्हीं रुकड़ियों का उपयोग किया 
जाता है। देवदारु के वृक्ष चीड़ की अपेक्षा रम्बे कम और सघन 
होते है। इसके छोटे-छोटे गुलाब जैतते ही कठफूछ बड़े सुन्दर 

दीखते हैं। पंखुड़ियाँ भी ठीक गुठाव के समान ही होती हैं। 
रंग तो काठ का ही होता है, किन्तु सुगन्धि बहुत होती है। 
जैसा कि देवदारु नाम से ही प्रत्यक्ष है। यह वृक्ष अति पवित्र 
माना जाता है और हम हिन्दुओं के छोटे-बड़े हवन-बज्ञों में इसकीः 
पवित्र समिधा एक आवश्यक वस्तु होती है। हम छोगों की ओर 
देवदारु चन्दन के समान ही मूल्यवान्‌ वस्तु मानी जाती है, 
किन्तु इधर उसे सहज ही इंधन के काम में छाते हैं। उसकी 
दिव्य सुगन्धि से भरे वातावरण में किसी आमीण की एकाकी 
कुटिया हम नीचे से आनेचालों को अनायास ही एक स्वप्न-छोक 
में खींच ले जाती है । 

इधर पहाड़ों पर अनेक दिव्य वनस्पतियों के साथ ही एक 
विच्छ-पौधा भी होता है। जैसा नाम, वेसा गुण । पत्ते और 
डालों में महीन कॉटे होते हैं । छूते ही जलन पैदा होती है । 
कहीं-कहीं तो इसके जंगल बिछे होते है । चछते समय कमी छू 
जाते ही ऐस्ता लगता है, मानों डंक छग गया हो; किन्तु शीघ्र ही 
ठीक हो जाता है | इसके पास ही कहीं-कहीं एक चिकने पत्ते का 
पौधा होता है । कहते है कि उसका रस लगा लेने से जलन जाती 
रहती है । उधर के छोग सिर में अथवा किसी अंग में पीड़ा होने 
पर बिच्छू के पत्ते छगाते है, जो मानो 'पिन-बाम? का काम करते है। 

जोशी मठ के तीन मील आगे विष्णुप्रयाग आता है। यहाँ 
अछुखनन्दा और विप्णुगंगा का संगम है। वेग अधिक होने के 
कारण सगम-स्थलू पर स्नान करना अरक्षित है । घाट के ऊपर 
ही विप्यु भगवान्‌ का मंदिर है । चद्दी छोटी है । 

श्री केदारनाथ जाने के मार्ग में जेसे दो-दो, तीम-तीन मील 

पर छोटी-बड़ी चट्टियोँ वनी हुई हैं, वेसे ही श्री बद्रीनाथ की यात्रा_ 
में भी हैं। इनमें भोजन की व्तुएँ, यात्रियों के टिकने का स्थाई 
तथा आवश्यकता होने पर किराये पर बर्तन, कम्बछ इत्यादि भी 
मिलते हैं । कुछ चट्टियाँ तो बहुत गन्दी होती हैं। यात्री भी 
कम गन्दे नहीं होते । छोटी जगह, अधिक यात्री, गन्दी आदंते, 
सभी मिलकर हिमाल्य के सुन्दर वातावरण को मलिन करते हुए- 
से प्रतीत होते है। सरकारी स्वास्थ्य-विभाग का कार्य भी जैसा 
होना चाहिए, वैसा नही होता | फलस्वरूप कॉलरा इत्यादि रोग प्रायः 
फैल जाते हैं। यात्रियों की एक आदत यह होती है कि वे जहाँ 
मिला, वही पानी पी लेते है | ठण्ढे पानी के सोते देखे और अपनी 
प्यास बुझा ठी। इसीका कुफल यह होता है कि श्री बदरीनाथ 
से छोटकर छोग प्रायः संग्रहणी जैसे भयकर रोग से ग्रस्त हो जाते 
है। पानी सदा उबालकर पीना चाहिए | जो चाय न पते हों, वे 
भी दिन में दो-तीन बार उप्ण जल पीने का नियम रखें, तो इन 
यात्राओं में अधिक स्वस्थ रह सकते हैं। सभी स्थानों पर तो 
ओपधि भी मिलती नहीं, फिर डॉक्टर कहाँ मिलेंगे ? इसलिए 
यदि कुछ आवश्यक ओषधियों भी यात्री अपने साथ रखें, तो उससे 
उन्हें और दूसरों को भी छाम्न हो सकता है । 

विष्णुप्रयाग से चलकर प्रायः ११ बजे पाण्डकेश्वर पहुँचे । 
नित्य के जैसा ही मार्ग में स्थान-स्थान पर जन-सम्रुदाय एकत्र होकर 
श्री भाईजी के प्रति अपनी श्रद्धा समर्पित कर रहा था। पाण्डुके- 
इवर सें भी खासी भीड़ थी। ऐसे स्थानों पर सर्वोद्य-सभाएँ तो 
होती ही रहती थीं | 

आज का पड़ाव पाण्डुकेश्वर में ही था। जोशी मठ से ९ मील 


से 

दूर यह पाण्डवों की स्व्वति से सम्बद्ध क्षेत्र है। यहाँ श्री पाण्डरंग 
मे मनोरम दुशेन है । 


श्री बदरिकापुरी के मार्ग में 


७ अक्तूवर, रविवार 
आज इस यात्रा के साफल्यखरूप श्री वदरीनाथजी के उस 
दिव्य धाम में पहुँचना था, जिसकी चिररालसा लिये छोग छा्तों की 
संख्या में यहाँ प्रतिवष॑ आया करते हैं तथा जिसकी एक झाँकी ही 
भक्त जनों के जीवन को धन्य वनाने के लिए पर्याप्त हुआ करती 
है। अतः नियमानुसार प्रातःकारू जब यात्रा आरम्भ हुई, तब 
स्वमावतः हृदय में एक बद्भुत उल्लास छाया हुआ था । 
अब वत्त्ती छूट चुकी थी और प्रकृति के विशाल बह; में फेले 
सीढ़ीनुमा खेत दूर तक दिखाई दे रहे थे, जिनमें सुबह की हल्की 
धूप में रामदाने के पके-अधपके पौध रूद्रा रहे थे । समस्त 
हृश्यावलि एक पवित्र वातावरण से ओतप्रोत हो रही थी, जिसकी 
उन्मुक्त शोमा मन को सहज ही आकर्षित कर रही थी। मैं सोचती 
कि कया मानव मन भी इसी प्रकार उन्पुक्त एवं विशाल नहीं वन 
सकता ? आज संसार में यह जो मैं-तू! का झगड़ा चल रहा नह, 
उसने तो मानो विश्व के सम्पूर्ण सोदय एवं माइल्य की ह्ी 
अपहरण कर लिया है। आज का यह मानदे स्वार्थ के जिस 
दर्द में आपादमस्तक जा फँसा है, दिन-प्रतिदिन विनाश के 
जिस सीषण गे में वह छगातार गिरता जा रहा है, उस विपिण्ण 
परिस्थिति के भीषण चक्र से निकलने का क्या अब कोई मार्ग 
अवशेप नहीं रहा १ इसीका उत्तर देने के लिए, विश्व को प्रेमपूत 

जीवन की कछा सिखाने के लिए आज यह सर्वोदय-विचार 
द्वार-द्वार थपकी देकर जन-जन को जगाता चल रहा है। 'ेहे-गेहे 
जने जने! आज इसके प्रचार की आवश्यकता है। आज मनुष्य 
जिस स्थान पर खड़ा है, उसके एक ओर है सर्वनाश की उम्र ज्वाला- 
मुखी तथा दूसरी ओर है. सर्वोदय का अमर प्रकाश । उसे इन 
दोनों में से एक को घुनना है। विभिन्न वादों की आड़ में निरन्तर 
बढ़ते हुए स्वाथमूलक संघर्षों की उम्रतर सम्भावनाओं के मध्य में 
भीतित्रस्त मानवता की सुरक्षा तव तक असम्भव है, जब तक मनुष्य 
का सोचा हुआ विवेक जाग्रत नहीं होता । 


विनोवाजी भूदान मॉँगते है, ग्रामदान मॉगते है, तो वे जमीन 
की, गाँवों की गठरी बॉधकर कहीं ले जाना तो नहीं चाहते १ 
बावा जो कुछ कहते है, जयप्रकाशजी जो कुछ कहते हैं, उसका 
अर्थ यही तो है कि वे चाहते है कि छोगों का विवेक जाग्रत हो । 
वे यह समझे कि व्यक्तिगत हितों का सामानिक्र अथच सावे- 
भौमिक हितों के साथ समुचित समन्वय कैसे हो सकता है अर्थात्‌ 
एक का सुख सबके खुखों में एवं सबका सुख प्रत्येक के सुख में 
केसे सन्निहित हो सकता है; कैसे एक-दूसरे का पूरक बन सकता 
है। भूदान और ग्रामदान की गंगा में जब छोगों का मानस पवित्र 
बनेगा, शुद्रह्द॒यता मिटेगी, दृष्टि व्यापक होगी, तब स्वयं ही 
संघ की हिंसक वृत्ति बिछु होकर सहयोग की वृत्ति स्थापित 
होगी और उसके परिणामस्वरूप विश्व सुखी होगा । जैसे सूर्योदय 
के पश्चात्‌ अन्धकार स्वतः ही समाप्त हो जाता है, वेसे ही विश्व- 
वंधुत्व का प्रकाश फैलते ही सर्वग्रासी विश्व-युद्ध की सम्भावना भी 

आप-से-आप विनष्ट हो जायगी। यह ऐसा तथ्य है, जिसे कोई भी 
निष्पक्ष विचारक अल्वीकार नहीं कर सकता | 

यह कहां का धर्म है कि मनुप्य मनुप्य के ऋन्‍्दन में हर्पोल्लास 
मनाये । कोई भूखों मरे और किसीके गल्ले के कोठे भरे जा 
रहे हों । महाभारत-पुराण में तो यहाँ तक कहा गया है कि 
“अन्न के उतने ही भाग पर सबका अधिकार है, जितने से पेट भरे, 
पर जो उससे अधिक पर अपना अधिकार जमाता है, वह चोर 
है और दण्ड का पात्र है ।” किन्तु आज तो ठीक इसके विपरीत 
हो रहा है। किश्वित्‌ अवषंण हो और भकालर की सम्भावना झाँक 
रही हो, तो देखिये, नाज के गोदाम के गोदाम चोखाजार में 
विरु्त हो जायेंगे । छोग भूख से तड़प-तड़पकर मरें, किन्तु क्या 
मजाल कि इन गल्ले भरनेवालों के हृदय पसीजें ! उन्हें तो कीमत 
चाहिए, अधिक-से-अधिक कीमत । उनके समक्ष केवल अपना 
स्वार्थ होता है, संसार रसातल में जाय, इससे कोई तात्पय नहीं । 
इससे बढ़कर घृणित नृशंसता और कया होगी ? मनुप्य का यह 
कैसा घोर अधःपतन है कि वह अपने भाई के रक्त से भी अपनी 
पिपासा शान्‍्त करने को प्रस्तुत हो जाता है। यह फेसा समाज है, 
यह कैसी व्यवस्था है, जो उसे ऐसा करने का अधिकार देती है ? 

यह ल्खिते समय मुझे सन्‌ १५०३ स्मरण हो आता है। 
बंगाल में घोर अकाल छाया हुआ था। भूख से तड़प-तड़पकर 
मरे हुए नर-कंकारों की चिताओं की लपंट ऊची-से-ऊची होती 
जा रही थीं। अफवाह थी कि यह वस्तुतः एक छृत्रिम अकाल था, 
जो वंगारू की जन-शक्ति को कुचहने के छिए विदेशी शांसन के 
अत्याचारपूर्ण कुचक्त के फरुखरूप प्रस्तुत हुआ था। किन्तु 

व्यापारी भाई भी ऐसे थे, जो इस परिस्थिति से छाम उठाने में 
न चूके । वहाँ प्रायः ३० छाख व्यक्ति मरे थे और प्रत्येक झतकों 
के ऊपर वहाँ के व्यापारियों को एक हजार का छाम हुआ बताया 
जाता है। जो भी हो, बंगाल और विहार स्वातंत्य-संग्राम के 
अग्रदूत माने जाते थे । अस्तु, बंगाल के उदाहरण पर ऐसे कृत्रिम 
अकाल की सम्भावना का आतंक विहार में सी बढता जा रहा था 
और उसके साथ ही गल्ला जोड़ने की होड़ भी बढती जा रही थी । 
सरकार तो मानो इसी प्रतीक्षा में थी। अब बिहार में भी उसकी 
ओर से बड़े पैमाने पर बछात्‌ अनाज-उगाही का कार्य आरम्भ हो 
गया, जिसका उद्देश्य प्रत्यक्षतः तो अकाल रोकना भी बताया जाता 
था। किन्तु परिणाम क्या होता, इसके विपय में जनता सशंक थी। 
सरकार दो सेर प्रति रुपया की दर से चावक लेकर ढाई सेर के 
दर से जनसाधारण को देने की वात करती थी। देखने में 
योजना अच्छी प्रतीत होती थी, किन्तु कौन कह सकता था कि 
गल्छे सरकारी गोदामों में जाकर वि्ुत न हो जायेंगे ओर 
बंगाल का दृश्य बिहार में भी उपस्थित न होगा ? ( बंगाल में, ट्रेन 
के ट्रेन गल्‍्छे, जो सरकारी गोदामों में सड़ गये थे, अकाल के 
बश्चात्‌ समुद्र में फेंके जाने के समाचार बाद में समाचार-पत्रों में 
बहुधा प्रकाशित होते रहते थे । ) 

इसी अवसर पर गल्ला-उगाही के काये को इस जिले में बल 
देने के लिए बिहार के तत्कालीन गवनेर सर रथरफो्ड गया आये। 
भूपजी को भी उनसे मिलने का निमंत्रण मिक्ा । जब और बातों 
के साथ ही गल्ला-उगाही की बात आयी, तब इन्होंने स्पष्ट शठ दो 
भें जनता की आशंका उनके सामने रखी और यह प्रस्ताव रखा 

कि सरकार यहें काये अपने हाथ जन बड़े 
और व्यापारियों को ही इस बांत परे राजी करे 
गल्ले स्वयं ही डचित मूल्य पर सी 


साधारण में वितरित कर 

योजना शिथिल होते-होते समाप्त हो गयी और कृत्रिम अकाल की 
वह आशंका भी छोगों के मन से मिट गयी | में इस अम में रहने 
की भूल नहीं कर सकती कि यह सब परिणाम उस छोटी-सी 
योजना के फर्खरूप हुआ था। भगवान्‌ कौन-सा कार्य किस 
प्रकार पूर्ण करते हैं, इसे तो वे ही जानें । किन्तु मेरा यह विश्वास 
अवश्य है कि ईश्वर के नाम पर किया गया छोटा-सा कार्य भी 
महान्‌ बन जाता है। गिलहरी ने थोड़ी मिट्टी ही डाली थी समुद्र 
में। कहाँ वह समुद्र, कहाँ वह गिल्हरी और कहाँ उसकी लायी 
हुईं तनिक-सी मिट्टी ! किन्तु भगवान्‌ ने उसे भी अपने कृपा- 
प्रसाद से विभूषित कर दिया। 

मैं अपने विचारों में खोई-पसी बी जा रही थी, तभी अहूख- 
नन्‍्दा की कलूकल ध्वनि कानों में पड़ी, मानो मानव-मन को वे भी 
अपने समान ही निर्मेर एवं उदार बनने का संदेश दे रही हों | 
अब पाणडुकेश्वर से छह मीछ दूर हनुमान्‌ चट्टी पास आ गयी थी । 
आकाश में बादल घने होते जा रहे थे और वर्षा की सम्भावना 
होने छगी थी। इसलिए मोजन के पद्चात्‌ शीघ्र ही चल देने 
का निशचय हुआ, जिससे यथासम्भव वर्षा के पूर्व ही श्री बद्रीनाथ- 
धाम पहुँच जायें। आगे चढुकर जो अनुभव हुआ, उससे यह 
निश्चय वहुत ही मूल्यवान्‌ सिद्ध हुआ। 

हनुमान्‌ चट्टी से अब ऊँची चढ़ाई आरम्भ हो गयी थी। 
गाव, खेत पीछे छूट गये थे और अब चारों ओर नीले शैू पर घने 
वृक्षों की हरियाली सुशोभित हो रही थी। अछखनन्दा में घेग 
अधिक आ गया था, अन्यथा प्रकृति शान्त थी। आकाश में 
मेघों का एकच्छत्न राज्य फेलता जा रहा था। जब श्री बदरि- 

काश्रम पहुँचने में केवल दो मील रह गये, तभी किश्चित्‌ वूँढा- 
बॉदी होने लगी और वहाँ पहुँचते-पहुँचते खुलकर वर्षा आरस्भ 
हो गयी थी । 
श्री बदरीधाम में आठ स्मरणीय दिवस 

श्री बदरिकाश्रम से एक मील पूर्व एक प्राक्ृत प्रवेश द्वारा जेसा 
स्थान आता है। वहाँ से समग्र धाम एवं मंदिर के भव्य कलश 
का दर्शन हो रह था। आँखों के समक्ष वही दिव्य पुरी सुशोमित 
थी, जिसके दशेन की छाल्सा न जाने कब से छगी थी। कह नहीं 
सकती कि वह कैसा आनन्द था, कैसी परितृत्ति थी, जो मुझे यहाँ 
पहुँचकर मिली । पथिक को अपना गन्तव्य पाकर कितना हपे 
होता है, यह आज जाना | 

मंदिर के समीप ही वहाँ के अतिथि-शाछा में निवास का 
प्रबन्ध था। वहाँ जब पहुँचे, तो संध्या के ३ बज रहे थे। ठीक 
इसी समय श्री केदारनाथ भी पहुँचे थे । घनघोर वो के कारण 
ऐसा छूग रहा था, मानो गोधूलि का समय हो । मार्ग में सव छोग 
बर॒साती रहते हुए भी भींग चुके थे । वर्षो का वेग कम होता न 
दीखता था। ठण्ढ का तो कहना ही क्या था ! करू प्रातःकाल 
स्नानोपरान्त दर्शन करने का निश्चय किया गया। मेरे मन में तो 
धाम पर पहुँच जाने का ही बड़ा संतोष था। 

श्री वदरीनाथधाम समुद्र-तल से १०,२४० फीट ऊँचे पर 
प्राकृतिक उद्यान जेसा मनोरम दूर-दूर तक वसा एक उन्सुक्त क्षेत्र 
है। अल्खनन्दा धाम के चरण पखारती कुछ गाती-सी अपनी 
शोभा बिखेरती चलती है। मन्दिर के समीप ही तप्त जल का 
कुण्ड ईंबवर के छीलछा-वैचिच्य का गुण-गान करता सुशोमित है । 

यहाँ मन्दिर की ओर से अल्प रुप में अतिथिशाला इत्यादि में 
बिजली की व्यवस्था भी कर छी गयी है। अतः ऋषिकेश के पश्चात्‌ 
आज इतने दिनों पर विद्युत्‌ प्रकाश देखने को मिल था। किन्तु 
वर्षा और झंझावात के आघात से कुछ ही देर में यह ऐसा छिन्न- 
भिन्न हुआ कि फिर कुछ दिनों तक ठीक न हो सका | 
८ अक्तृचर, सोमवार 
प्रातः उठे, तो वषों बन्द थी और उसके स्थान पर हिमपात 
आरम्भ हो गया था। मुझे इसके पूर्व यह दृश्य देखने का 
अवसर नहीं मिला था। ठण्ढे देशों में तो हिमपात एक साधारण- 
सी बात है। किन्तु हमारे जैसे गम देश के रहनेवालों के लिए 
यह दृश्य दुलेभ है। शीतकाल में चार-पॉच हजार फीट के ऊपर 
हिमालय में हिमपात का दृश्य देखा जा सकता है। किन्तु इन 
महीनों में तो यह एक प्राकृतिक संयोग ही था। जब हिमपात 
होता है, तब प्रकृति में एक अपूर्व शान्ति छा जाती है। उस 
प्रकार के शान्त वातावरण का वर्णन करना भी कठिन है । श्वेत, 
शीतल घुने कपास के गाले जेसा हिम-समूह निःशव्द आकाश से 
उतरता चढा आंता था | कुछ ही देर में समग्र दृश्यावलि श्वेता- 
स्व॒रा दीख पड़ने छूगी | 
प्रातः सात बजे जब हम छोग दर्शन के हिए चले | उस समय 
मार्ग में छगभग पौन फुट हिम जमा हो चुका था। घरती पर 
इबेत गलीचा-सा विछा था। मकान की छते, वरामदे की 
छात्रनी, दूकानों की पंक्ति, वृक्ष, पोधे, सभी हिमाच्छादित हो रहे 
ओ। हिम में घुद्दी तक पेर धंसते चल रहे थे। ऊपर से भी 
बफे की वर्षा हो रही थी। छूगता था, मानों मांगे में ही जम 

जायेंगे । दशन का उल्छास न होता, तो घर से ही न निकछ्ते। 
किंसी प्रकार मंदिर पहुँचे, तो वहाँ पेर इबोने के लिए तप्त कुण्ड 
के जल की व्यवस्था देखी। उसीमें सव छोगों ने पैर घोये 
अथवा यह कहिये कि पेर सके और साथ में छाये ऊनी मोजे पहन 
लिये। अब जान में जान आयी। मन्दिर के अन्दर भी 
दरशनार्थियों के बैठने के लिए ऊनी गलढीचा विछा था | यह सब 
व्यवस्था समयानुकूल ही थी । 

नर-नारायण के रूप में सगवान्‌ सामने ही विराजमान थे । 
रोम-रोम उनके दशेनों से प्रफुल्हित होकर उनकी चरण-बन्दना में 
मग्न था। म्रातःकालीन पूजा अभी आरम्म ही हुई थी । विधिवत्‌ 
पंचामृत स्तान कराया गया, केसर चन्दन के श्रृज्ञार हुए और 
सबके पश्चात्‌ ज्यरती उतारी गयी । प्रायः ३ घण्टे में पूजा सम्पूर्ण 
हुईं | तत्यश्वात्‌ पाश्वस्थित श्री महालक्ष्मीजी के दर्शच किये | 
इस प्रकार अपनी ओँखों को सफल कर ११ बजे निवास-स्थान 
पर छोट आये | अध्वन्चतां फलमिदं न परं विदामः ।” 

श्री बद्रीनाथ के सम्बन्ध में श्रीमदूभागवत के एकादश 
स्कन्ध के चतुर्थ अध्याय में भगवान्‌ के विभिन्न अवतारों के 
अन्तर्गत एक शिक्षामद्‌ एवं रोचक कथा आयी है। सृष्टि के 
आदिकाल में धर्म-पत्नी मूर्ति के गर्भ से स्वयं भगवान्‌ ने नर- 
नारायण के रूप में अवतार धारण किया और अपने भगवदाराधन 
रूपी तपश्चयों के आचरण से संसार को उस स्थिति की प्राप्ति का 
मार्ग बतछाया, जिसमें साधना और सिद्धि, साधक और साध्य दोनों 
ही एक-दूसरे में ओतप्रोत हो जाते हैं, एक हो जाते हैं । भक्ति- 
भरित तफ्स्या के द्वारा नर-नारायण का भेद मिट सकता है, नर भी 

नारायण वन सकता है--यह यहाँ की मुख्य शिक्षा है। एक चार 
ऋपषीश्रों से सेव्य उनकी वह अखण्ड तपस्या देखकर इन्द्र द्वारा 
प्रेषित तपल्वियों का झत्रु कामदेव स्वर्ग की अप्सराओं के साथ 
श्री बदरिकाश्रम आ पहुँचा और भगवान्‌ की तप्त्या भंग करने 
का उपक्रम करने छगा | मन ही मन वह और उसके साथी आश्रम 
का तेज देखकर श्राप-भय से आतक्लित हो रहे थे। किन्तु चहाँ 
तो उन्होंने आश्चयेचकित होकर देखा कि क्रुद्ध होने के बढ्के 
भगवान्‌ नर-नारायण सहज भाव से मुस्करा रहे थे और श्राप देने 
के स्थान पर उन्हें आश्रम का आतिथ्य स्वीकार करने का निमंत्रण 
दे हे थे | ततश्वात्‌ भगवान्‌ ने अपनी योग-शक्ति से ऐसी अनेक 
सुन्दर स्वियों प्रकट की, जिनके समक्ष स्वर्ग की अप्सराएँ भी 
लज्जित हो रही थी। वे स्रियाँ उन नर-वारायण के रूप में 
विराजमान सर्वेश्वर की सेवा में संटन दीख पड़ीों। भगवान्‌ के 
सात्तिक तेज के समक्ष गवेंविगलित वे अप्सराएँ और स्वय काम 
भी अकाम हो गये। तत्यश्वात्‌ भगवान्‌ ने अपनी योग-शक्ति द्वास 
प्रादुभूत उन नारियों में से उवशी नाम की एक ख्री को उपहार- 
स्वरूप देकर उन्हें विदा किया। भगवान्‌ के चरणों में वारम्वार 
वन्दना करते हुए वे परम सुन्द्री उर्वशी को सत्कारपूर्वक आगे 
कर स्वर्ग छौट गये । इस प्रसंग में यह दिखाया गया है कि जो 
तपस्या बनने-बिगड़नेवाढी तप्त्या न होकर एक ऐसी सहज 
स्थिति हो जाती है, जो सभी अवस्थाओं में एक-सी अचछ रहती 
है, चही तपस्या वास्तविक तपस्या है । वह एक ऐसा निर्मल प्रकाश 
है, जिसे विकाररूपी वायु प्रकम्पित नहीं करता, मोहरूपी वर्षा 
बुझा नहीं सकती तथा जिसमें अनन्त तेज होते हुए भी दाहकता 

नहीं होती । इसी प्रसंग में निम्नलिखित श्कोक आया है, जिसमें 
श्रीमद्भागवतकार ने जीवन का एक ऐसा पऐिक्धान्त प्रतिष्ठित क्रिया 
है, जो अन्यत्र दुलंभ है। 'धुतृटत्रिकाल्गुणमारुतजैहव्यशेर्न्यान्‌ - 
अस्मानपारजरूपीनतितीयं केचित्‌ । क्रोधस्थ यान्ति विफल्स्य 
वश पदे गोमेंजन्ति दुश्वस्तपश्च वृथोत्सजन्ति |/--एक क्रोध 
को नहीं जीता, तो मनुप्य की समस्त सिद्धियाँ व्यर्थ हो जाती है, 
वैसे ही जेसे सागर पार करनेवाला गढ़ें में डूब मरें। 
यह बदरिकाश्रम ऐसी अनेकानेक दिव्य गाथाओं का उद्गम 
एवं सारतीय संस्क्ृति का हृदय-देश ही रहा है। व्यासजी का 
तो यह असिद्ध प्रिय स्थान ही है। पदूमपुराण में वर्णित 
श्रीमद्भागवत-माहुत्म्य के अनुसार भक्ति! जब अपने पुत्र जान एवं 
वेराग्य की मूच्छावस्था से अत्यन्त क्लेशित हो रही थीं, तब उनके 
दुःख से दुःखित होकर भटकते हुए नारदजी को, मगवत्‌-शरणागति 
के सातत्य के कारण सदा ही पाँच वर्ष के दीख पड़वाके सनक- 
सनन्दन-सनातन-सनत्कुमारों ने विस्तृत भागवत-ज्ञान का यहाँ ही 
स्मरण कराया था। श्री मार्कण्डेय मुनि की एकाग्न तपस्या से प्रसन्न 
होकर परम कृपाहु भगवान्‌ ने उन्हें नर-नारायण के रूप में दर्शन 
देकर इसी स्थान पर कइतार्थ किया था। सत्य, शिवं, सुन्दरण! के 
यथा द्रष्ट उन अनेक ऋषि-महर्षियों से सेवित यह स्थान निश्चय 
ही घन्य है । 
प्रात!काल से जो हिमपात आरम्भ हुआ था, वह चल ही 
रहा था। समग्र दिशाओं के साथ श्री बदरिकाश्रम उस निरन्तर 
गिर रहे हिम-कणों से ढँक-सा गया था। ऐसा लगता, मानो भगवान्‌ 
नर-नारायण के साथ ही केलाशपति शंकर मगवान्‌ की मसन्नता 

के लिए स्वर्ग के देवता नन्दनवन के सुमनों की वृष्टि कर रहे 
हों, अथवा मानो कामधेनु अपने दुःघ से सर्वेधर को अभिषिक्त 
कर रही हो और उसीकी ये उड़ती हुई फुहारें धरती को सिद्धित 
कर रही हों । 
* अदतृवर, मंगलवार 
सुबह उठी, तो कुछ अधेरा ही था। धीरे-धीरे कुह्यसे और 
हिमपात के आवरण में लिपटा दिन का मृदुरू प्रकाश फेलने छगा । 
चौबीस घण्टों के पश्चात्‌ आज भी हिम-वृष्टि रुकी न थी। जिघर 
दृष्टि जाती, हिम ही हिम दिखाई देता। सामने दीख पड़ रहे 
पवेत-शिखर, जो सामान्यतः अपने श्याम अद्गभ पर केवर हिम- 
मण्डित हीरक-किरीट ही धारण किये होते, अब मानो उतने से ही 
सन्तुष्ट न होकर सर्वाज्ञ हीरक वेशधारी हो रहे थे । बरामद में 
बैठकर मैं यह शोभा देखने का छोम संवरण न कर पाती । तीमर 
ठण्ठ बारम्थार कमरे में जाने को विवश करती, किन्तु मैं पुनः-पुनः 
बाहर आ बेठती। छोगों के आते-जाते रहने से मार्ग के कुछ 
भांग का हिम दवकर सुहदृढ होता जाता, जिसे नवीन हिम-कऋण 
पुनः ढेंक लेते । इस प्रकार आजू-ाजू में समुज्ज्वल एवं सृदुु 
हिम-कगारों के मध्य एक सुन्दर पगडंडी निर्मित होती 
चलती । ठीक वरामदे के सामने ही एक झबरा कुत्ता घूम रहा 
था, जो ह्विम से ढेंककर सम्पूर्ण श्वेतांग बन जाता और पुनः 
अपना रोयेंदार शरीर झाड़कर स्वाभाविक भरे पीछे रंग में आ 
जाता। अब प्रायः ८ बज चुका था, किन्तु ऐसा छुगता, मानो अभी- 
अभी सबेरा हुआ हो। ऐसे हिमाच्छादित वातावरण में घड़ी न 
हो, तो पता न चले कि कब मध्याह हुआ और कब संध्या आयी। 

समाचार मिल रहा था कि नीचे घनघोर वर्षा ह रही थी। 
दो दिनों की इस निरन्तर चर्षा से पहाड़ के ढोंके ट्ूट-हूटकर 
मार्ग पर आ गिरे थे, कहीं सड़क ही घैंस गयी थी ओर कहीं 
पुर वह गये थे । दूर-दूर तक तार के खम्मे उखड़ गये थे और 
इस प्रकार बदरिकाश्रम से वाह्य जगत्‌ का सम्बन्ध कुछ काल के 
लिए अवरुद्ध हो गया था । यदि हम लोग हनुमान्‌ चट्टी से चलने 
में कुछ भी विलम्ब कर देते, तो इस भीषण वर्षा के कारण हम 
लोगों का श्री वदरीपुरी में पहुँचना न होता और तब जिस 
कठिनाई में हम छोग पड़ गये होते, उसकी कल्पना ही दुखदायी 
है । यह हम लोगों पर भगवान्‌ की कृपा ही थी कि तृफानी ऋतु 
आरम्भ होते न होते हम उनकी शरण में आ पहुँचे थे | 

श्री बदरीनाथ-धाम में हम छोगों के केवकू तीन दिन ही रुकने 
का कार्यक्रम था, किन्तु इस परिस्थिति में अब तो यहाँ से जाना 
अपने हाथ में नहीं था। नीचे वर्षा बन्द होने के पर्चात्‌ भी 
जब तक मार्ग ठीक नहीं हो जाता, तब तक तो रुकना ही था। 
केवल श्री बदरीनाथ-क्षेत्र ही नहीं, किन्तु समस्त गढ़वाल में ही 
इस तृफान के कारण भयंकर स्थिति पैदा हो गयी थी और बाह्य 
जगत्‌ से उसका सारा सम्पर्क समाप्त हो गया था । यहाँ से कुछ 
आगे माना गाँव में भारत-सरकार की सीमान्त चौकी है; वहाँ 
वायरलेस का म्रबन्ध रखा गया है, किन्तु वह भी न जाने कैसे 
वेकार हो गया था और अब सम्पर्क का, जो यही एक साधन था, 
उसका भी उपयोग न हो पा रहा था । 

मंदिर की ओर से यथासम्भव यात्रियों की देख-रेख रखने 
की चेष्टा की जा रही थी। वहा के सेक्रेटरी बधवारीजी एक 

उत्साही व्यक्ति दीखे। वे प्रायः आते और पूछताछ करते। 
प्रथम दिवस से ही महाप्रसाद जा रहा था। चावरढू, उरद की 
दाल, खीर, मेवामात, उरद के बड़े तथा और भी अनेक व्यक्त 
होते | श्री भाईजी को डॉक्टरों ने चावछ खाना मना कर रखा है, 
तथापि चे स्वल्प मात्रा में मद्दामसाद अहण करते । हम सव छोग तो 
दिन में महाप्रसाद ही भोजन करते । तप्तकुण्ड समीप होने के 
कारण गरम जल की बहुत सुविधा थी, जो ऐसे ठण्ढ में एक 
ईश्वरीय वरदान ही था। 
० अक्तूबर, बुधवार 
आज ग्रातःकाल से हिम-बृष्टि एक गयी, किन्तु उसके स्थान 
पर अब पुनः भीषण वर्षा आरम्भ हो गयी थी। छाजनियो पर 
जमे हिम के ढोंके वर्षो के कारण अकस्मात्‌ छुड़क आते और बर- 
सातियों में छिपे आने-जानेवाले छोगों के छिए एक और भी आपदा 
सिद्ध होते, जिससे ऐसे मार्गों पर उन्हें विशेष सावधानी बरतनी 
पड़ती । नीचे से पहाड़ों के धंसने, टूटने के समाचार आसपास 
के आते-जाते इक्क्रे-दुक्के पहाड़ियों द्वारा प्रत्येक वार अधिक 
भीषणता से दुह्राये जाते । उनके लिए प्रक्नोति का यह ताण्डव 
सर्वेथा अपरिचित न था, फिर भी वे कहते कि इन महीनों में ऐसा 
तूफान उन्होंने जीवन में प्रथम बार देखा है। न जाने कौन-सी 
आसुरी माया थी, जो इसका परिचालन कर रही थी। आणविक्क 
अब्छों के विस्फोट से उत्पन्न विक्ृति ही तो प्रकृति के इस कोप का 
कारण न थी १ जो भी हो, इन्द्र के छोष करने पर जेसे ब्रज 
भगवान्‌ की छत्रछाया में निश्चिन्त था, वेसे उनकी यह पुरी भी इस 
भीषण वर्षा में हिस का आवरण ओोढ़े उनकी ही शरण में पड़ी थी। 

यहाँ के निवासी इस अवसर पर श्री भाईजी की इस अन- 
पेक्षेत अधिक दिन की उपस्थिति का छाम उठाने से न चूके और 
कष्ट सहकर भी निरन्तर उनसे मिलने आते रहे । प्रातः ८ से 
११ और संध्या ३ से ८ तक कुछ व्यक्ति उनके समीप बने रहते 
और चर्चा चछती रहती । यहाँ रहते एक श्री विमरानन्द साधु 
भी इनसे मिलने आते । जब वे बोलते तो छगता, मानो कहीं दूर से 
वोल रहे हों। उन्होंने कहा कि “आपको देश की वागडोर शीघ्र 
ही अपने हाथों में छेनी होगी ।”” श्री भाईंजी कहते कि वे तो 
राजनीति से अलग हो गये हैं और सत्तानिष्ठ राजनीति में विश्वास 
नहीं रखते । किन्तु वे मानो अपनी ही बात दुहराते जाते--/द्श 
की माँग को आप ठुकरा नहीं सकते | देश की सुरक्षा के समक्ष 
आपकी अपनी इच्छा का महत्त्व गौण है ।” 

जियाभाई नेप्राठी और उसके दूसरे साथी अपने पहाड़ी 
अनुभवों ओर अभ्यास का छाम हमें दे रहे थे। बलदेव ने भी 
हिम्मत न छोड़ी थी। तप्तकुण्ड का जल प्रायः वह ले आता। 
छोटे-बड़ों की मेद-भावना से परे श्री भाईजी का सहज स्नेह सब 
छोगों पर एक-सा छाया रहता | छोगों के भोजन, विश्राम इत्यादि 
छोटी-छोटी बातों पर भी उनका ध्यान रहता। 

संध्या तक वर्षा कुछ धीमी पड़ी और यह भाशंका की जाने 
लछगी कि वृष्टि बन्‍्दर होकर पुनः हिमपात आरम्भ हो जायगा। ' 
रात्रि में मै और दीदी शयन-आरती देखने चलीं। मार्ग में चारों 
ओर फैले अन्धकार के मध्य 'दा्च! के प्रकाश में जमे हुए हिम 
की दृढ़ और सुन्दर पगडंडी पर पैर जमाते चले। मंदिरि पहुँचे, तो 
आरती उतारे जाने का दर्णन हो ही रहा था। दशन के उपरान्त 

भगवान्‌ के श्रीअज्ञ की प्रसाद-मालछा हम छोगों को मिली | वहाँ 
से छौटकर मोजन किया और विश्राम की तैयारी हुई । 
हिम-बृष्टि की आशंका को मिठाती हुई वर्षा पुनः तेज हो 
गयी | खिड़कियों से छतकर बरामदे से बाहर निकल रहे अँगीटी 
के हल्के प्रकाश में जल की दूँदे चमक उठतीं, किन्तु उसके पार 
उस सघन अन्धकार को भेदकर दृष्टि कुछ भी देखने में असमर्थ 
सिद्ध होती । फिर भी वर्षा का बँघा हुआ-सा रिमझिम शब्द इस 
सप्तक से उप्त सप्तक पर जाता हुआ प्रकृति की उधर जो क्रीड़ा 
चल रही थी, उसका आमास दे जाता। 
११ अतृकवर, गुरुवार 
सुबह तक वर्षो कुछ घीमी पड़ गयी थी और मेघों के आव- 
रण से छनकर आता दिन का मकाश आज़ कुछ अधिक उज्ज्वक 
दीख रहा था। कभी-कभी मेथों के वातायन से झाँकते नीऊ 
गगन की एक झलक दिखाई दे जाती। ऋतु अनुकूल होने के 
लक्षण अब दीखने लगे थे। तीत्र वायु के श्ञोंके मेधों के उस 
समुद्र में हिंलोर पैदा करते । कभी वषों वन्द हो जाती, कभी होने 
लगती । रजत जैसे चमकीले श्वेत बादलों के नीचे धूसर मेधों 
की हल्की परत उड़ती हुई भरी छगती। यह सब होते 
हुए भी ऋतु के विषय में निश्चित भविष्यवाणी नहीं की जा 
सकती थी । छोग बताते कि ऐसी ऋतु में कभी वो के साथ ही 
हिम-पात भी होने छूगता है, जो बहुत ही कष्टदायक होता है। 
किन्तु नतो ऐसा ही हुआ और न वृष्टि ही रुकी। वायु की 
तीव्रता अवश्य ही कम हो गयी, मानो मेघों के समक्ष उसने अपनी 
हार स्वीकार कर ली हो। फिर भी कल रात्रि की अपेक्षा वर्षा 

की गति बहुत घीमी थी। चारों ओर स्वच्छ हिम भी दृढ़ हो गयी; 
भूमि हीरक पीठिका जैसी सुशोभित हो रही थी, जिस पर कहीं- 
कहाँ पड़ती छाया हल्की नीलिमा लिये परिलक्षित होती । 

आज श्री भाईजी का जन्म-द्विस था। इस शुभ पर के 
अवसर पर सब छोगों के मन में उल्लास छाया हुआ था, किन्तु 
औ भाईली अपना जन्म-दिन मनाते ही नहीं; अतः इसका कोई 
अतिरिक्त कार्यक्रम न था। तथापि वहाँ के निवाप्तियों ने इस 
उपलक्ष्य में संध्या समय उनसे मिलने का कार्यक्रम बना रखा 
था। भगवान्‌ तो भक्त के वश में होते हैं । श्री भाईजी को भी 
लोगों का आग्रह रखना पड़ा । पाहईर्व कक्ष में जितनी जगह थी, 
उससे अधिक छोग एकत्र थे। छोगों की प्रेम तथा श्रद्धाभरी 
इृष्टि उनका अभिनन्दन कर रही थी। मंदिर की ओर से 
श्री बधवारीजी ने उन्हें तिछक छगाया और भगवान्‌ के श्रीअंग की 
माला आशणीर्वाद-रूप में पहनायी । इस अवसर पर उन्होंने कुछ 
साधन-दान भी दिये। तत्पश्चात्‌ वयोबृद्ध व्यक्तियों ने आशीर्वाद 
से विद्वान्‌ पंडितों ने मंगलवाचक श्छोक्रों एवं इस अवसरविशेष 
के लिए रचित संस्कृत पद्चों से तथा सभी छोगों ने पुष्प-मालओं 
से उनका असिनन्दन किया | छोगों का उत्साह देखते ही बनता 
था। इस अवसर पर जहूपान की व्यवस्था भी की गयी थी। इन 
सबके अन्त में श्री भाईजी ने नम्न शब्दों में एकत्रित व्यक्तियों को 
धन्यवाद देते हुए कहा कि “मै एक साधारण व्यक्ति हूँ और 
अपना जन्म-द्विस कमी नहीं मनाता । भगवान्‌ के इस पृण्यधाम 
में आना ही एक सौभाग्य की बात है। यहाँ आये थे, तो आप 
सब छोगों से मिलना तो था ही। कुछ मौसम और साफ हो जाता, 

तो धच्छा होता ; किन्तु आप छोग आज ही इतने कष्ट उठाकर 
यहाँ आये, इसके लिए आभारी हैँ ।” इसके पश्चात्‌ प्रायः डेढ़ 
घण्टे तक वे सर्वोदय का मंगल्मय संदेश छोगों को समझाते रहे | 
श्री भाईंजी को कल से ही कुछ ज्वर था, आज उपवास भी 
था, किन्तु उन्हे इसकी कोई चिन्ता न थी । छोगों ने भी शान्ति- 
पूवेंक उनका भाषण सुना और अन्त में उनसे प्रेमपूवंक मिलकर 
विदा ली । 
१५ अक्तूबर, शुक्रवार 
आज श्री दुर्गा अष्टमी थी। प्रायः ७ बजे प्रात: दर्शन करने 
गये । मार्ग में हिम उसी प्रकार जमे हुए थे । छोग कहते कि ये 
बर्फ मास के पूर्व गलनेवाले नहीं थे । और यह मी तो सम्भव था 
कि शरद्‌ ऋतु की निकट्ता के कारण अगला हिमपात इस बीच 
में ही आरम्म हो जाता और तब गछने के स्थान पर आगामी 
भीष्म ऋतु तक ये अधिकाधिक पृष्ट होते चलछते। यह्किचित्‌ 
वर्षा अभी हो दी रही थी, किन्तु कक और आज के वातावरण को 
देखकर ऐसा रूगता था कि अब तूफान का अध्याय समाप्त हुआ। 
शाज से ध्वस्त मार्गों की मरम्मत के लिए श्रमिक उतारे जा चुके 
थे। इंजीनियर भी उनके साथ व्यस्त थे और यथासम्भव शीघ्र 
घिरे छोगों के यातायात के लिए उसके सुधार की व्यवस्था की जा 
रही थी । 
श्री ओमग्रकाशजी, श्री द्वारकोभाई तथा मठाणीजी माना गॉव 
देखने गये थे, जो इस ओर भारत की सीमान्त सैनिक चौकी है । 
यहाँ छगभय ४०० की आबादी है, जो शीतकाल में नीचे पाण्डके- 
वर से जाकर रहते थे | सुना गया था कि इस भीषण तूफान से 

यहाँ बहुत क्षति पहुँची है और कितने ही छोगों की मृत्यु हो गयी 
है। छोटकर उन छोगों ने वहाँ की जो स्थिति सुनायी, वह बहुत 
ही करुणाजनक थी । सड़कों पर काम करनेवाले ग्यारह व्यक्ति इस 
हिमानी तूफान के चपेटे में आकर घर न पहुँच सके और वहीं 
दब गये, जिनमें किसी प्रकार तीन के प्राण बचाये जा सके | 
मवेशी भी बहुत मरे थे । घर टूट गये थे और वर्षा और ठण्ढ के 
आक्रमण से जो व्यक्ति बचे थे, वे भी अधमरे हो रहे थे। यहाँ से 
तिव्बत की सीमा केवछ १० मील दूर रह जाती है। 
संध्या समय मंदिरि के प्रधान श्री रावछलजी की ओर से 
ओर भाईजी को निमंत्रण था। वहाँ से जब वे छोटे, तो प्रायः ७ बजे 
श्री वसन्तकुमार बिड़छा उनसे मिलने आये । ये वेचारे नीचे छाम- 
बगोड़ा चद्टी और हनुमान्‌ चट्टी में छह दिनों से अपने परिवार के 
साथ रुके पड़े थे। वहाँ बस्ती छोटी होने के कारण निवास और 
भोजन इत्यादि की समुचित व्यवस्था न होने से इन छोगों को 
बहुत कष्ट उठाने पड़े थे। आज किंसी प्रकार यहाँ के पहाड़ी 
भाइयों के सहारे ऊपर की बीहड़ पगडंडियों को पार कर वे छोग 
बद्रिकाश्रम पहुँच पाये थे । 
, १३ अकक्‍्तूवर, शनिवार 
आज वायु में पुनः तीव्रता भर रही थी और भाशा की 
जा रही थी कि कल तक आकाश स्वच्छ हो जायगा । यह आशा 
ही तो अनिश्चितता के प्रगाढ़ अंधकार में उजेला वनकर मन को 
डूबने से बचाती है। वह न हो, तो जीवन ही भार हो जाय । 
आज के दुःख का भार जाशाभरे कल के कन्धों पर डालकर 
मनुष्य अपना मार्ग तय करता चछा जाता है । 


5 82: ८.] 


आज हम छोगों की ओर से श्री वदरीनाथजी की विशेष 
थघूजा का आयोजन था। श्री भाईजी तथा हम सभी श्रातःकालीन 
पूजा के ठीक समय से मन्दिर आये। श्री वसन्तकुमार बिड़ला की 
ओर से भी आज ही पूजा थी। अतः वे छोग भी आये हुए थे । 
दिव्य वेदध्वनि के मध्य सें भगवान्‌ का पोड़शोपचार पूजन आरम्भ 
हुआ। सौन्दय को भी सुन्दरता प्रदान करनेवाले योगेश्वरेश्वर 
भगवान्‌ की त्रेलोक्यसुन्दर शोभा का ध्यानमात्र ही हृदय को 
पवित्र कर देनेवाल्ा है। संयोग से आज श्री दुर्गा नवमी का पवित्र 
दिवस भी मिला था। किन्तु वस्तुतः तो वही दिन परम धन्य है, 
वही क्षण महान्‌ है, जब भगवान्‌ के दर्शन, पूजन का अवसर 
शआप्त हो | 

'अगवान्‌ नर-नारायण की अचेना-वन्दना कर उनकी चिर- 
संगिनी लक्ष्मी महारानी की पूजा की। नारायण के साथ लक्ष्मी 
के सतत संयोग का यह निरूपण भी कितना अथेपू्ण एव 
सुन्दर है । हम हिन्दू विप्णु से अयुक्त लक्ष्मी की कल्पना नहीं 
कर सकते । विष्णु अथोत्‌ मूर्तिमान्‌ ध्में । जब तक “धर्म! और 
“अथे” का सम्बन्ध स्थापित है, तमी तक वह “'अथ' है ; 'सम्पत्ति' 
जब तक पृण्य की अनुगामिनी है, तभी तक वह सम्पत्ति कहलने 
की अधिकारिणी है; उससे प्रथक्‌ होते ही वही 'अथ्थ! 'अवर्थ! बन 
जाता है, वही 'सम्पत्ति', 'विपत्ति' बन जाती है। यह इस रूपक 
का भमन्तव्य है। पाप से कमायी हुई छक्ष्मी रावण द्वारा अपहृत्त 
सीता की भाँति ही जिसके घर में रहती है, उसीके विनाश का 
कारण बनती है। केवरू अर्जन के समय ही नहीं, उसके व्यय के 
समय भी धर्म अपेक्षित है ; “चिर-संगिनी! तभी वह होगी । 

अन्यथा भस्माथुर को दिये शिव के वरदान की भाँति ही वह 
उसकी घातिका सिद्ध होगी। लक्ष्मी के स्वरूपनिरूपण में इतनां 
ही नहीं है। सहृस्त फण से युक्त शेषनाग की रुूपलपाती जिह्व कें 
नीचे अविचलित भाव से परमाराध्य भगवान्‌ के चरण-कमलों में 
संल्म रहनेवाली वे ठक्ष्मी अथात्‌ साक्षात्‌ काल के समक्ष भी 
निर्मीक रहनेवाले अनन्य भगवद्भक्तों के परमावस्था की सजीव 
अभिव्यक्ति | यह उस रूपक का दूसरा मन्तव्य है | 

पूजा-प्रदक्षिणा के उपरान्त प्रायः ११ बजे सब छोग निवास- 
स्थान पर छोटे । आज के विशेष पूजा-समारोह के उपलक्ष्य में 
केसरिया भात का विशेष प्रसाद आया था। केसर का रंग 
अनुराग का प्रतीक माना जाता है। अस्तु, यह केसरिया भात॑ 
मानो भगवान्‌ द्वारा भक्तों की पूजा अहण करने के उपरान्त उन्हें 
अपने प्रेम के वरदान का ही संकेत हो । 

संध्या समय काछी कमलीवालों के यहाँ से श्री भाईजी का 
निमंत्रण था। श्री वद्री-केदार की यात्रा में स्थान-स्थान पर धर्म- 
शाला एवं सदावतत-व्यवस्थापक के रूप में इनका नाम म्सिद्ध है । 

श्री बदरिकाश्रम से विदाई 
१४ अक्तूबर, रविवार 

श्री विजयादशमी का आज पुण्य-महोत्सव था । आज के दिन 
नील्कण्ठ पक्षी के दर्शन का माहात्म्य है। हम लोग तो स्वयं 
जगत्‌-हित के लिए. नील-कण्ठ' कहलानेवाले शिवजी के 
निवास हिमालय की गोद में ही बैठे हुए थे। ऊँचे उठे अनेक 
स्तृपाकार पवेत-शिखर मानो शिव-मन्दिरों का ही वोध कराते थे । 

सृष्टि के इतिहास में भगवान्‌ शंकर को नीरुकण्ठ बनानेवाले गरल- 
पान की वह कथा भी कितनी विलक्षण है | इस युग में वेज्ञानिकों 
द्वारा उस समुद्र-मंथन जैसा ही विश्व-मंथन का प्रयास किया जा 
रहा है और उसके फल्खरूप आणविक अ््रों का हलाहलू भी 
प्रस्तुत हो चुका है। किन्तु कौन है ऐसा, जो इस समय शिव 
बनकर जगत्‌ की रक्षा करे ? हछाहर निऋ्रछ है, तो अमृत भी 
निकलेगा; किन्तु उप्तके पहले ही यदि यह सृष्टि नष्ट हो गयी, तो 
फिर कौन निकाछेगा अमृत और कौन करेगा उसका पान १ समस्त 
प्राणियों के हृदय में करुणा, प्रेम इत्यादि सदृगुणों के रूप में 
स्थित भगवान्‌ की अजेय शक्ति पर आश्रित 'सर्वोदय” ही आज का 
वह शिव है। इस जगत्‌ को स्वनाश के तीम हलाहरू से बचाकर 
मनुष्य की आउुरी वृत्तियों को नही, अपितु उसकी देवी दृत्तियों को 
ही विश्व-प्रेमरूपी जाशवत अम्रत का पान कराना उसका इष्ट है । 
इतने दिनों पर आज सूर्यदेव के दशेन हुए थे । नील गगन 
में यत्र-तत्र बिखरे भेघ क्रमशः रंगमंच से विदा के रहे थे। धूप 
निकली हुईं थी और उसके प्रकाश में चमकते हिम को छूकर 
अमृत जैसा शीतल पवन अपाटे से वह रहा था। आज यहां रुके 
आठवों दिन था और अब चलने की तैयारी हो रही थी। 
श्री मानसिंहजी रावह कल ही मार्ग-स्थिति का पता लगाने जा 
चुके थे और उन्होंने सूचना भेजी थी कि मांगे में इतना सुधार हो 
चुका था कि उसे किसी प्रकार पार किया जा सकता था। 
श्री माताजी ने दशहरे के उपलक्ष्य में श्री भाईजी को तिलक 
लगाया (चान्द्रमास के अनुसार श्री भाईजी की जन्मतिथि 
विजयादशमी ही है। ) और सब छोगों को भी उन्होंने मिठाई 
द््‌ 

खिलायी । सभीसे उनका स्नेह एक वयोबृद्ध माता के समान ही 
रहता था। आज हम छोगों के भोजन की व्यवस्था पण्डाजी ने 
की थी। अस्तु, भोजन इत्यादि सब कार्यों से निवृत्त होकर प्रायः 
१० बजे दिन में भगवान्‌ से आजा लेने उनके समक्ष गये | विजय- 
महोत्सव के उपलक्ष्य में श्री बदरीनाथनी का रत्नजटित मुकुट 
का श्रृज्ञार हुआ था। सब लोगों को मगवान्‌ की प्रसाद-माला 
तथा चन्दन मिला । इसके पश्चात्‌ उन अन्तयोमी को प्रणाम कर 
हम छोणगों ने प्रस्थान किया । पैर आगे चल रहे थे, किन्तु मन वहीं 
था। सहज नेहव्श वहाँ के वहुत छोग मना करते रहने पर भी 
प्रायः २ मील तक पहुँचाने आये | 


प्रकृति की ध्वंसलीला 


अभी तक तो मार्ग ठीक ही था, किन्तु अब ऐसे स्थान पर 
आये थे, जहाँ एक झरना प्रवक वेग से मार्ग तोड़कर उसके ऊपर 
से वह रहा था। कुछ ऊँची शिल्‍्कओं पर पटरे डाले गये और 
सबलोग पार हुए। आयः १२ बजे हनुमान चट्टी के इधर उस 
नाले के समीप पहुँचे, जिस पर जाते समय काठ का पुर था, किन्तु 
चह पुर तो अब नष्ट हो चुका था और उसके स्थान पर गरजती 
हुईं जलराशि प्रवक वेग से बह रही थी। कुशल था कि पाट 
कम था, अत्तु बल्लों और पटरों के सहारे उसे भी किसी प्रकार 
पार किया गया। हनुमान चट्टी के पश्थात्‌ कुछ दूर तक मार्गों की 
भीषण क्षति हुईं थी | ऐसा रूगता था, मानो भरकम्प ने उस समस्त 
शैलभाग को झकझोर डाला हो । पथ के स्थान पर अब ढाहुओँ 
खाई थी, जो न जाने कहाँ जाकर समाप्त होती थी। उप्तके ऊपर 

की ओर खड़ा गिरिमाग था, जिसमें अड़े प्रस्तर-खण्ड मानो गिरने 
की वाट जोह रहे थे। उसी ढाढू स्थरू पर पेर रखनेभर को 
चिकनी पगडंडी बनी थी । तेज चलते हैं, तो गिरने का भय और 
धीमे चलते हैं, तो ऊपर से छठके शिला-खण्ड का आतंक ! खाई 
की ओर देखते ही चक्कर आता था और कारू-सदृश छटकी शिलाएँ 
तो मानो एक चुनोती ही थीं। केवल भगवान्‌ का ही सहारा था । 
जिनकी महिमा कविंगण गाते नहीं अघाते, जिनकी ऋपा से 
गगोपद सिन्धु अनक सितलाई। गरर सुधा रिपरु करें मिताई |! 
उन्हींका नाम लेते हुए उसे पार किया । ऐसा प्रतीत होता, मानों 
स्वयं श्री वदरीविशाल ही अपनी सुरक्षा में हम छोगों को उस 
दुर्ग स्थिति से पार कर रहे हों। जहाँ ऐसे स्थर आते, 
श्री भाईंजी रुककर अपनी देख-रेख में सब छोगों को पार करा 
लेते और तब स्वयं पार होते । उनको दूसरों की सुरक्षा का कितना 
ध्यान होता, यह तो देखने से ही जाना जा सकता था। 
इस प्रकार प्रकृति की ध्वंस-छीछा का अनुभव हछेते प्रायः 
9 बजे पाण्डुकेश्वर पहुँचे | आज का पड़ाव यहीं था। श्री वहनजी 
को आज कुछ ज्वर हो आया। उन्हें गत जुलाई मास में 
मलेरिया का तीत्र आक्रमण हुआ था और तब से यदा-कदा कुछ 
ज्वर हो जाया करता था, अतः चिन्ता हो रही थी । 
मार्ग में इस तृफानी ऋतु के पश्चात्‌ आती प्रथम डाक मिली 

जो इस बात की सूचक थी कि आगे का पथ भी अवश्य ही चाल 

गया है, तथापि वह इस बात की गारंटी नहीं थी कि मार्ग-स्थिति 
अब भीषण नहीं रही | डाक के साथ मेरे नाम से बहुत पहले 
लिखा शीला का पत्र भी था। 

पाण्डकेश्वर में स्वभावतः शीत कम था। श्री बदरीनाथ की 
उस हिमानी ऋतु के अनुभव के पश्चात्‌ तो उसे गुलाबी जाड़ा' 
ही कहना अधिक उपयुक्त था। क्रमशः सन्ध्या बीत चली, 
शान्तिमयी रजनी का आगमन हुआ और दिनभर की थकान 
भूलकर छोग विश्रान्ति की गोद में खो गये । 
१४ अक्तूबर, सोमवार 
प्रातः ६ वजे हम छोग जोशी मठ के लिए चले | भगवान्‌ की 
कृपा से श्री वहनजी का ज्वर तो उत्तर गया था, किन्तु अभी खिन्नता 
थी, तथापि उन्हें पेदुक चलना ही स्वीकार था। प्रायः ४-५ मील 
पद्चात्‌ गंगावाबू (श्री गंगाशरण सिंह, एम० पी०, अध्यक्ष, 
प्रजा-सोशलिस्ट पार्टी ) आते दीख पड़े । श्री भाईजी से उनकी कुछ 
देर बातें होती रहीं। मार्ग की कठिनाइयों के कारण उन्हें आगे 
जाने से मना किया गया, किन्तु अब कुछ दूर के लिए श्री बदरीनाथ 
का दर्शन छोड़ना उन्हें स्वीकार न था। अतः कुछ देर वहाँ 
रुककर वे श्री बद्रीनाथ की ओर और हम छोग जोशी मठ की ओर 
बढ़ चले | 
मार्ग में प्रकृति की यह विकट कृति यत्र-ततन्न सर्वत्र देखने को 
मिलती । गाँवों की उजड़ी सूरत, चट्टियों की बिखरी छावनी, 
डदास दीवालें अपनी कहानी आप सुनाते । ऋत॒ भनुकूछ हो जाने 
से अब स्थान-स्थान पर छोग अपनी क्षति का अन्दाजा लगाने तथा 
सुधार-कार्य में जुटे दिखाई देते । पाण्डुकेश्वर से एक मील आगे 
विप्णुप्रयाग आता है । वहाँ उजड़े-उखड़े घरों, दूकानों से परे एक 
महात्मा की छोटी-सी कुटिया विश्व-वेचिष्य का गान गाती अभी भी 

अक्षत खड़ी थी। तुफान के उस ताण्डव में न महात्मा जी ने उस 
कुटिया को त्यागा और न कुटिया ने उन्‍हें । 

जोशी मठ पहुँचते-पहुँचते मध्याह का समय हो गया । यहाँ 
सूचना मिली कि २५ मील दूर नेती वैडी में भी श्री बद्रीनाथ के 
समीपस्थ माना चौकी के समान ही भीषण क्षति हुईं है । पचीस 
व्यक्ति वहाँ बफे से दबकर मर गये थे | 

१६ अक्तृवर, मंगलवार 

जोशी मठ में प्रातःकाल सर्वोदय-सभा हुईं । ततलद्चात्‌ आज 
के पड़ाव हेलंग के लिए प्रस्थान हुआ। सब लोग तो वहाँ प्रायः 
१० बजे पहुँच गये, किन्तु मांगे में आयोजित एक और सभा के 
कारण श्री भाईजी के पहुँचने में कुछ विरुम्ब हुआ | 

धूप निखरी थी और पास ही स्वच्छ जछ भी उपलब्ध था, 
अतः आज एक आवश्यक कार्य यह भी हुआ कि सबके कपड़े 
धोये, खुखाये गये । संध्या समय सर्वोदिय-सभा हुईं | प्रायः ९ बजे 
रात्रि में श्री भाईजी के जन्म-द्विस के उपलक्ष्य में गया से 
प्रेषित भूपजी का तार मिछ/ । यह तार दिनांक १० अक्तूबर को 
दिया गया था, किन्तु आज इतने दिनों पर यह पीपलकोटि 
पहुँचा था | यह सब प्रकृति देवी की कृपा का ही फल था | पीपल- 
कोटि से पोस्ट-मास्टर ने विशेष वाहक द्वारा इसे इस समय यहाँ 
भेजवाने की कृपा की थी। नगरों में रात के ५ बजे तो सध्या ही 
मानी जाती है, किन्तु इन जंगरू-पहाड़ों में बीहड़ मार्गों पर एकाकी 
चलनेवालों के लिए रात की यह बेला दूसरा ही अर्थ रखती है । 
चपरासी को भोजन द्लिवाकर श्री भाईजी तार लिये अन्दर आये 
ओर हँसते हुए तार मिलने की वात बतायी । 

भोजनोपरान्त डॉडीवाों ने कीतेन जमाया | इस यात्रा में 
आज यह उनकी अन्तिम रात्रि थी। कछ पीपलकोटि पहुँचकर 
उनका काम पूरा हो जाता था। प्रायः डेढ़-दो घण्टे तक वे सब 
मिलकर हिन्दी और गढ़वाली भजन गाते रहे । भाषा मिन्न होते 
हुए भी भाव तो एक ही थे। आवरण दो थे, आत्मा एक था| 
यद्दी तो वह वस्तु है, जो भारत को भारत बनाये रखती है । 
१७ अक्तूबर, बुधवार 
हेलंग से पीपठकोटि तक जो परिचित मार्ग था, वह तो 
इतना ध्वस्त हो चुका था कि उघर से अभी भी जाने योग्य सुधार 
न हो पाया था। अस्तु, एक दूसरे मार्ग से ही चले, जो मोटर के 
लिए नया बनाया जा रहा है और हेलंग तक प्रायः तैयार हो चुका 
है। इधर से दूरी कुछ अधिक हो जाती है। इन नये बने मार्ग 
की भी बुरी दशा थी । किसी प्रकार प्रायः ११ बजे पीपलकोटि 
पहुँचे । भोजन, विश्राम के पश्चात्‌ यहाँ से चलने के पूर्व शिल्प- 
कछा-मंदिर देखने गये। यहाँ पत्थर की सुन्दर मूर्तियों एवं 
उपयोग की अन्य वस्तुए---पथरी इत्यादि--निर्मित होती है । 
अब तो मोटर से यात्रा आरम्भ हुई । यहाँ से १७ मील दूर 
नन्दप्रयाग में सायं ७ बजे सभा का आयोजन था । अस्तु, समय 
से वहाँ जा पहुँचे | प्रायः दो घण्टे तक सभा चलती रही । आज 
का रात्रि-पड़ाव नन्दप्रयाग में ही था । 
१८ अक्तूबर, गुरुवार 
जलूपान के पश्चात्‌ प्रायः ७ बजे नन्‍्दुप्रयाग से चले। भागे 
की दुरवस्था के कारण १२ मील दूर कर्णमयाग पहुँचने में ही १० 

बज गया । मार्ग में आध घण्टे के लिए एक सर्वोद्य-सभा भी 
हुईं । ऐसी अनपेक्षित सभाएँ तो अक्सर ही हुआ करती थीं। 
इन अवसरों पर प्रवन्धकों के विधान का बॉध तोड़कर श्री भाईजी 
की शाढीनता आगे बढ जाती और अपने प्रिय नेता के मुख से 
दो शब्द सुनने को छाछायित जनता की ही जीत होती । 

कर्णत्रयाग पहुँचकर अरूखनन्दा और पिंडर गंगा के संगम 
में स्नान हुआ। जाते समय यहाँ की निर्मेल जलू-शोभा देखकर 
अवगाहन की जो स्व॒गत कामना स्फुरित हो उठी थी, उसकी पूर्ति 
का अवसर मानो आज स्वतः प्राप्त हो गया। स्नान, भोजन से 
निवृत्त होकर गोचर के लिए चले | यह स्थान रुद्रप्रयाग और 
कर्णप्रयाग के मार्ग में गढ़वारू का प्रसिद्ध मैदानी क्षेत्र है । कुछ 
वर्ष पूर्वे यहाँ तक श्री बदरी-केदार के यात्रियों के लिए वायुयान 
की व्यवस्था थी, किन्तु पीछे उसे स्थगित कर देना पड़ा | 

कर्णप्रयाग से एक मीर चलने पर दो मील तक मार्ग इतना 
टूटा हुआ था कि मोटर नहीं जा सकती थी, अतः उसे पैदल ही 
पार करना पड़ा । उधर दूसरी मोटर प्रस्तुत थी, उप्तसे ४ बजे 
गोचर पहुँचे । यहाँ एक विशारू समा आयोजित थी। श्री भाईजी 
के पहुँचते ही उनकी जय-ध्वनि से आकाश गप्तिध्वनित हो उठा । 
प्रायः छह बजे तक यह समा बलती रही । 


यह अलौकिक पूर्णिमा 


कुछ समय तक कुमुद्राज की अखण्ड शोभा देखते वैठी। 
आज शरदू-पूर्णिणा की वह मनोहर रात्रि थी, जब धरती और 
आकाञ को मिलाती निर्मल सुधा-धारा समग्र दिगाओं को आप्डावित 

कर उठती है, जब इस संसार में ही स्वगे को छजाता शोभा का 
समुद्र उमड़ पड़ता है और जब अपनी ही ज्योत्तना के छलतामय 
धवल महल में मानो बन्दी बना चाँद किसीकी पवित्र स्मृति में 
एक दिव्यछोक की सृष्टि करता है। आज वह अदूभुत सुधा-राका 
की जब चन्द्र-किरणों पर आरोहित प्रवृत्ति की दिव्य वीणा का 
भघुर स्वर दिगृद्गन्त में गूज उठता है और उसके स्वर पर 
आम उठता है वह अमर गान, जिसे गाकर जीवन्मुक्त शुक भी धन्य 
हो उठे । स्वयं सर्वेश्वर के मुस्कान से सुसज्जित उस अलछोकिक 
रात्रि की शोभा का वर्णन कौन कर सकता है ? जिस सौभाग्य- 
प्रदा यामिनी में भगवान्‌ की अपरिमेय कृपा मूर्तिमती होकर भक्तों 
की जीवन-वीणा के अमर झंकार पर बार-बार थिरक उठी थी, 
उसीकी स्पृति-वाहिका यह आशिविन-पूर्णिमा रास-पूर्णिमा के नाम से 
प्रसिद्ध है । 

इसे कोजागरी पूर्णिमा भी कहते हैं । प्रसिद्ध है कि आज 
के मधुर निशीय में पढ्मपत्र जैसे श्वेत किरणों से अवतरित 
होकर को जागरति' कहती हुईं स्वयं श्री लक्ष्मी महारानी उस 
व्यक्ति को अक्षय सम्पत्ति प्रदान करती हैं, जिसे वे जगा रहकर 
इस सुधा-धारा का सेवन करता हुआ पाती है। आज की इस 
निखरी चॉदनी में रात्रिपयेन्त श्वेत वस्तुएं, विशेषतः खीर, दूध, 
इवेत फल इत्यादि रखकर सूर्योदय के पूर्व खाने का माहात्म्य 
है। कहते है कि आज की रात्रि में चन्द्रमा से विशेष अमृत-स्ाव 
होता है और उसके सेवन से आयुरारोग्य की वृद्धि होती है। 
रात्रिपयन्त न सही, किन्तु कम-से-कम २-४ घण्टे इस प्रथा का 
पालन प्रायः प्रत्येक हिंदू-घरों में किया जाता है। अपने इष्टदेव 

को श्वेत वसख्ताभूषणों से सुसब्बित कर खुली चाँदनी में बिठाते हैं 
तथा स्वर्य भी श्वेत परिधान धारण कर प्रायः मध्य रात्रिपयेन्त, 
जब चन्द्र-किरणं सीधी होकर प्रथ्वी पर आती हैं, कीर्तेन-संगीत 
का आयोजन करते है। उस विराट से एकाछार होने की यह 
कितनी सुन्दर कल्पना है। मुक्ता जैसी धुली चॉदनी, उसीके 
समरूप समस्त श्वेतोपकरण ) वातावरण स्वच्छ, वल्राभरण स्वच्छ, 
खाद्योपकरण स्वच्छ, तन स्वच्छ, तो फिर मन भी स्वच्छ क्यों 
नहो।? 

इस पूर्णिमा जैसी कोई पूर्णिमा नहीं और १५ दिनों पश्चात्‌ 
आनेवाली अमावस्या जेसी कोई अमा नहीं। वर्षाऋतु समाप्त 
हो चुकती है, आकाश धुलकर आरसी-सा स्वच्छ हो जाता है, 
मेधाच्छादन हटते ही किसवूय के समान व्योम की शोभा प्रस्फुटित 
हो उठती है, प्रथ्वी पंकहीन होकर स्वच्छ दीखने लगती है, 
जलाशयों का जल निर्मल हो जाता है, वनस्पति-जगत्‌ नव विक- 
सित हरे पत्तियों के परिधान के ऊपर रंग-बिरंगे कुछुमों का 
श्रृद्धार सजाता है. ओर शीतल मन्द सुगन्ध पवन नवजीवन का 
संदेश सुनाता और डोछता है, तभी ये दोनों त्योहार आते हैं । 
आज की रज्ञत ज्योत्त्ना जेसे अनुपमेय होती है, वेसे ही उस 
अप्रा की ताराखचित शोभा भी निराली ही होती है। आकाण 
की उस अनन्त दीपमालिका के अनुरूप ही इस घरती पर अपनी 
छोटी-सी दीवाली सजाकर मानव-मन पुन; उस विराद से एकत्व 
अनुमव करने का उपक्रम करता है। कितना महान्‌ है वह 
उद्देश्य और कितने महान हैं ये पे । 

आज हिमाल्य के इस उन्मुक्त प्राह्मण में राकेश की वह 

मधुर सुषमा कुछ अधिक ही उज्ज्वल हो उठी थी। जिधर दृष्टि 
जाती, उधर ही शोभा की अपार राशि बिखरी दिखाई देती। 
एक बार सन्‌ १५४३ में अलमोड़ा में भी यही रात्रि आयी थी । 
उस अवसर पर उदयशंकर के छाया-नृत्य का भी आयोजन था। 
दो विशाल चीड़ वृक्षों के मध्य से पूर्ण चन्द्र मुस्करा रहा था और 
उसके प्रकाश में दूरस्थित हीरक-वेश-धारी हिम-शिखर अपनी शोभा 
पर स्वयं ही मुग्ध थे । सामने एक श्वेत पट खिंचा था और उस 
पर उदयनंकर की छायामय कछा रामायण की कथाओं में अमि- 
व्यक्त हो रही थी । रामायण के मघुर उच्चार के साथ मृदु संगीतः 
तिर रह था। एक अदूभुत समा थी। आज हिमालय के इस 
मंनोरम प्रदेश में वही रजत-पूर्णिमा देखकर मुझे उस अतीत का 
चित्र अनायास ही स्मरण हो उठा । 
प्रथानुसार श्री बहनजी ने भी चाँदनी में खीर रखी, जो 
प्रातःकाल सब लोगों को प्रतादरूप में दी गयी । 
१६ अक्तूबर, शुक्रवार 
गोचर से जल्पान के पश्चात्‌ प्रायः ९ बजे चलने की तैयारी 
हुईं | शशि वहन अचानक अस्वस्थ हो गयी थीं, अतः उन्हें अरप- 
ताल ले जाया गया और उनकी देखरेख के लिए उनके पति 
श्री मानसिंह रावत गोचर में ही रुक गये । रुद्रपयाग के इधर 
ही एक ढाक-बंगले में भोजन के लिए रुके । वहाँ से चलकर 
१ बजे रुद्रपयाग पहुँचे । रुद्रप्रयाग श्री केदारनाथ एवं श्री बदरी- 
नाथ के मार्गों का सद्भम-स्थल है। कुछ समय यहाँ डाक ढेने 
में लगा, तसश्चात्‌ आज के पड़ाव श्रीनगर के लिए प्रस्थान हुआ | 
एक मील आगे मार्ग की दुखस्था के कारण जीप का प्रबन्ध किया 


न 

गया था। उससे भी दो मील से अधिक जाना सम्भव न हुआ | 
अब भगवान्‌ के दिये वाहन पैरों से चलने के अतिरिक्त कोई 
उपाय न था। पॉच मीछ का मार्ग पैदल ही तय करना पढ़ा । 
वस्तुतः ध्वस्त मार्ग तो कुछ ही दूर तक होते, उनके मध्य में 
अच्छा माग होता, जिन पर मोटर आसानी से चक सकती थी; 
किन्तु कठिनाई तो यह थी कि दोनों ओर टूटे हुए मार्गों के मध्य 
मोटर पहुँचती कैसे । हेलीकॉप्टर के डैने अभी मोटरों में तो छगे 
नहीं । इतना मार्ग तय करते-न-करते संध्या उतर आयी । आज का 
रास्ता मानो मीछों की कथित हरुम्बाई को मात दे गया था। सब 
छोग थक चले थे | प्रायः ६ बजे इन ध्वस्त मार्ग-खण्डों को पार 
करते ऐसे स्थान पर पहुँचे, जहाँ मोटर प्रस्तुत थी। कुछ देर में 
मोटर चली । 

अब चाँद भी निकक आया था और समस्त विश्व की क्लांति 
को प्रक्षा्त करता वह दो गिरि-खण्डों के मध्य से झोँंक रहा था। 
समस्त पदव॑त-श्रेणी उसकी रेशमी रश्मियों से क्रमशः अनुरज्ित 
होती जा रही थी। इस वे दो शरदू-पूर्णिणमा मानी गयी थी। 
आज भी अखण्डित राकेश कल के समान ही नील नभ में मुस्करा 
रहे थे । सृष्टि के रंगमश्च पर एक छड्भूत्‌ नाट्य|वलि का सूत्रपात 
हो चुका था और उसकी मनोहर झाँक़ी जड़-चेतन सभी को छुभा 
रही थी । नाचते हुए मार्ग पर घूमती हुईं बस कभी पर्वत की 
ओट में चली जाती, किन्तु आगे बढ़ते ही पुनः निशापति मुस्करा- 
कर स्वागत करते दिखाई देते । 


एक घण्टे सें ही पूर्वपरिचित श्रीनगर आ पहुँचे । 

श्रीनगर से नजीवाबाद 


२० अक्तूबर, शनिवार 


प्रातःकाल का कार्यक्रम श्रीनगर में ही था। ८ से १० तक 
सर्वोदय-सभा होती रही । तत्मश्वात्‌ भोजन कर आज के पड़ाव 
पोड़ी के लिए प्रस्थान हुआ, जो इस यात्रा का अन्तिम पड़ाव था । 
श्रीनगर से एक मार्ग हरद्वार जाता है और दूसरा पौड़ी-कोटद्वार 
होते नजीवाबाद गया है, जो इधर का मेन लाइन का जंकशन है । 
कोटद्वार से नजीवाबाद तक एक ब्रात्व लाइन भी गयी है । श्रीनगर 
से पौड़ी तक का मार्ग बहुत अच्छा है, दृश्यावर्ि अत्यन्त सुन्दर 
है। ऐसा छूगता है, मानो किसी उद्यान के मध्य से जा रहे हों । 


प्रायः दो बजे पौड़ी पहुँचे। यह इधर का एक नया बसा 
हुआ मनोरम हिलू-स्टेजन है, जो समुद्र-तछू से ७,००० फीट की 
ऊँचाई पर अवत्थित है। दोनों ओर दूर तक फैली उन्मुक्त 
उपत्यकाएँ हैं, तथा उत्तर की ओर चौखम्भा एवं अन्य शिखरों की 
पंक्तिबद्ध शोभा परिलक्षित होती है । अमृत-सा शीतरू और हल्का 
पवेतीय वायु झपाटे से बहा करता है। मसूरी जैसी चमक-दमक 
तो यहाँ नहीं है, किन्तु शोर-गुल से परे यह स्थान किसी भी अन्य 
हिल-स्टेशनों से कम सुन्दर नहीं है । 

यहाँ श्री भाईजी के स्वागत का भव्य प्रबन्ध था। लगता था, 
मानो उनके आगमन से पौड़ी के जीवन में उमंग की नयी रूहर 
दौड़ गयी हो । संध्या ७६ से ७ बजे तक सर्वोदय-सभा हुई, जिसमें 
विशाल जन-समुदाय एकत्र था। आज का यही अन्तिम कार्यक्रम था। 


[ ९३] 


२१ अक्तूबर, रविवार 
आज हिमालय की गोद में इस यात्रा का अन्तिम प्रभात आया 
था। सामने खड़े उज्ज्वल हिम-शिखरों पर अरुणोदय का सुनहरू 
प्रकाश फैलकर बिंदा के चुका था और अब उन पर दिनकर की 
प्रखर किरण झछमछाने छगी थीं। दूर तक फैली उपत्यकाओ में भी 
घीरें-धीरे दिन उतरता आ रहा था ओर चारों ओर अन्धकार में 
डूबी चिन्तित-सी हरीतिमा अपने सहज सौंदर्य के साथ निखरती 
चढी आ रही थी | पीयूषवर्षी उन्मुक्त पवन वह रहा था और 
किसी ओर से आता निशझेर का मन्द मधुर संगीत वातावरण में 
व्याप्त हो रहा था। ऋषि-महर्षियों से सुसेवित हिमालय की यही 
वे दिव्य निधियों है, जिनका सौदर्य एक बार मन में छा गया, तो 
फिर जीवनपयेन्त वह उसे अपना बना लेता है । 
इतने दिनों तक इन पवित्र दृश्यों के सान्रिध्य का, उनमें 
घूमने का, रहने का सौभाग्य मिछ्ल था। अब तो ये ही दृश्य इन 
ओंखों में घूमा-रहा करेंगे। इस बिदा की वेला में ऐसा लगता 
था, मानो थुग-युग से हमारा इनका साथ हो । हिमारुय में कहते है, 
देवताओं का वास-स्थछ है | जैसा अनुपम सौदर्य है इसका, उसे 
देखते हुए तो मे इसे निर्विवाद मान लेने को प्रस्तुत हैँ | हिमालय 
अथीत्‌ पवित्र सौदर्य का प्रतीक, हिमालय अर्थात्‌ महान्‌ गाम्मीर्य 
की अटूट श्रुद्ला, हिमालय अर्थात्‌ प्रकृति का अनुपम श्रज्ञर, 
विराट का मधुरकाव्प, हिमालय अर्थात्‌ हमारी संस्क्ृति का अल्लुण्ण 
गौरव, सृष्टि के अनेकानेक रहस्यों का तत्स्थ द्रशठ, व्यास भादि 
परमहंसों का, अनेकानेक सिद्ध-साधकों का, भक्त भागवतों का दिव्य 
पीठ, कैलाश, मानसरोवर, गंगा, यमुना जैसी अलौकिक नदियों का 

उद्गम, साकार पुण्य । जैसे एक वार अमृत का स्वाद मिल जाने 
पर भुठाया नहीं जा सकता, सज्जनों की संगति जैसे जीवनपर्यन्त 
विस्तृत नहीं हो सकती, वेपे हिमालय की स्पृति भी अमिट है, 
अक्षय है । 

जलूपान के पश्चात्‌ प्रायः ७ बजे यहाँ से प्रस्थान का समय 
आ पहुँचा । महिमामय गिरिराज के चरणों में मस्तक स्वयं ही 
झुक गया। अपने ऊँचे उठे हिम-शिखरों द्वारा वे भी आशीर्वाद 
देते प्रतीत हुए। श्री बदरी-केदार एवं उनके अंशभूत वे सभी 
देवी-देवता, निनके सातन्निध्य से हिमवान्‌ का माहात्म्य शाद्त्रों में 
इतना गौरवान्वित हो उठा, तपःपूत वे समस्त स्थल, जहाँ मुझे 
जाने का सोभाग्य प्राप्त हुआ और न भी हुआ, सनातन काल से 
अद्यतन पर्यन्त वे तपोनिष्ठ महात्मागण, जो परोक्ष अथवा प्रत्यक्ष 
रूप से इन शैलों में रहते आये, गंगा आदि परम पवित्र नदियाँ, 
सुधा भरित दिव्य औषधियों से युक्त ये छता-पत्र, पशु-पक्षी, वे सरल 
हृदय पहाड़ी भाई, जिनकी सहायता के बिना यह यात्रा ही 
असम्भव होती, कहाँ तक कहूँ, हिमवान्‌ के अंग्भूत समस्त जड़- 
चेतन को मन-ही-मन प्रणिपात कर मैने बिंदा छी । 

मोटर खुलने ही को थी कि गोचर से श्री मानसिंह रावत भी 
अपनी पत्नी की देख-रेख की व्यवत्था कर आ पहुँचे। प्रायः 
१ घण्टे तक चक्करदार पहाड़ी मार्ग से चलने पर श्यामवर्णो 
नयार दीख पड़ी । अब यह सुन्दर नदी पथ-प्रदर्शिका बनी साथ- 
साथ चल रद्दी थी। कुछ दूर चलकर एक पुर मिला, जो विगत 
तूफान में अरक्षित हो चुका था, अतः मोटर इधर ही छोड़ देनी 
पड़ी | पुर के ऊपर से नयार का सौंदय और भी निखर उठा 

था | श्याम वर्ण के किश्वित्‌ उमरे कृतिपय शैल-खण्डों से 2ऋराकर 
लहरें दुग्ध-धवला होती फैल-फैल जातीं, हवा की अकोरें हिलोर 
पैदा करती अठखेलियाँ करतीं और मानो इन सभी से वेखबर 
नयार अपने ही आनन्द में मग्व गाती-इठछाती चली जाती | 


“कोर्टों-फूछों से उल्झ-छुलझ भँवरों का सुन मन-हरन मंत्र । 
छाती अबनी की छाती पर वह गाती जाती थी स्वतंत्र ||” 


पुल पार कर दूसरी मोटर मिली । अब बायीं ओर हो गयी। 
नयार के किनारे-किनारे चलकर प्रायः १० बजे सप्तपुली पहुँचे । 
यहाँ भी एक क्षति-अस्त पुर मिल, अतः पुनः यह मोटर भी 
छोड़कर उसे पैदुक पार करना पड़ा। यहाँ पहुँचकर एक 
कारुणिक कहानी सुनने को मिली । सन्‌ १९४५ में इसी स्थान 
पर कितने ही वस-चालक अपनी बसों के साथ ही विकराल रूप 
धारिणी नयार के उदर में विलीन हो गये थे । बस स्टेंड को 
प्रायः बाढ़ का जल छू नहीं पाता, किन्तु होनी को कौन जाव 
सकता है ? जिन नदियों की छुपमा देखकर मनुष्य आत्म-विभोर 
हो उठता है, जिनकी मुक्ता-गुंफित तरंगों में क्रिलने ही अमर 
काव्यों की रृष्टि होती है, वही नदियाँ बाढ की दशा में कैसी 
भयझूर पिद्ध होती हैं | गाव के गॉव वह जाते हैं, हाहकार मच 
जाता है और मनुष्य के प्राण त्राहि-त्राहि पुकार उठते है। मानों 
सुन्दर और अछन्दर, मघुर और विकराल, जीवन और सत्यु--ये 
सब एक सिक्के के ही दो पहलू हों। जिन पुप्पो की शोभा 
देखकर मनुष्य मुग्ध हो उठता है, सम्भव है, उनमें ही विकशल 
आुजंग छिपा बैठा हो। जैसे रात ' और दिन मिलकर पृथ्वी की 

यात्रा पूरी होती है, वेसे दुःख और सुख मिलकर ही संसार चलता 
है। उस दुर्घटना की एक स्मारक शिल्य भी वहाँ लगी हुई है । 

सप्तपुली में दो घण्टे रुककर भोजन-विश्राम हुआ। इसीके 
मध्य में एक सर्वोद्य-सभा भी हुईं । तत्यश्चात्‌ यहाँ से चलकर 
प्रायः ३ बजे कोटद्वार पहुँचे । यहाँ भी संध्या संगय एक सर्वोद्य- 
सभा हुईं। इस यात्रा का यह भी एक बड़ा छाभ था कि प्रायः 
प्रत्येक दिन एक-दो सभाओं में सम्मिल्ति होने और सर्वोद्य 
विचार सुनने को मिलता । इस यात्रा की यही अन्तिम सभा थी । 
अब कुछ घण्टों में यह साथ भी छूटनेवाला था, किन्तु इसकी स्ट्॒ति 
तो जीवन की चिर-निधि के रूप में सदेव ही पास रहनेवाली थी । 

गत वर्ष मसूरी में देहरादून के एक भाई ने श्री जयप्रकाशजी 
के कुछ फोटो लिये थे। उसकी इन्लाजूड प्रतियों लेकर वे 
कोटद्वार आये हुए थे । उसमें की कुछ प्रतियाँ हम लोगों ने हीं 
तथा श्री भाईजी ने अपनी ओर से एक-एक प्रति दीदी को, 
मुन्नी को ओर मुझे दी । 

प्रायः ८३ बजे अब १० मील दूर नजीबाबाद स्टेशन 
के लिए प्रस्थान हुआ । पहाड़ों पर कुछ दिनों रहकर नीचे उतरने 
में भी एक नूतनता भनुभव होती है। जन्‍्मकाल से आँखें जिस 
समतर् भूभाग की अभ्यस्त हो रहती हैं, उनका दृश्य भी एक 
असाधारण रूप छे लेता है। वायु का परिवतन भी स्पष्ट लक्षित 
हो रहा था और कार्तिक का महीना होते हुए भी कुछ उप्णता 
अनुभव हो रही थी । ठीक उसी प्रकार, जैमे अधिक मीठा खा हेने 
पर मिठाई भी कभी फीकी मालूम होती है । अब सीधे चोड़े मार्ग 
पर मोटर अवाधित रूप से भागी जा रही थी। चारों ओर गहन 

अन्धकार था, केवछ सामने सड़क पर ही हेड लाइट का तीत्र 
आलोक चमक रहा था। कुछ दूर पर बैलगाड़ी का काफिछझ 
मिला, जो मोटर के हॉने से एक ओर दुबका हुआ-सा धीर मंथर 
गति से बढ़ता चला जा रहा था। कोई भाग-दौड़ नहीं थी मानो 
उनके जीवन में । 

आधघे घण्टे के अभ्यन्तर ह्वी स्टेशन का प्रकाश चमक उठा । 
१० मील की दूरी भी कितनी ! श्री भाईजी दिल्‍ली जा रहे थे । 
उनकी ट्रेन ९-३० पर खुलती थी। श्री माताजी को वेटिंगरूम 
में बिठाकर दूसरे प्लेटफाम पर आये। अब गाड़ी भी आ 
पहुँची । सब छोगों से प्रेमपूवंक मिलकर श्री बहनजी और 
श्री भाईजी ट्रेन में चढ़े । श्री द्वारको भाई भी उनके साथ ही जा रहे 
थे। ट्रेन खुी ओर क्रमशः दूर होती छाल बत्ती भी अब “अदृश्य 
हो गयी । इस छोटे से स्टेशन पर ट्रेन आने से जो जीवन जाग 
उठा था, वह मानो पुनः सो गया। हम लोगों की ट्रेन आने में अभी 
कुछ देर थी। आखिर वह भी आयी। श्री मानसिंह रावत तथा 
अन्य भाई, जो पहुँचाने आये थे, वापस चले गये । श्री गंगाधर 
मठानी तो साथ ही रुखनऊ जा रहे थे । 


घर की ओर 
२२ अक्तूबर, सोमवार 
श्री माताजी प्रातःकारू रूखनऊ में उतर गयीं। उन्हें पंजाव- 
मेरू से सीधे पटना जाना था। उनके पुत्र विदेश से शिक्षा अहण 
कर छौट रहे थे, अतः उन्हें घर पहुँचने की शीघ्रता थी। अन्यथा 
दीदी के साथ वे भी अयोध्या जातीं। श्री गंगाधर मठानी माताजी 


ह 

के साथ थे ही, अतः अम्रुविधा की कोई बात न थी । उन्हें प्रणाम 
कर सब छोगों ने सजछ नयन उनसे बिंदा छी। श्री ओमप्रकाश 
भाई तो रात में ही अपने घर जाने के लिए मुरादाबाद में उतर 
गये थे। 
प्रायः ११ बजे दिन में ट्रेन अयोध्या-स्टेशन पर खड़ी थी। 
भूतछ पर अवतरित सर्वेश्वर की छीला-भूमि अयोध्या ! मानो 
केवल एक स्थानविशेष का ही यह संज्ञाशब्द न हो, मानो समस्त 
भारत ही उसमें पूर्ण हो उठा हो । जो कुछ श्रेष्ठ है, सत्य है, आदर्श 
है, आह्य है, वह सब मानो इस एक ही शब्द में निहित हो । 
अयोध्या शब्द का मानो अर्थ ही हो सत्यनिष्ठा का अपार सागर, 
प्रेम एवं त्याग का अद्वितीय वृत्त, छोक-रंजन के भडिग संकल्प 
से वेष्टित सुख-समृद्धि के आदशे राज्य का मूतरूप ! मैंने मन ही 
मन आर्य-संस्कृति के अतीत गौरव इस दिव्य भूमि को प्रणाम 
किया। दीदी तथा मुन्नी को यहीं उतरना था। माताप्रसादजी 
उनके साथ थे। मेरी भी इच्छा अयोध्या उतरने की थी, किन्तु 
चह सम्भव न था। अस्तु, उन छोगों से बिदा ढठी। इतने 
दिनों तक हम छोग एक परिवार जैसे एक साथ रहे थे, दीदी तो 
हमारी जैसे दीदी ही थीं। ऐसा छूग रहा था, मानो कुछ खो 
गया हो । 
श्री भाईजी ने गया में तार दे दिया था । आज करवा चतुर्थी 
का ब्रत होने के कारण भोजन की ओर से निश्चिन्‍्त थी। 
<३ बजे ट्रेन गया-स्टेशन में प्रविष्ट हो रही थी। राम, रखन 
तथा पुणष्पा पर नजर पड़ी। अन्य छोगों के साथ श्री पं० रामावतार 
मिश्र भी स्टेशन पघारे थे। आप संस्कृत के मसिद्ध विद्वान एवं 

सात्त्विक व्यक्ति हैं। हम छोगों पर तो आपका स्नेह एक बुजुर्ग 
जैसा ही रहता है। 

घर पहुँचकर गेलरी में प्रविष्ट करते-न-करते श्री वह्छभ 
स्वामी, काका अत्रे तथा अन्य भाइयों के दशन हुए । रूगमग दो 
वर्ष से “अखिल भारत स्व-सेवा-संघ” हमारे घर में ही रह रहा 
है और यह भगवान्‌ की कृपा ही है. कि सज्जनों का यह समुदाय 
हम छोगों का एक बृहत्‌ परिचार ही बन गया है। रमते योगी 
ओऔर बहते पानी का कोई ठिकाना नहीं, वैसे यह संघ भी कभी 
दूसरे स्थान पर चला जा सकता है। किन्तु 'सत्संगति महिमा 
नहिं गोई” सज्जनों की संगति का एक क्षण भी अमूल्य है, अलम्‌ 
है। अब पास ही खड़ी शीछ्य को देखा। वह तो मेरे ही कारण 
अब तक हैदराबाद न जा सकी थी। इस प्रकार १ महीने ७ दिन 
पर भगवान्‌ की कृपा से यह यात्रा सकुशल सानन्द समाप्त हुई । 


€ 


सापण-सार 


यात्रा में विभिन्न स्थानों पर दिये गये श्री जयग्रकाशजी 
के भाषणों का सार 


ऋषिकेश 

१६-६-५६ 

सूर्य, प्रकाश और जल इत्यादि की तरह भूमि भी 
भगवान्‌ की है, उस पर सबका हक है, सवको भूमि मिलमी 
चाहिए। अपने , देश में कोई भी भूमिहीन नहीं रहना चाहिए । 
जिनके पास भूमि है, वे उन्हें अपने उन भाइयों को दं, जिनके 
पास नहीं है। जो ढ, वह भीख के रूप में नहीं, गाँव का 
हिस्सा मानकर ढेँ; अपनी मिलकियत मानकर नहीं। हमारे 
पास विद्या है, तो वह भी छोक-सेवा और छोक-संग्रह के लिए होनी 
चाहिए, पेट भरने के लिए नहीं । जिनके पास जमीन नहीं है, 
विद्या नहीं है, उनके पास श्रम-शक्ति है, वे श्रमदान करें । श्रम- 
शक्ति भी तो समाज की सेवा से ही मिली है । किसीने दूध पैदा 
किया, किसीने अन्न पैदा किया, हमने सब चीजों का उपभोग करके 
ही शक्ति प्राप्त की है | शक्ति भी समाज के सहयोग से ही मिलती 

है। इसलिए उसे निरहंकार होकर समाज की सेवा में लगाये | एक 
व्यक्ति सबके छिए ओर सब हरएक के लिए सोचेंगे, तो समाज 
में सबके सब सुखी होंगे । 

सर्वोद्य का यह आदशे तो बहुत ऊँचा है, हिमालय की 
उस चोटी जैसा ऊँचा । प्रश्न आपकी कमजोरी का है। हमारे 
जैसे ले, लेंगड़े कैसे चढंगे ? जन-साधारण के लिए यह बिल्कुल 
असाध्य-सा रुगता है। हनुमान जैसे थोड़े-ते साधु-महात्मा मे 
ही एक छलाँग में ऊपर के शिखर पर जा पहुँचे। बुद्धि जरूर 
स्वीकार करती है, किन्तु हम उसके योग्य नहीं। गांधीजी ने 
कहा : “मनुप्य ईश्वर का स्वरूप है । संस्कारों की मेडी घूछ जमी 
है, उसे दूर करो ।” अहिंसा के आन्दोलन का यह अटक विश्वास 
है कि सब कोई ऊपर उठ सकता है। हमारे जैसे गृहस्थों के 
आरोहण का गाधीजी ने मार्ग प्रशस्त कर दिया है । धर्म अछग 
चीज हो और दृकान चलाना, व्यापार करना इत्यादि अछूग, ऐसा 
नहीं है| धर्म के लिए एकान्त जरूरी नहीं है। धरम की संस्थापना 
तो युद्धभूमि में हुई है। दोनों ओर युद्ध के लिए तैयार सेनाएँ 
खड़ी है और ठीक बीच में भगवान्‌ ऋष्ण गीता-धर्म समझा रहे है । 
गृहस्थ का धर्म दुनिया के कामों से उसे अछूग नहीं करता, वही 
मानव-धर्म है, सनातन है, अनादि काल से है और सबके 
लिणि है । 


सत्याग्रह का अर्थ है सत्यनिष्ठ जीवन। हमारे देश में 
अंग्रेजों का राज्य था। गांधीजी ने कहा : “सत्य और अहिंसा 
से अंग्रेजी राज्य के साथ लड़ना है।” यह एक ऊँचा विचार 
था। उन्होंने उसके लिए कार्यक्रम ऐसा बनाया क्लि एक बच्चा 

भी अमल कर सके । नमक-सत्याग्रह शुरू किया। एक वच्चा 
भी इस पर अमछ कर सकता था। सन्‌ १९३०-३२ के 
आन्दोलन में हमने देखा, छोटे-छोटे कच्चे भी झण्डा लेकर 
आन्दोलतों में घुत जाते थे ओर चिल्लाते थे कि हमने नमक- 
कानून तोड़ दिया । 

दो महायुद्ध हो चुके और तीसरा सिर पर मेडरा रहा है । 
लोग भयभीत है, त्रस्त हैं। शान्ति का रास्ता खोज रहे हैं। 
शान्ति फौजों की संख्या कम करने से नहीं होती । मान लीजिये, 
रूस ने अपनी सेना में १० हजार आदमी कम कर दिये | हुआ क्‍या ९ 
सेना से हटाया, तो शस्त्र बनाने के कारखानों में लगा दिया | बड़े 
बड़े कारखानों में मजदूरों की कमी पूरी करने में उन्हें छगा दिया । 
ये सारे कारखाने हथियार बनाने में रंगे है । हथियार लड़ाई के, 
खेती के नहीं । 

इतना अवश्य है कि दुनिया में एक हवा फैल गयी है । बड़े 
और छोटे सभी राज्यों के छोग चिन्तित हैं | सब सोच रहे है कि 
विश्व में शान्ति केसे हो। सेना में कटोती हो, निरख्रीकरण हो, 
अच्छा है। ऐसे प्रयत्नों का भी महत्त्व है। लेकिन राष्ट्रों के बीच 
समझौता हो गया, सन्धि-पत्र पर हस्ताक्षर हो गये, आइसन- 
हावर ने हस्ताक्षर कर दिये, वुल्गानिन और नेहरूजी ने हस्ताक्षर 
कर दिये, इतना करने से अब युद्ध नहीं होगा, युद्ध से बच गये, 
यह मान छेना बड़ी नादानी है | इतने से बचाव नहीं हो सकता | 

हमें गहराई के साथ संघर्ष के कारणों को खोजना होगा। 
युद्ध के कारण यदि गहराई से देखें, तो हमारे-आपके हृदय में है -। 

तक वहाँ से संधर्ष की जड़ नहीं काटते, मनुष्य कभी सुखी 

नहीं हो सकता | मानव-जीचन में ज्ञान्ति नहीं आ सकती | हमारे- 
आपके दिल में जो स्वार्थ और मोह बैठा हुआ है, वही इस विश्व- 
व्यापी संघर्ष की जड़ है। जब तक हमारा जीवन स्वाथपरता पर 
टिका है, हरएक अपने अपने लिए ही सोचता है । सब अपनी और 
अपने बाक-बच्चों की ही फिक्र करना अपना कर्तव्य और धम्मे 
भानते है। जब स्वार्थ ही मानव-जीवन का सबसे बड़ा देचता वना 
रहेगा, मानव सुखी नहीं होगा, समाज में शान्ति नहीं होगी । 

सृष्टि में मनुष्य एक विचित्र प्रकार का जीव हे । उसकी 
विचित्रता यह है कि वह समाज में ही जन्मता और मरता है। 
जंगल में और बहुत से प्राणी है। अकेले रहते है। मनुष्य 
सामाजिक प्राणी है। मनुष्य का सब कुछ समाज का दिया हुआ 
है। जन्म से ही वह समाज के सहारे रहता है। यदि समाज से 
उसे अलग कर दिया जाय, तो जिन्दा नहीं रह सकता, मर जायगा । 
समाज का छालन-पालन और प्रेम बच्चे को न मिले, तो वह खतम 
ही हो जाय | परिवार भी तो आखिर समाज का ही एक अंग है। 
पग-पण पर उसे दूसरों की सहायता चाहिए | बच्चा भाषा सीखता 
है, वह मी समाज से ही सीखता है। समाज से अछूग हो जाय, 
तो उसकी कोई भाषा ही नहीं होगी। दूसेरे-दूसरे जानवरों की 
जन्मजात बोलियाँ होती है । इसलिए इम्हेण्ड का गधा अंग्रेजी 
ओर गढ़वार का गधा गढ़वाली भाषा न बोलकर सर्वत्र अपनी 
गधई बोली ही बोलता है। मनुप्य की कोई जन्मजात भाषा 
नहीं होती । 


है अकेले रहकर मनुष्य कुछ नहीं कर सकता । अकेला किसान 
खेती नहीं कर सकता । हल, बैठ, कुदाल आदि साधन चाहिए । 

साधन किसने बनाये ? बढई और लोहार के सहयोग के बिना 
हल कैसे बनता ? छोहा है, कपड़ा है, सब चीजें समाज के 
सहयोग से ही प्राप्त होती हैं। स्कूल और कॉलेज में विद्याध्ययन 
करते हैं। स्कूल किसने बनाया, पुस्तकें किसने बनायी १ शिक्षक्रों 
का सहयोग न होता, तो क्या होता १ न मालूम कितने छोगों के 
गूढ़ और गम्भीर अध्ययन के बाद पुस्तक तैयार की गयीं, जिन्हें 
आज हम पढ़ते हैं । मनुष्य जो कुछ करता है, समाज से लेकर ही 
करता है, अकेला नहीं । हम समाज के ऋणी हैं । 

समाज में हम रात-दिन रहते हैं, किन्तु केवल अपने लिए 
यह एक बड़ा अन्तर्विरोध है। समाज से लिया है, तो 
समाज को देना भी है, यह समझना होगा। महात्मा गांधी ने 
कहा, आप केवल ट्र्टी हों, माल्कि नहीं। यही सर्वोदय की 
बुनियाद है। विनोबाजी भूदान के द्वारा यही समझा रहे हैं । 
भूमि का माल्कि भगवान्‌ है। उस पर सबका बरावर हक है | 
सब मिलकर पैदा करो और बॉटकर खाओ। महाभारत में पाँच 
पांडव थे । पॉच गाँव मॉगते थे। पॉच गाँव की बात भी ठीक 
नहीं थी। उसके लिए जो कुछ हुआ, उसे भूठ जाओ । जमीन 
समाज की है, गाँव की है। धर्म यही कहता है, आप जमीन गाँव 
को दे डालो । मालक्ियत का विचार सब दुःखों का मूल है। 
आपके पास जितनी सम्पत्ति है, आप जो कमाते हो, वह आपका 
नहीं है, वह भी समाज का है। सम्पत्तिदान के पीछे यही 
विचार है। आज तो गरीब, अमीर, सब कोई स्वार्थ की घुड़दोड़ 
में छगे हैं। सारा समाज दोषी है। नाना प्रकार के झगड़े 
और सर्वनाश का खतरा सामने है। जिन दिनों विज्ञान की 

उन्नति नहीं हुई थी, बिजली, कोयछे और पेट्रोल की शक्ति नहीं 
थी, परमाणु की शक्ति का शोध नहीं हुआ था, उत्पादन सीमित 
था, उस समय भय रहता था। मनुष्य संग्रह करके रखता 
था। उस समय मनुष्य की स्वार्थभावना का कारण! हो सकता 
था। किन्तु आज तो अणु-शक्ति के शोध के छ्वारा विज्ञान ने 
ऐसी सम्भावनाएँ पैदा कर दी है कि कोई भी मनुष्य भूखा नहीं 
रहेगा, नंगा नहीं रह सकेगा । उस विज्ञान का उपयोग हम नाश 
के लिए भी कर सकते है और निर्माण के लिए भी । निर्माण के लिए 
उसका उपयोग करेंगे, तो हर कोई छूखपति नहीं बन सकता । रुखपति 
बनने की आवश्यकता भी नहीं है। घन-सग्रह मानव-जीवन की 
सार्थकता नहीं है। मानव-जीवन का ध्येय है आत्म-दर्शन, हृदय-शुद्धि, 
छोक-सेवा और छोक-संग्रह । घन-संग्रह से मानव मानव नहीं 
रहता । मनुष्य का जीवन चलाने के लिए उसकी बुनियादी 
आवश्यकताएँ है, अज्न-चस्लादि। इन आवश्यकताओं को पूरों 
करना मनुप्य का जीवन-सिद्ध अधिकार है। मनुष्य स्वार्थी 
बन गया है । इसलिए समाज की बुनियादी जरूरतों की पूर्ति 
नहीं हो पाती । करोड़ों की सम्पत्ति का संग्रह करके मनुष्य 
रखता है, किन्तु जब जाता है, तो क्या लेकर जाता है १ कुछ 
नहीं । खाली हाथ दी जाता है। इसलिए हम समझे, हम सब 
ही भाई-भाई हैं, हमारा वन्धु-परिवार है, विश्व-परिवार है, छाई 
अरब का मानव-परिवार है। हम सबकी सेवा करें, पूरे समाज की 
सेवा करें, समाज हमारी जरूरत को हमें दे, यह विचार समझ 
लें, तो सर्वोद्य हो जायगा। 

सर्वोद्य का यह विचार पूरी मानव-ज्ञाति के लिए और पूरे 

विश्व के लिए है | इस पर अमर एक जगह से ही शुरू होगा। 
भारत-भूमि को इस प्रयोग के छिए चुना गया है। भूदान के 
द्वारा आज सारे भारतवर्ष में इसी विचार का प्रयोग हो रहा है। 
धरती सबकी है। भारंत में यह हो रहा है, इसलिए भारतीयों का 
है, ऐसा कहते है | हम छोगों की जोंखें व खुले, हमें उस मार्ग 
का पता न हो, यह अत्यन्त दुःख और चिन्ता की बात है । 

भूदान का संदेश है, मानव-जीवन में जो नाना प्रकार के कष्ट 
और दुःख चल रहे हैं, उनका नाश हो, मन-स्ुद्धि हो, छोम और 
भय, जो आज समाज में व्याप्त हो रहे हैं, नष्ट हो जायेँ। सवार की 
लड़ाई का क्या नतीजा होता है, स्पष्ट हो गया है। स्वार्थ की 
लड़ाई में सबकी जीत नहीं हो सकती, सवका स्वार्थ नहीं सिद्ध 
हो सकता। ३७ करोड़ भारतीय स्वार्थ की लड़ाई लड़, १० 
जीते, ९० हारें, यानी १० सुखी, ९० दुःखी । गढ़वाल में ही 
नहीं, सर्वत्र दुःख का सागर है। खुख के तो कहीं छोटे-छोटे ठापू, 
हैं। लड़ाई में धम क्या है और अधमे क्या है, यह भी मूछ गये । 
जो बाप-दादों ने भी कभी नहीं किया, वह हम फर रहे है। 
रिश्वत का बाजार खूब गर्म है, जुर्म रोज वढ़ रहे हैं। नेतिक 
पतन कितना हुआ है | जीवन के प्रत्येक क्षेत्र में लड़ना, बस, उसके 
आगे हमारी मानवता जाती ही नहीं, हमारी सवेदना बढ़ती नहीं । 
जब तक ये लड़ाइयाँ चलती रहेंगी, भ्रष्टाचार चलता रहेगा, चोरी 
और रिश्वत चलते रहेंगे। जो युद्ध होता है उसकी जड़ में 
यही स्वार्थ होता है । गिरोह वनते है, दल खड़े होते है, राष्ट्रों 
के नाम पर संघषे होते है । 

अव अहिंसा-धर्म के अनुकूछ परित्थिति हुईं है। गत 

महायुद्ध में एक करोड़ व्यक्ति मारे गये, फिर भी अभी सारी दुनिया 
में कई अरब आदमी बाकी है। अब यदि विश्वयुद्ध होता है, तो 
इस लड़ाई में प्रछय ही होगा, स्वेनाश ही होगा । कोई भी मनुष्य 
बचेगा नहीं। यदि कोई किसी कन्दरा में छिपा-छिपाया बच भी 
गया, तो उसके शरीर में भयानक फोड़े हो जायेंगे । इस युद्ध में 
लड़नेवाढों का नही हीं, न छड़नेवारों का भी नाश होगा। 
दनिया के विचारक आज इसीलिए दुनिया की थोर देख रहे हैं । 
विज्ञान ने कहाँ पहुँचा दिया है ! दुनिया के पास वैमव की 
सामग्री तो सब है। दुनिया भारत से आल्ज्ञान चाहती है। 
भय से त्राण और उद्धार का रास्ता चाहती है। भारत में यह 
विचार पैदा हुआ है । विचार पुराना ही है, नये रूप में आया है । 
विश्व में जो तत्व है, नित्य हैं, उनमें परिवरतेन नहीं होता, एक ही 
है, फिर भी नया-नया स्वरूप सामने आता है। मिन्न-मित्न परिस्थि- 
तियों में मिन्न-मित्र उसके स्वरूप प्रकट होते है। भूदान का 
संदेश सर्वोदय का संदेश है। दुनिया जिन आपत्तियों में घिरी 
हुई है, उनसे उसे उबारने का सदेश है। आज शान्ति की खोज 
तो हो रही है, किन्तु उस दृष्टि में गहराई नहीं है । ऊपर-ऊपर 
का प्रयास है। शान्ति-प्रेमी बड़े राष्ट्र अमेरिका, रूस, इंग्लेड, चीन, 
भारत इत्यादि में समझौता हो जाय, अब युद्ध नहीं होगा । सारे 
देश सेना घटने का संकल्प करें, निरस्लीकरण की बात सोचे । 
निरसीकरण पर जब तक अमल नही होता, समझौता पूरा नहीं 
हो सकता। युद्ध नहीं रुक सकता । रूस ने सेना में कटोती की 
घोषणा की । जानकर लोग कहते हैं, इसमें धोखा है। छड़ाई के 
हथियार ही ऐसे वने है, जिनके चलाने में मनुष्य की जरूरत नहीं 


४ 

है। सेना में छोग थोड़े हैं, हथियार बहुत हैं। ऐसे अश्तों का 
अयोग हुआ, तो मानवमात्र मिट जायगा । कौन बचेगा ? पशु-पक्षी 
रहेगे, जाहृवी रहेगी, नहीं कह सकते । इतने जहरीले प्रयोग है 
ये सब | मनुष्य और पश्ञुओं का सैकड़ों मीलों तक प्राणान्त हो 
जाता है। समुद्रों और मछलियों पर भी असर होता है | रेडियो 
एक्टिव धूछ के कारण मछलियों के मांस में जहर पहुँच गया है । 
एक ऐसे ही स्थान से मछलियों पकड़ी गयीं, बाजार में बिकीं, 
जिन छोगों ने खाया, उन्हें रोग हो गया । विज्ञान ने नर-संहार, 
अल्य के साधन तैयार कर दिये हैं। चारों ओर भय फैला हुआ 


>है। अब कैसे बचेंगे ? मनुष्य ने मूखंता से अपने सर्वनाश के 


साधन पैदा कर लिये है | अब भय खाता है । भस्मासुर पैदा करके 
अब व्याकुल होकर शान्ति-मार्ग हूँढ़ रहा है । 

हमारे देश में जीवन-तत्त्व की गहरी खोज करके अहिंसा के 
विचार पर पहुँचे हैं। छाखों-करोड़ों ने इस मार्गे को अपनाया है। 
मनुष्य मनुष्य की हिंसा न करे, इतना ही नहीं, पशु-पक्षी की भी 
हिंसा न करे । निर्बेरता का यह उदात्त विचार भारत में ही प्रकट 
हुआ है। भारत में ही सम्राद अशोक हुए, जिन्होंने विजय प्राप्त 
करने के बाद तलवार न उठाने का संकल्प किया। भारत से ही 
शांति के दूत दुनिया के कोने-कोने में गये है । भारत-भूमि पवित्र 
है। यहाँ से दुनिया को अहिंसा का मार्ग-दशन मिलना चाहिए । 


शुप्तकाशी 
२४-६- ४५८ 
गढ़वाल में कुछ छोग ऐसा समझते हैं कि भूदान-आन्दोरून 

का उद्देश्य सवर्णों से भूमि लेकर हरिजिनों को देना है, यह एक 
हरिजन-आन्दोलन है। दरअसर अधिकतर हसिजिन ही खेतिहर 
अजदूर हैं, इसलिए मूमि के बंटवारे में उन्हींकों ज्यादातर 
भूमि मिलती है। उन्हें जमीन दी गयी है जरूर, छेकिन छाठी 
के बल पर नहीं, करुणा, क्षमा और सदूभावना पैदा करके गाँव के 
सम्मति से दी गयी है। अगर केवल हरिजनों के हिए हीः 
विनोबाजी ने आन्दोलन किया होता, तो वह भी विनोबाजी का 
एक बहुत बड़ा काम हुआ होता। महात्मा गांधी ने हरिजनों के 
लिए ही एक यात्रा की थी। ब्राह्मण, क्षत्रिय, वैश्य और हरिजन, 
सबमें एक ही आत्मा है। शरीर असली चीज नहीं है। वह 
नाशवान्‌ है । इस कुछ में पैदा हुआ या उस कुछ में, इस तरह 
सोचना धर्म की दृष्टि नहीं है। यह अधम है । इस जातिमेद के 
कारण ही भारत की ऐसी दशा हुई है। 

सारी दुनिया को यहीं से ज्ञान मिला है। फिर इस देश का 
इतना पतन क्‍यों १ जो आया, कब्जा करके बेठ गया । क्‍यों ९ 
इसलिए कि हिन्दुओं में भेद है। जातिभेद के कारण ही देशः 
का इतना पतन हुआ है। इस देश में ६ करोड़ हरिजन हैं। 
अब तक बराबर उन्हें हर तरह दबाकर रखा गया है। इसलिए 
उनकी सारी शक्ति खतम हो गयी । आपकी इस गुप्तकाशी में 
भी, श्री केदारनाथ में भी, मंदिर में हरिजन-प्रवेश न हो, इसी 
वात पर मारपीट हुई है। मुकदमा दायर किया गया है, मगर 
आजकल की अदालतों में आम तौर पर अन्याय ही होता है। 
आपका यह काम धम्म-विरुद्ध तो हुआ ही, राष्ट्रविरुद्ध भी हुआ। 
आप भारत के नागरिक हैं। भारत का अपना एक विधान है | 

उस विधान के विरुद्ध आपका यह काम हुआ है। आपके इस 
काम में न तो मानव-धर्म का खयारू है और न राष्ट्र के नियमों 
का ही पालन हुआ है।_ । 

कम से किसीका ऊँचा-नीचा होना तो समझ में आता है, 
किन्तु एक दुराचारी, मिथ्याचारी, पाखण्डी केवल ऊँचे कुल में 
जन्म लेने के कारण मान चाहे, तो यह स्वयं में एक व्यमिचार है । 
दुनिया में जन्म से कोई ऊँच-नीच नहीं होता । मनुप्य पर समाज 
का प्रभाव पड़ता है। पू्वेजन्म के संस्कार भी मिट सकते हैं । 
भूदान का मूलतत्त्व है, इस भेदासुर का अन्त करना। वेदान्त 
की पुकार भी णह्वेत की है। इसलिए मैं कहता हूँ कि मैं 
श्री केदारनाथ के मन्दिर में नहीं जाऊँगा | जहाँ हरिजन भाई नहीं 
जा सकते, वहाँ मै नहीं जाऊँगा। आप सब इसके भागीदार होंगे । 
हमने वेदान्त का उच्चार किया, क्िन्तु उस पर आचरण नहीं 
किया। वहाँ किसी प्रकार के भेदभाव को कोई स्थान नहीं है । 

आपके इस हिमालय में बहुत-से तपस्वी हैं, जिनको सत्य 
का दशन हुआ है, आत्म और ब्रह्म का दर्शन हुआ है। भक्ति- 
मार्गी हो अथवा ज्ञानमार्गी, सबने यही कहा है कि मनुष्य-मनुष्य 
में कोई मेद नहीं है। सब एंक ही परमात्मा के स्वरूप हैं। 
लेकिन कहने से क्‍या होगा ? हमें समाज में जाकर देखना 
होगा कि यह भेद मिटे कैसे। मानव-बन्धुत्त का विचार 
हिन्दू , सुसलमान, इसाई, सब मानते है। इस विचार पर अमर 
केसे हो, यही आज की बड़ी समस्या है । 

आज समाज के आर्थिक क्षेत्र हों या धार्मिक, सब जगह मेद्‌ 
फैले हुए हैं। बड़ी मछली छोटी मछडी को निगल रही है । अब 

समता का युग है । दुनिया बहुत छोटी हो गयी है। सबको मिल- 
कर रहना होगा। मेद के मूछ कारण शोषण और उत्पीड़न है । 
जब तक समाज में शोषण और पर-पीड़न चलता रहेगा, भेदभाव 
नहीं मिट सकता । 

तत््वतः हम सब मानते है, हम एक हैं, कोई भेदभाव हममें 
नहीं है । प्रत्यक्ष रूप से एक कैसे होंगे, इस भेद्‌ की जगह अमेद्‌ 
कैसे होगा, आर्थिक, सामाजिक इत्यादि समी क्षेत्रों से इस भेद- 
भाव का अभिशाप कैसे मिटेगा, इस समस्या को हल करने के 
लिए ही विनोबाजी ने भूदान-आन्दोलन शुरू किया है । जीवन के 
हर पहलू से, हर क्षेत्र से मेदसाव को निकालना है। आज समाज 
में कितने छोग सुखी है ? अपने गाँव में ही देखिये, कौन सुखी 
है। एक भी सुखी नहीं है । पचासी प्रतिशत छोग देंहातों में रहते 
है या तो मजदूरी करते है। पन्द्रह प्रतिशत लोग ऐप हैं, जिनके 
हाथ में कुछ उद्योग हैं । कुछ घनिक लोग बढ़े शहरों में रहते हैं 
जिनको कह सकते है कि सुखी हैं। किन्तु ऐसे लोग है कितने ९ 
अंगुलियों पर गिने जा सकते हैं। यह सव भेद मिटना ही 
चाहिए । हरिजन और सबणे का भेद मिटाना इस मेदासुर-संग्राम 
की पहली लड़ाई है । 


श्री केदारनाथ 

श्प-६-०५६ 

देश सें कई सत्तानिष्ठ दल हैं और मैं भी एक ऐसे ही सत्ता- 

निष्ठ दल में था और किन्हीं कारणों से आज भी मेरा, कुछ हृद 
तक, उस दल से सम्बन्ध है। हो, वह सम्बन्ध जब इसलिए 

नहीं है कि सत्तानिष्ठ राजनीति में मेरा विश्वास नहीं है। और 
इसलिए यह सम्बन्ध भी अब आगे नहीं चछ सकता। 

महात्मा गांधी आध्यात्मिक पुरुष ही थे, किन्तु गुलामों का 
कोई धर्म नहीं होता, इसलिए गुलामी दूर करके वे देश का नव- 
निर्माण करना चाहते थे और इसीलिए परिष्थितिवश उन्हें 
राजनीति में आना पड़ा । गांधीजी का विश्वास था कि सत्ता के 
द्वारा देश का निर्माण नहीं हो सकता । जाहिर है कि सत्ता के 
द्वारा निर्माण का काम होना सम्भव होता, तो स्वराज्य-म्राप्ति के वाद 
देश के प्रथम प्रधान मंत्री स्वय॑ महात्मा गांधी ही बने होते । 
अमेरिका और रूस में ऋन्‍्तियों हुईं और ऋन्तियों के वाद उनके 
नेता जाने वाशिंगटन और टेनिन ने सत्ताएँ सेमार्ी । किन्तु 
महात्मा गांधी ने स्वयं सत्ता नहीं ठी । इतना ही नहीं, वे यह भी 
चाहते थे कि सत्ता चलाने का भार दूसरों पर सौपकर कांग्रेस की 
पूरी संस्था ही छोक-सेवक-संध के रूप में बदल जाय । गांधीजी 
का दृढ़ विश्वास था कि देश के नव-निर्माण का कार्य सेवा के 
मार्ग से ही हो सकता है, सत्ता के मार्ग से नहीं। इसलिए मैने 
सत्ता का मार्ग छोड़कर सेवा का मागे ही अपने लिए चुना है । 

केदारनाथ हिन्दुओं का तीथ-स्थान है। घ॒र्म-भावना से ही 
हर साल छाखों आदमी दर्शन के लिए यहाँ आते हैं। हरिजन 
और सबर्ण के भेदभाव यहाँ टिके हुए हैं। ऐसा नहीं चाहिए। 
यह धर्मविरुद्ध है। भगवान्‌ सबमें हैं, सव जगह हैं। जो 
भगवान्‌ इस मन्दिर में है, वही कण-कण में हैं। वही गरीब, 
अमीर, सवर्ण, हरिजन सबके दिल में है। ऐसा समझनेवाल ही 
ईश-दुशन का अधिकारी है। पेट भरे हुए छोगों को खिलाया जाय 


और पास ही मूखे पड़े हुए भनुष्य को उसके मॉगने पर भी 
खाने को न दिया, तो मैं उसे धर्म नहीं मानता। वह 
अन्याय है, अधर्म है। जिस धम का व्यावहारिक जीवन से कोई 
सम्बन्ध न हो, जो धर्म जीवन को उठाने में मदद नहीं करता, वह 
धर्म नहीं, अधमे है। वह टिक नहीं सकता। दया और समता 
धम का रूप है । 

देवघर भी एक प्रपिद्ध धाम है। वहाँ भी शिवजी की मूर्ति 
है। बविनोबाजी को वहाँ आने का निमंत्रण दिया गया। जब 
विनोबाजी मंदिर में पहुँचे, तो पण्डे-पुजारियों ने उन्हें घेर लिया । 
धक्कमधुक्की शुरू हुदँ। विनोबाजी पर प्रहार किया गया । उनके 
साथियों ने चारों ओर घेरा डा लिया था, इसलिए विनोबाजी 
को तो चोट रूगी नही, किन्तु उनकी रक्षा में रूगी हुईं लड़कियों 
को खूब चोट आयी | क्‍या यह धमे है ९ 

आपका देश वुद्ध का देश है, शंकराचाय का देश है, 
महात्मा गांधी का देश है । इन महान्‌ आत्माओं ने देश को ऊँचा 
उठाया है। महात्मा गाघी को हम सब जानते है | वे एक उच्च 
कोटि के महात्मा थे। अपने देश में अग्रेजों का राज्य था। 
अंग्रेजी राज्य से मुक्त कराने के लिए उन्होंने लड़ाइयॉँ छड़ीं। 
किन्तु कैसे विचिन्न पुरुष थे वे कि उन्होंने अंग्रेजों की हत्या नहीं 
की । अपने मन में भी उन्होंने कभी अंग्रेजों से द्वेष नहीं रखा । वे 
उन्हें बराबर प्यार ही करते रहे । आज हमारे देश को और दुनिया 
को ऐसे ही घममं की जरूरत है, जिसमें मानव मानव से प्रेम करे । 
महात्मा गांधी के बाद विनोबाजी आज उसी घर का, मानव- 
घम का मचार कर रहे है। विनोबाजी एक उच्च कुछ के 

महाराष्ट्रीय ब्राह्मण हैं। वे वेद, उपनिषद्‌ आदि समस्त शार््रों के 
उदात्त धमें को जाननेवाले प्रकाण्ड विद्वान और साधक हैं। 
उनको न कोई बारू-अच्चा है, न कोई घर-द्वार । वे केवल इसी 
धर्म-विचार को सुनाते हुए घूम रहें हैं। भूदान एक धर्म-विचार 
ही है । मूदान के इस धर्मे-संदेश को फैलाने के लिए मैं यहाँ 
आया हूँ । ५ 
दुनिया में हिन्दू , मुसलमान, बौद्ध और ईसाई, ये चार बढ़े 
धर्म आज माने जाते हैं। बड़े इसलिए कि दुनिया में करोड़ों 
छोग इस धर्म को मानते हैं। और भी अनेक छोटे-छोटे धर्म हैं । 
इस देश में और दूसरे देशों में भी इन घर्मों को लेकर कितने 
ही संघर्ष हुए हैं। चारों ओर घर्म-धर्म की ही आवाजें सुनाई 
पड़ती हैं। किन्तु फिर भी मनुष्य का पतन ह्वीहो रहा है। 
समाज ँचा नहीं उठ रहा है। क्यों ? इसलिए कि धर्म का 
व्यावहारिक जीवन से सम्बन्ध-विच्छेद हो गया है। वेदान्त कहता 
है, सबमें एक ही आत्मा है। किन्तु फिर भी जैसे धन-दोल्त ने 
बड़े-छोटे के भेद बना दिये है, उतती तरह घर्म ने भी छोटे-बड़े 
के भेद पैदा कर दिये है। इन्हीं मेदों के कारण युद्ध होते हैं । 
इस युद्ध-परम्परा का अन्तिम परिणाम क्या होगा ? महाभारत 
के पहले और बाद में भी युद्ध हुए, किन्तु इन युद्धों में कुछ छोग 
वच जाते थे और दुनिया चलती रहती थी। अब तो विज्ञान ने 
हाइड्रोजव वम मनुष्य के हाथ में दे दिया है। एक बम गिरता 
है, तो सैकड़ों मीक तक वरबादी कर देता है। फिर उससे जो 
जहरीले तत्त्व निकलते हैं, वे सारे वायुमण्डल को विषाक्त ( 08070 
४०४४० ) कर देते हैं, जिसके कारण साँस छेने से ही छोग मर 

जाते हैं, अथवा कुछ ऐसे मयानक विष उनके अन्दर प्रवेश कर 
जाते है कि सारे शरीर में बड़े-बड़े फोड़े हो जाते है, जो कभी 
अच्छे नहीं होते । तो यदि अब युद्ध होगा, तो संतार में प्रढय 
ही हो जायगा, एक भी मनुष्य जिन्दा नहीं बचेगा। कुछ सॉप 
विच्छ , बन्दर, भालू बच जायें, तो भले ही बच जायें। आज 
मनुष्य मनुप्य का खून चूस रहा है। मनुष्य मनुष्य का शोषण 
कर रहा है । मनुष्य ही मनुष्य की पीड़ाओं का सबसे बड़ा कारण 
बना हुआ है। यदि मनुष्य ऐसा ही रहनेवारा है, तो इससे तो 
कहीं अच्छा होगा कि बम गिरे, प्रढय हो जाय और एक भी 
आदमी जिन्दा न रहे । 

जरा सोचिये तो कि जब मनुष्य ही नहीं रहेगा, तो आपके 
इस मंदिर में कौन आयेगा ? आप सारे छोग धर्म को जाननेवाले 
है, विद्वान है । आप छोग सोचे, विचार करें और कोई ऐसा रास्ता 
निकाले, ऐसा धर्म बनाये, जिससे छोग एक-दूसरे को प्यार करें, - 
एक-दूसरे की सेवा करें और एक-दूसरे को बॉटकर खाये । अमेरिका 
और दूसरे मुल्कों से कहें कि आओ, हमारे पास जो कुछ है, वह 
सबका है। आपको भी सोचना चाहिए कि आप छोगों के पास जो 
कुछ है, वह आपका नहीं है, सबका है, पूरे समाज का है या फिर 
इन फेदारनाथ भगवान्‌ का है। 

आज हमारा हृदय संकुचित हो गया है । अपने वबाल-बच्चों 
ओऔर परिवार की सीमा में ही हमने अपने को बॉध लिया है । हमें 
रोटी मिलती रहे, बस, इतने से ही हमारा मतरूब है। हमारा 
पड़ोसी भूखा भर रहा है, तो वह जाने | गरीब हो या अमीर, 
सवर्ण हो या हरिनन, सब स्वार्थ में डूबे हुए हैं। सबकी अपने- 

अपने सवा सिद्ध करने की पड़ी हुई है । इस सारे शगढ़े और 
सररे भेद आ खड़े होते हैं । सोचते नहीं है कि हमारे पास 
जो कुछ हैं; वह सन समाज की मिला है। जंगल में कु 
प्राणी ऐसे होते होंगे; जो ज॑ लेते ही अपने समाज पे अछग हो 
जाते हों और फिर भी जिन्दा रहते ही नुष्य तो जन्म से ढेकर 
मृत्यु तक समाज रे रहता है । उसको जो भाषा मिली है, 
बह तक तो समाज के बरदौरूत मिली दै। यदि समाज न होता; 
मनुष्य कोई भाषा ही ने होती । हमारे पास जो कुछ भी हे 
जमीन, घने; विधी) शरीर-चकू इत्यादि, पहे सब समाज की दी 
सहायता से हमें मिला है । इसलिए हमार जो कुछ भी 
सबका है। इसलिए संत मिरुकर उसका उपयोग के. यही सच्चा 
धर्म है, यही है और यही सच्चा वेदान्त है 


श्रीनगर 
२०-१०-१४ 
भूदान का जो यहें विचार है, वह के आज की समस्याओं 

का हल नहीं । ये समस्याएं, तो हल होंगी ही । हम 
धर्म का पालन नहीं करते, तमी तो धर्मोपदेश की जरूरत पड़ती है ! 
हम धमे और जीवन का सम्बन्ध हे गये । मंदिर में, पूजापा5 


अपने-अपने घमे का परदे क्र रहे हैं। फिर भी यह अन्याव, 
विषमता, उलसीडन कहाँ से आया पत्थर को पूजते हैं; भोग 
बढाते है, पर चेतन मात जो भगवान की दे स्वरूप है, खत 

मर रहा है। यह बतलाता है कि हमारा जीवन का आधार धर्म 
पर नहीं है। इसलिए भूदान का जो यह विचार है, वह बतखता 
है कि आज के व्यक्तिगत जीवन में सुधार हो। आज हम अपने 
लिए जिन्दा रहते है। हरएक अपनी तरफ खींच रहा है। यह 
मेरा, यह तेरा, इस झगड़े में निरन्तर उल्झे रहते है, फिर भी 
कहते है कि सबमें परमात्मा है, सबसें उसीकी सृष्टि है। यह 
अन्तर्पिरोध है । हरएक अपना ही सोच रहा है | एक कोई सरकारी 
नौकरी का स्थान खाछी होता है, तो सेकड़ों प्रारथना-पत्र पहुँच जाते 
है। दरणएक अपनी ही दिखाने की कोशिश करता है। लड़ाई 
चलती है, खींचातानी होती है। इस तरह अपना-अपना स्वार्थ 
सोचते-सोचते हममें संकीणंता आ गयी है । हरएक अपने ही चाल- 
बच्चों का ध्यान रखता है। पड़ोसी की, गरीब की, दुःखी और 
बीमार की कोई चिन्ता नहीं करता । यह जो स्वार्थ-सिद्धि के लिए 
संघर्ष चक रहा है, वही हमारे पतन का कारण है । आज के समाज 
की व्यवस्था ही इतनी गलत है कि मालूम नहीं पड़ता कि यह मुल्क 
कहों जायगा ? इसका नतीजा अगर यह भी होता कि सबके स्वार्थ 
सघ जाय, तो भी अच्छा होता । छेकिन वह भी नहीं होता । चारों 
तरफ कलह है, दुःख है, लड़ाई और वैमनस्य है । अब देखिये, दो 
लड़ाइयों हम लड़ चुके । अब तीसरे विश्व-युद्ध की तैयारी हो रही है । 
रूस और अमेरिका का क्या सम्बन्ध है ? दोनों ही देश एक-दूसरे 
से बहुत दूर है, खाने-पीने की कोई कमी नहीं, फिर भी निरन्तर 
सघप है और इस संघर्ष के साधन अब हाइड्रोजन बम बन गये है| 
ये हाइड्रोजन बम तो बहुत ही खतरनाक साधन है । हिरोशिमा, 
नागासाकी में 'एटम वम” गिरा, तो छाखों लोगों पर उसका असर 

हुआ। कहते हैं कि हाइड्रोजन वम की तो उससे ढाई हजार 
गुना शक्ति है। पहली लड़ाई में चहुत नुकसान हुआ। एक 
करोड़ छोग या तो मरे या तो जख्मी हुए । फिर भी सवा दो 
अरब छोग भाज्ञ हैं। लेकिन यह छड़ाई हुईं, तो मानव-जाति का 
छोप हो जायगा। कोई हिमाल्य की कन्दरा में साधु-महात्मा बच 
जाय, तो मुझे पता नहीं । 

अब परिस्थिति यह है कि मानव भी रहे और लड़ता भी रहे, 
यह हो नहीं सकता | दोनों में से एक चीज का खातमा होकर 
रहेगा। या तो छड़ाई खतम हो या मानव मिट जाय । यह 
जो लड़ाई होती है, एक-दूसरे के साथ संघर्ष होता है, उसमें 
थोड़े छोग जीतते हैं, बाकी सबकी द्वार होती है । आज सारे देश 
में दस प्रतिशत सुखी है, वाकी नव्बे प्रतिशत दुःखी । ये जो दस 
खुखी हैं, में कहता हूँ, उनके भी जीवन की जो आवश्यकताएँ 
हैं, वे कभी पूरी नहीं हो पातीं। हर आदमी संघषे कर रहा है। 
सारा समाज ही टूट गया है। यह गस्भीरता से सोचने का विषय 
है। अब कहते हैं कि हमारी सरकार तो निष्पक्ष है। हमन 
रूस के गुट में शामिल होंगे, न अमेरिका के । आज जो दुनिया 
की परिस्थिति है, उस पर से मेरी राय में यह अम है। आज 
दुनिया में लड़ाई छिड़ जाय और हम बचे रहें, यह हो नहीं 
सकता । एटमिक लड़ाई में कोइ देश अछग नहीं रह सकता । 
हम एक असाधारण जमाने में रहते है, इसलिए हमें सोचना 
चाहिए कि हम क्या करें । इस जमाने की सबसे कीमती चीज 
विश्व-शक्ति है। आज ये छोग बम बनाते है, फिर शान्ति-परिषंद 
करते हैं । आपस में चर्चा करते हैं और फिर जाहिर करते है कि 

अब तो युद्ध का खतरा टछ रहा है, लेकिन फिर वही हाठुत होती 
है। अच्छा, मान छीजिये कि एक दिन समझौता हो जाय कि 
हम युद्ध नहीं करेंगे । हमारे नेताओं ने संकल्प किया और संधि-पत्र 
पर दस्तखत कर दिये और इससे हम समझ छें कि अब जान बच 
गयी। इधर स्वार्थ की छड़ाई चालू हो, तो यह समझना कि 
लड़ाई का खतरा टक गया, मूखेता होगी। अवसर आने पर 
ये संधि-पत्र फाड़कर फेंके जायेंगे। युद्ध का कारण तो 
सवा है। इस स्वार्थ के बल पर ही युद्ध का चातावरण कायम 
रहता है । हम क्रान्ति की बात करते है। रूस में चालीस वर्ष 
से क्रान्ति हुईं, फिर भी वहाँ शाति नहीं, सुख नहीं । कहते हैं, 
वहाँ गरीबो का राज्य है, तो वहाँ सुख होना चाहिए। 
लेकिन वहाँ भी वही विषमता, वही स्वार्थ की लड़ाई, वही गुलामी 
है। थोड़े दिन पहले रूस के उप-प्रधानमंत्री मिकोयेन साहब 
अपने देश में आये थे । वे खुद कहते थे कि हमारे देश में एक 
और चालीस का फरके है । यानी अगर मजदूर की एक रुपया मिलता 
है, तो व्यवस्थापक को चाछीस रुपये मिलते हैं | हम तो सुनते है, 
चहाँ एक और जस्‍्सी का फके है। खैर ! जो भी हो, लेकीन चालीस 
वर्षों के वाद भी वहाँ समानता नहीं आयी। मारकाट भी कम 
नहीं चल रही है। अन्याय है, छ्वेष है, अशांति है, भय है। 
स्टालिन साहब ने क्‍या नहीं किया ? जो करू उनका साथी था, 
उनके बगल में बैठता था, आज स्वार्थवश, अविश्वास के कारण 
वह गोली के घाट उतारा गया । कोई स्वतन्त्रता नहीं, कोई सुरक्षा 
नहीं । आज के छोग भी वेसा ही कर रहे हैं । 


आज जगत्‌ का जो बाह्य रूप है; उसमें मानवीय क्रांति 


[ १२० ] 


( सष्य/था 7२०४००४०० ) और सामाजिक क्रांति की जरूरत 
है। समाज की जड़ व्यक्ति है। मानव को बदलना है। मानव 
सामाजिक जीव है ( 2४७४) 75 9 50००!) 9भंग8 )| बच्चा समाज 
में ही पेदा होता है । तो उसका समाज पर ही आधार होता है । 
जानवर तो जन्म के वाद स्वतन्त्र हो जाते हैं, लेकिन मानव क्रा 
आधार समाज पर रहता है। उसका पाछन-पोषण, उसको भाषा 
सिखाना, यह सब समाज के सहयोग से होता है। पशु की भाषा 
जन्मजात होती है । उसके कण्ठ की ही वेसी आवाज होती है । 
अब कोई गधा हिन्दुस्तान में जनमा हो, उसको इंग्लेण्ड में भेजा 
जाय, तो वहाँ उसके कण्ठ की आवाज नहीं बंदर जायगी । लेकिन 
मनुष्य का बच्चा तो वायुमएडरू के अनुसार भाषा सीख लेता है । 
समाज में रहकर ही मनुष्य ज्ञान, विज्ञान, साहित्य, सब सीखता 
है। अगर उसको किसी जंगल में रखा जाय, तो वह क्या 
सीखेगा ? मानव वना समाज के सहयोग से । यह हमारी बुद्धि, 
हमारी सम्यता, साहित्य, ये सब समाज के सहयोग के बिना हो 
नहीं सकते | मजदूर भी समाज के ही सहयोग से कमाता है। 
मालिक भी समाज के सहयोग से ही अपनी मालकियत टिका 
सकता है। फर्ज कीजिये कि किसी पूँजीपति को पहाड़ पर बिठाया 
जाय, उसको एक करोड़ रुपया दिया जाय। उसको कहा जाय 
कि आप अपनी बुद्धि चलाइये, अपना पुरुषार्थ दिखाइये, अपनी 
योजना वनाइये और पैसा पैदा करिये | शर्ते यह कि किसी मानव 
से आपकी मुलाकात न होगी । वह पचास वरस के बाद भी एक 
कोड़ी पैदा नहीं कर सकेगा । वहाँ के पश्ु-पक्षियों से, पेड़-पोधों से 
जितना उसको प्रेम करना हो, करे; किन्तु पूँजी कहाँ से बढ़ायेगा ९ 

अगर वहाँ से एक वोझा लकड़ी काय्कर लाये, तो वह भी आठ 
आने में कोई मनुष्य खरीदेगा, तभी तो आठ आने उसको मिलेंगे । 
तो यह आदान-श्रदान द्वारा ही घन कमाया जाता है। यह हमने 
पैदा किया, ऐसा जो विचार है, वह मिथ्या अहकार है। कोई 
अकेला व्यक्ति पेदा ही वहीं कर सकता । उप्तको सैकड़ों छोगों का 
सहयोग लेना पड़ता है । हमारा जीना भी समाज के सहयोग से ही 
होता है । हम सब समान के ऋणी है | इसलिए जो कुछ हमारे 
पास है, वह सव समाज को अपंण करें । जो कुछ हमारे पास है, चह 
समाज को दे ढ॑ और समाज जो दे, उसका उपयोग करें । यह 
सामाजिक धर्म है। इसका पालन करें। यही सर्वोद्य का विचार है । 
गांधीजी सत्य-अहिंसा से अंग्रेजों से छड़े, तो नमक से 
शुरुआत की। छोग हजारों-छाखों की संख्या में गांधीजी के 
आवाहन पर नमक-सत्याग्रह में शामिक हुए, तो हुकूमत हि 
गयी । गांधीजी ने नेतिक आधार पर समूह का परिवतेन किया । 
यही तो हम रोज संतों का उपदेश सुन रहे हैं। यह जो सत 
विनोबा का भूदान, सम्पत्तिदान आदि-आदि विचार है, वह भी 
नतिक मूल्यों का आरोहण है। समाज में धर्म-भावना बढ़े, हम 
एक-दूसरे के साथ प्रेम के साथ रहें, सहयोग से रहें, न्याय से 
बरतें, यही इस आन्दोलन का मुख्य मकसद है। अगर हम इस 
तरह से आचरण करेंगे, तो निश्चय ही हमारा जीवन सुखी होगा । 
पोड़ी 

२०-१०-०४६ 

दुनिया का कल्याण सर्वोदय से है | यह नया विचार तो नहीं 

है, केकिन इसका रूप नया है। अपने देश और दुनिया की 

परिस्थिति आज क्या है ? हर जगह अन्याय, शोषण, स्वार्थ और 
उत्पीड़न का वातावरण है। गरीबी, वेकारी, बीमारी, झगड़े हर 
जगह की समस्याएँ हैं। देश में अन्दर और देश-देश का आपस 
में बाहर भी संघ चल रहा है । उसका परिणाम जागतिक युद्ध में 
जाहिर होता है। आज ऐसी परिस्थिति हुई है कि इन युद्धों से 
मानव-समाज का खातमा हो जायगा। दुनिया में कई लड़ाइयॉ 
€ 

हुईं, महाभारत से लेकर आज तक हम लड़ाइयों का इतिहास छुनते 
हैं। पिछली हिटलर की छड़ाई में एक करोड़ 'कौजेलिटीज' हुईं, 
फिर भी आज़ सवा दो अरब जनसंख्या है। छेकिन आज सके 
कहते हैं कि अब युद्ध हुआ, तो मानव मिट जायगा | ऐसे मयानक 
हथियार बनाये है, जिसकी कहढ्पनामात्र से दुनिया के छोग घबड़ा 
गये हैं । और इसलिए दुनिया में विश्व-शान्ति की हर जगह माँग 
है। लेकिन यह हो कैसे ? कभी विचार किया है १ इस समस्या: 
की जड़ में जाना चाहिए। इसकी गहराई में उतरना चाहिए । 
आजकल निरखीकरण की चर्चा चलती है। एटम बम, द्वाइड्रो जन 
बम को केसे नियंत्रण में छाया जाय, इस सम्बन्ध में कितने ही 
सम्मेलन और परिषदें हुई हैं और हो रही हैं । किन्तु परिणाम 
कुछ भी नहीं आ रहा है। संधियों से जान बचेगी और मसला हल- 
, होगा, ऐसा माना जाता है। यह अम ही है। मान लिया कि इन 
राष्ट्रों के प्रधानों ने, जैसे आइसनहावर, खुश्वेव, नेहरू, इन लोगों 
ने युद्ध न करने का तय किया, तो क्या युद्ध बन्द्‌ हो जायगा १ 
क्या इन लोगों के निर्णय से विश्व-शान्ति हो जायगी ? यह कमी 
नहीं हो सकता । आखिर ये झगड़े होते क्यों हैं १ इस्त लड़ाई की: 
बुनियाद कहाँ हैं, यह देखना चाहिए । 

विनोबा ने कहा कि छोग कहते हैं, वमबाजी बन्द हो, 
लेकिन लाठी चलेगी। देश में गोली चलती रहे और बाहर के 
बसों को रोकने की कोशिश की जाय, यह कैसे होगा ? यह 
गरुत चीज है। आपसी लड़ाई छोड़ते नहीं, तो बड़ी लड़ाई कैसे 
बन्द होगी ? केवल नेताओं के हस्ताक्षर से क्या लड़ाई बन्द 
हो जायगी १ अपनी दशा क्या है ? कुत्तों की तरह हम झगड़ 
रहे हैं। दस कुत्तों के चीच जब एक रोटी पर छड़ाई होती है, 
जो मजबूत होता है, वह लेकर भागता है और बाकी कमजोर मारे 
जाते हैं। बड़ी क्रान्ति हुईं रूस में, चीन में, फ्रांस में | क्या हुआ 
उन ऋांतियों से १ क्या मनुष्य सुखी हुआ १ वहाँ आज भी मनुष्य 
के दुःख की कई समस्याएँ हैं। विनोवा आदमी बनने को कहते 
हैं। पशुता छोड़कर आदमी बनो । एक-दूसरे से छूड़ना छोड़ दो । 

आज विज्ञान की काफी प्रगति हुईं है। अगर सब मिलकर रहें, 
तो सब सुखी हों। विज्ञान के कारण भौतिक उत्पादन बढ़ा है। 
कोई कारण नहीं कि आदमी भूखा रहे । पर गरुत स्वार्थ के कारण 
कुछ विलास में जीवन व्यतीत करते हैं, तो कुछ भूखे मरते हैं । 
भगवान्‌ ने भनुष्य को बुद्धि दी है। अगर मानव उसका सही 
उपयोग करे और सही माने में मानव बन जाय, तो कोई कारण 
नहीं कि वह भूखा मरे । ढेकिन यहाँ तो निरन्तर संघर्ष ही चछ 
रहा है। और उस संघर्ष की जड़ मनुष्य के हृदय में है और 
कभी कभी वह युद्ध के रूप में जाहिर होती है | इसको बदलने की 
बात है। सबके हृदय में सबके लिए प्रेम हो, पूरा समाज एक हो 
जाय, एक-दूसरे को मदद करते रहें, आवश्यकता से अधिक संग्रह 
न करें, तो फिर देखो, मानव कैसा सुखी होता है । यही असली 


कऋान्ति होगी। अन्‍्तःबुद्धि हो, इस आधार पर जीवन खड़ा हो। 
आज का यह थुग-धर्म है कि बॉटकर खाओ | अपने पड़ोसी के साथ 
मिलकर रहो | लेकिन आज हर कोई संग्रह ही करता रहता है | 
आपस में होड़-सी छूग गयी है। मानव-मानव के बीच में होड़ 
है। देश-देश के बीच में होड़ है। चारों तरफ एक-दूसरे को गिरा- 
कर आगे बढ़ने की होड़ है । यह जो भूदान-यज्ञ का आन्दोलन है, 
चह इस होड़ को, इस स्वार्थ और संग्रह की भावना को मिटने का 
आन्दोलन है । मानस का परिवर्तन करना है। जीवन का परिवर्तन 
करना है । वह अन्तःकन्ति से ही होगा । यह विचार समझाने 
के लिए, अमल में छाने के लिए यह भूदान-आन्दोलन है । 


यह दान भीख माँगना नहीं है, यह तो विचार है । इस पर 
अमल करना है। छोग समझते है, दान यानी भीख । प्रन्तु 
विनोबाजी ने दान का अर्थ बतलाया है, 'दानं संविभाज्य:' । 
विनोवाजी तो संस्कृत के पंडित हैं । थे शब्दों के नये-नये अर्थ 
बतलाते हैं। गांधीजी शायद कोई दूसरा शब्द काम में छाते । 
इस दान का मतलूब समान अधिकार है। हरएक अपनी 
_अवश्यकतानुसार उपभोग करे और शक्ति के अनुसार काम करे | 
यह भूदान तो पहली सीढ़ी है। इसके बाद सम्पत्ति-दान, बुद्धि-दान, 
जीवन-दान आदि-आदि कई प्रक्रियाएँ आयी है । छोग पूछते है, 
चैया धनवान्‌ छोग मगने से दे देंगे ? हम नहों मानते | धनवान्‌ 
दे देते हैं, तो हमें आश्चर्य ढगता है। आखिर आज के समाज 
कौन क्रान्ति चाहता है ? घनवान्‌ तो क्रान्ति नहीं चाहता । 
गरीब क्रांति चाहता हैं । इसलिए जो क्रांति चाहता है, उसे पहले 
अमर करना चाहिए । गरीबों को पहले बाँटना चाहिए । गरीबों के 

मन में भी छोम है। अपनी थोड़ी-सी पूँजी, मजदूरी के लिए भी 
उनके मन में मोह है, स्वार्थ है। जब गरीब बॉटगे, आपस में एक- 
दूसरे के साथ सहयोग करेंगे, प्रेम से मिलकर रहेंगे, तमी घनवान्‌ 
को बॉय्ने के लिए कह सकेंगे। घर-घर से जब ऐसी आवाज 
निकलेगी कि हम बॉटकर खांयेगे, हम मिलकर रहेंगे, एक-दूसरे 
की सेवा करेंगे, तभी समाज-परिवतंन होगा | कुछ छोग कहते हैं, 
हमने थोड़ी-सी जमीन दे दी। इससे क्या होगा ? भाई, थोड़ी-थोड़ी 
देकर अपनी वृत्ति को बदलने की वात है। जब हजारों, छास्रों 
करोड़ों छोग अन्दर में प्रेम-भावना, दान-भावना रखकर देने लगेंगे 
तो समाज में दान-बृत्ति बढेगी, सहयोग-बृत्ति बढेगी, प्रेम बढ़ेगा 
ओर सारा समाज सुखी होगा और दुनिया का वातावरण बदलेगा | 


